

Edited by Dr. T. Ganapathy Sasthri as the first
publication in Trivandrum Sanskrit Series in 1904



BHAKTIMANJARI

A poetic work of SwathiThirunal (1813-1846)



Republished as eBook by University of Kerala in 2013
(Bicentenary of SwathiThirunal)



**UNIVERSITY OF
KERALA**

DR. K.M. ABRAHAM, I.A.S
Vice-Chancellor

Thiruvananthapuram – 695 034, Kerala, India

Phone : 0471 – 2306634 (Office),

Fax : 0471 – 2302898

Email : vicechancellor@vsnl.net

Monday, February 11, 2013

MESSAGE

It is a worthy coincidence that the University of Kerala is bringing out 'Bhakthimanjari' the first publication under the famous Trivandrum Sanskrit Series of the Oriental Research Institute and Manuscripts Library in eBook format. This year is the bicentenary of Maharaja Swathi Thirunal, the author of the poetic work Bhakthimanjari. Swathi Thirunal was not only a poet and composer, but also an administrator with great vision. He promoted modern Science and Technology in Kerala in early 19th century. Thus, Bhakthimanjari in eBook format is a fitting tribute to this great cultural icon and promoter of science. It is my fervent wish that we will be able to continue this synthesis of culture and technology in all facets of scholarly activities of the Oriental Research Institute and Manuscripts Library.

A handwritten signature in black ink, appearing to be 'K.M. Abraham'.

Dr. K.M. ABRAHAM I.A.S.



PREFACE

Words are the powerful tool to win men. Prayer is the powerful medium to reach God. Here, a prayer from the bottom of the heart of a great scholar -- Maharaja Swathi Thirunal -- to Lord Mahavishnu in the form of a great literary work, Bhakthimanjari, has been selected to be launched as the first eBook of the University of Kerala.

Bhakthimanjari is treated as an important work of Maharaja Swathi Thirunal. The book was edited by the eminent Sanskrit scholar Dr.T Ganapathi Sastri and published by the Oriental Research Institute and Manuscripts Library, University of Kerala, as the pioneer publication of Trivandrum Sanskrit Series (TSS) in 1904. Even after the centenary of its first publication, there are readers for it in this modern era.

The invention of computer and its fast development has acted as a catalyst to the printing and publication industry. The printing and production of books has become better and easier. The tremendous growth of internet paved way for eBooks. Now eBooks are very popular among the public especially in the younger generation. At this juncture the Department of Publications, University of Kerala is venturing into publication of eBooks, and as a pilot project we are publishing the Bhakthimanjari of Maharaja Swathi Thirunal.

We are thankful to Dr. K. G. Sreelekha, Director, Oriental Research Institute and Manuscripts Library, a proud Department of our University for enabling this publication. We are greatly indebted to Dr. Achuthsankar S Nair, Head, Dept of Computational Biology and Bioinformatics, University of Kerala and an interdisciplinary scholar, for his technological and scholarly support. We express our sincere gratitude to the university authorities for the great patronage.

Joe Joseph
Director, Department of Publications



FOREWORD

The Oriental Manuscript Research Institute and Manuscripts Library is a proud Department of the University of Kerala, and its roots predate the establishment of the University (in 1937). A store house of the wisdom of our previous generations, the library carefully preserves over 65000 manuscripts and has done substantial work in the field of Indological studies. *Bhakthimanjari* was the first work to be brought out under the famous Trivandrum Sanskrit Series (TSS) in 1904. It was edited by Mahaamahopaadhyaya Dr. T. Ganapathi Sastri" (1860-1926) who was a internationally famed scholar. It may be appropriate to quote a brief sketch of the great scholar made by V. Raghavan (in Journal of the Travancore University Oriental Manuscripts Library, Vol.V, No2, April 1949):

*The late Ganapati Sastri was born in 1860 in the village of Taruvai in Tirunelveli District, as the son of Ramasubbier, a scion of the family of the celebrated Apayya Diksita. The young Sastri migrated to Trivandrum at sixteen and studied under Subba Diksitar of Kadayam and Dharmadihikari Karamarai Subrahmanya Sastri. Sri Visakhram Tirunal appointed him keeper of the Palace Sanskrit Library (Granthappura). Literary life was very keen and enjoyable now with such outstanding scholars like Kerala Varma Valiya Koil Tampuran, Elattur Ramasvami Sastri and others. In 1889 the Trivandrum Sanskrit College was founded and Sastri, who was immediately appointed to its staff, was soon promoted Headmaster, and then Principal, and he continued to keep the charge of the Granthappura too. Taking a dominant part in Sanskrit activities, Sri Ganapati Sastri produced during this time not only many poems but also a number of text-books. Now arose a laudable desire on the part of His Highness the Maharaja to re-vitalise Sanskrit studies by collecting Sanskrit manuscripts and bringing to light new works. The series of publications, later to become the well-known Trivandrum Sanskrit Series, made an appropriate and auspicious start with the publication of the *Bhaktimanjari*, the devotional hymn composed by the versatile royal author of Travancore, H.H Svati Tirunal Maharaja. Starting in 1908 the work of collecting manuscripts and publication of classics went on regularly. Nearly 1400 rare works were gathered and Ganapati Sastri himself edited no less than 68 of them in the first 87 numbers of the Trivandrum Sanskrit Series,*

each volume carrying his introductions as well. More than this, it is his discovery of the so-called Bhasa plays that made Sastri world-famous. He discovered these thirteen plays, identified them as works of the Bhasa praised by Kalidasa, published them with commentaries, and took the scholarly world by storm as it were; and, when opposition arose and gathered strength against his identification, he stoutly faced the criticism and answered them elaborately and was able to keep on his side able advocates like A.B. Keith. In 1918, he was invited to preside over the All India Sanskrit Conference at Allahabad. In the same year, the Government of India honored him with the title of 'Mahamahopadhyaya'. In 1920 took place a rather rare function in his honour. Representative Oriental scholars from the American Oriental Society, Royal Asiatic Society of Great Britain and Ireland and the Society Asiatique of France met in Paris and presented an address to Sastri praising his contribution to research. Among the signatories to this address were veteran Orientalists like Macdonnell, Keith, Pargiter, Thomas, Grierson, Barnett, Rapson, Emile Senart, Sylvain Levi, Louis Finot, Jules Bloc, Bloomfield, Norman Bown and Lanman. Sastri was also now elected Honorary Member of the Royal Asiatic Society of Great Britain and Ireland. In 1924, the Tubingen University honoured him with a Doctorate Degree. In 1925 Dr. Sastri retired from active service, and passed away on 3rd April 1926.

The Oriental Manuscript Research Institute and Manuscripts Library is very proud to bring to the public, this work of the a great composer and poet, edited by yet another great scholar, in a format that is in true with the times. It is a matter of additional joy that this republication marks the birth bicentenary of Swathi Thirunal. The Manscripts library itself has its roots in the desire of Swathi Thirunal to collect manuscripts which was triggered by the gifts he received from Pandit Shankarnath Joshi from Lahore.

Dr K G Sreelekha
Director, Oriental Manuscript Research Institute and Manuscripts Library



BHAKTIMANJARĪ

BY

HIS HIGHNESS

SWÂTI TIRUNÂL

SRĪ RÂMA VARMA KULASEKHARA PERUMÂL

Maharajah of Travancore

1888 M. E. 1922 M. E.
1843 A. D. 1877 A. D.

Edited with notes

BY

T. GAṆAPATI SÂSTRI,

Principa., His Highness the Maha Rajah's Sanskrit College, Travancore.

**PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHA RAJAH OF TRAVANCORE.**

TRIVANDRUM :

PRINTED AT THE TRAVANCORE GOVERNMENT PRESS.

1904.

(All Rights Reserved.)

REPUBLISHED AS eBOOK
UNIVERSITY OF KERALA
2013

॥ श्रीः ॥

भक्तिमञ्जरी ।

१८८८तमादि१०२२तमान्त-कोलम्बाब्दजीविना

स्वातिना महामहिम्ना

श्रीरामवर्मकुलशेखरवञ्चिमहाराजेन

प्रणीता

अनन्तशयनस्थराजकीयसंस्कृतपाठशालाध्यक्षेण

त. गणपतिशास्त्रिणा

संशोधिता

लघुटिप्पण्या च संयोजिता ।

मा च

अनन्तशयने

महामहिमश्रीमृलकवञ्चिमहाराजशासनेन

राजकीयमुद्रणयन्त्रालये

मुद्रयित्वा प्रकाशिता ।

कोलम्बाब्दाः १०७९., क्रैस्ताब्दाः १९०४.

उपोद्घातः ।

इह राजगृहास्थितायां संस्कृतग्रन्थशालायां ये वर्तन्ते प्राचीना ग्रन्था अमु-
दितपूर्वाः, तान् देवनागरलिपिभिः क्रमशो मुद्रयितुं महामहिम्ना कृपानिधिना
श्रीमूलकरामवर्मकुलशेखरवञ्चिमहाराजेन राजकीयमुद्रालये देवनागरमुद्रण-
शालायां व्यवस्थापितः, मुद्रणीयग्रन्थानां च संशोधने सद्यमहं नियुक्तः ।

अथारब्धव्ये तत्र व्यापारे राजकीयसंस्कृतग्रन्थशालाया अधिपतिर्विद्वद्भ-
सो वञ्चिमहाराजप्रियः सि. एम्. ऐ. श्रीकेरलवर्मदेवो 'भक्तिमञ्जरी'
ग्रन्थमुद्रणार्हा मामुपादिशत् । सा हि स्वप्रमानुलेन स्वातिनःत्रजन्मना
श्रीरामवर्मकुलशेखरमहाराजेन विराचितेति, स्वकुलदैवतपञ्चनाभविष्येति च
त्वा तदाभिप्राये श्रीमहाराजेन प्रतिनन्दिते तस्या मुद्रणमारब्धम् ।

सैषा भक्तिमञ्जरी स्वातिमहाराजस्य कृत्यन्तरवत् प्रचाराभावेऽपि दिष्ट्या
विलुप्ता; एककेऽपि कविस्वहस्तलिखित एव कोशे दिष्ट्या द्रष्टुं चासादिता ।
आधारेण चैनामहमवहितः पर्यशोधयम्; यथापेक्षं च पदार्थवैशद्याय परम-
धुना टिप्पणेन समयोजयम् । एवं संशोधितामेनां कविगौरवेण मय्युपदेश्ये
पया च महाकविः श्रीकेरलवर्मदेव आमूलाग्रमनुशोधितवान् । इत्थं संशो-
यानुशोध्य च कृतेऽप्यस्मिन् मुद्रणे यदि कचिदशुद्धमुपलभ्येत, तत् सज्जनाः
दयं पुनन्तु; नन्दन्तु च गुणग्रहणेन ।

एषा केरलीयश्रीनारायणभट्टकृतस्य श्रीभागवतसङ्ग्रहात्मनो नारायणी-
स्य बहुत्रानुकुर्वती दशभिःशतकैर्विभक्ता । वृत्तं चात्र प्रतिशतकं भिन्नं दृश्यते ।
चाष्टमं दशमं च शतकमपहाय शतकेष्वन्येषु नियतमग्निः । अस्यां च प्रति-
द्यभूतं वस्तु भक्तिमञ्जरीति समाख्ययैव उपष्टमवगतुं शक्यते । भक्तेर्हि कविः
र्थनामुपक्रम्य, पुरुषार्थसाधनेषु तस्याः परममतिशयं प्रमाणयुक्त्युपाख्यानैः शत-
शतदृष्टयेन प्रदर्श्य, तां नवधा विभजे—

‘धृतिर्वरद ! कीर्त्तनं स्मरणगङ्गाप्रसंसेवनं
रमावर ! तथार्चनं त्वपिच वन्दनं दासता ।

न्वयैव सह सख्यमच्युत ! निवेदनं चात्मन-
स्त्वयीति नवधा स्मृता भवति भक्तिरत्युत्तमा ॥'

(४. शत. १००, श्लो.)

इति । तासु च नवसु आद्याः पञ्च भक्तीः कविः पञ्चमादिनवमान्तेषु शतकेषु क्रमेण प्रपञ्च्य शेषाश्चतस्रो दशमशतके समुपश्लोकयन् भक्तेस्तथाविधायाः सम्प्रार्थनाय ग्रन्थमुपसञ्जहार ।

सर्वे चैतत् प्रमेयजातं श्रीभागवताविष्णुपुराणादिभ्य उद्भूत्य सङ्ग्रहप्र-
श्नाभ्यामिह वर्णितम् । अस्यां च प्रसन्नसुकुमारप्रायाणि पदानि, अस्खलितप्रस-
वाक्यप्रवाहः, अयलोपनता अलङ्काराश्च सर्वतोऽभिप्यन्दिनो भक्तिरसस्यात्यन्त-
नुगुणतां भजन्ते ।

अस्याः कविः ९८८ कोलम्बाब्दे (१८१३ क्रैस्तवर्षे) मेघमासि स्वा-
नक्षत्रे वक्षिमहाराज्या लक्ष्मीदेव्या प्रसूतः । यदायं गर्भे स्थितः, तदैव राज्यस्वा-
पुरुषान्तराभावाद् वाञ्छिराज्यस्वामित्वमस्योपनतमित्ययं 'गर्भश्रीमान्' इति व्य-
हृत आसीत् । द्वितीये वयसि मात्रा वियुक्तश्चायं मातृप्वस्रा श्रीपार्वतीमहाराज-
प्रतिनिर्धाभूय स्वराज्ये पाल्यमाने, तथा स्वपित्रा च परराजवंश्येन (चङ्गनाशे
श्रीराजराजवर्मदेवेन चिन्त्यमानसकलयोगक्षेमः शुक्लचन्द्र इव वर्धमानः क्र-
कलापूर्णे बभूव । कैरली, गैर्वाणी, आङ्गली, माहाराष्ट्री, आन्ध्री, काणौ-
द्रामिली, हिन्दुस्थानी इत्यासु भाषासु एष निपुण आसीत् । सङ्गीतसाहित्य-
श्चास्यासाधारणं पाण्डित्यमुपजातम् । सम्राट्पक्ष्याधिकारिणां, स्वमहामात्यैर्भविष्य-
स्वगुरोः श्रीसुव्वरायस्य, स्वगुरुजनस्य च संस्तवात् सहजप्रतिभोपस्कृत-
राज्यतन्त्रविज्ञानं सर्वातिशायि लेभे; षोडशे च वयसि स्वप्रतिनिधिसकाश-
राज्यमङ्गीचकार । गाम्भीर्यं, धैर्यमौदार्यं, दयालुत्वम्, अप्रातिहतशासनत्वं धा-
कत्वमित्यादयो महागुणाः शिशुभावेऽप्यस्याभिव्यक्ता आसन् । तानयं सिं-
सनारूढो बहुविधविज्ञानराशिश्च सन् कियदिवाशोभयदिति वचनाद् वरमूहेन
गन्तुम् । अपदानं चाम्य महानुभावतोचितमुच्चावचमद्यापि जानपदाः कथागो-
वर्णयन्ति । अथायं वयसि चतुस्त्रिंशे स्वर्गमारुरोह । राज्यप्राप्तेश्च परतः साहित-
ज्ञीतयोर्वह्नीः कूर्तारेप श्लाघनीयाः प्रणिनाय । विस्तीर्णा खल्वेया भूमिराश्वर्यस्य
यदेप मेधावी जीवितकालेऽन्पीयामि बहुकलाभिज्ञो भूत्वा राज्ययोगक्षेमं स
चिन्तयन् बहुकान्यकर्तृत्वग्यानेर्भाजनं बभूव । महाराजस्य कृतयश्च —

१. पद्मनाभशतकम्.
२. सैयानन्दूरपुरवर्णनप्रबन्धः.
३. अजामिलोपाख्यानम्.
४. कुचेलोपाख्यानम्.
५. सङ्गीतकीर्तनानि (संस्कृत आन्ध्रचादिभाषासु च)
६. उत्सववर्णनप्रबन्धः (संस्कृतकेरलभाषोभयरूपः)
७. भक्तिमञ्जरी.

हित्येता भवन्ति । आसु मन्ये भक्तिमञ्जरी कवेर्दिष्टन्तासन्नकाले निष्पन्ना । अत एव
 पुनमेनां प्रचारयितुमवसरो न लब्धः कविना । अन्याः पुनः कवेर्जीवितकालात्
 भृति प्रचरन्ति । सङ्गीतकृतयो विदेशेष्वपि भक्तिपूर्वमाद्रियन्ते ।

सेयं सम्प्रति मुद्रणेन प्रकाशिता भक्तिमञ्जरी न केवलं कवितापक्षपातात्
 त्रुबहुमानाच्च, यावन् प्रतिपाद्यमाहात्म्यान्निकाममभिनन्दनमर्हति ।

इति सविनयं निवेदयति

अनन्तशयनम्. }
 २९-६-१९०४. }

त. गणपतिशास्त्री.

१. अस्य व्याख्यानं महामाहेश्वरः साम्प्रतिकमहाराजस्य पित्रा (चङ्गनाशिर) राजराजवर्मदेवेन
 रचितमस्ति.

PREFACE.

Under command of His Gracious Highness the Maharajah, a Devanagari branch was recently opened in the Government Printing Press here, mainly for the purpose of publishing the ancient and hitherto unprinted Sanskrit works in the Palace Library; and the editing of these works was graciously entrusted to me.

When work was accordingly about to be commenced, I. R. Ry. Kerala Varma Avl. C. S. I., Valia Koil Tampuran, in charge of the Palace Library, suggested that it would be appropriate to begin with the work, "Bhaktimanjari" (भक्तिमञ्जरी), and His Highness gladly approved of the suggestion as the work is a composition of His Highness' Grand-uncle, H. H. Rama Varma Swati Tirunal Kulasekhara Perumal, and also because it relates to the praise of His Highness' household Deity, Sri Padmanabha. The work has accordingly been taken up first for publication.

This work, Bhaktimanjari (भक्तिमञ्जरी), though not so much known as the rest of the Royal poet's literary works, was luckily not lost; and what is still more fortunate, the only manuscript copy at present available happens to be in the handwriting of the author himself. I have examined the manuscript carefully, and edited the work with a few elucidatory notes here and there. On account of his veneration for the author and kindness towards me, the learned Valia Koil Tampuran, whose suggestions command great respect from me, has gone through the work from beginning to end and given me the benefit of his valuable advice.

This work mostly resembles the Narayaniya (भागवत in a nutshell) of the poet, Narayana Bhatta of Kerala. It is

divided into ten Satakas, each Sataka being composed in a different metre and the same metre being kept up throughout each Sataka, except in the eighth and tenth. The very name Bhaktimanjari (भक्तिमञ्जरी) plainly indicates the subject with which the book deals. The Royal poet begins with a prayer to the Deity for the infusion of Devotion (भक्ति), and after pointing in the first four Satakas, by applying the test of reason and appealing to authority and the Puranic stories, its towering prominence among the means of attaining the 'objects of life' (पुरुषार्थ), he classifies Devotion (भक्ति) at the end of the fourth Sataka into nine kinds.

श्रुतिर्वरद ! कीर्त्तनं स्मरणमङ्घ्रिसंसेवनं
रमावर ! तथार्चनं त्वपि च वन्दनं दासता ।
त्वयैव सह सख्यमच्युत ! निवेदनं चात्मन-
स्त्वयीति नवधा स्मृता भवति भक्तिरत्युत्तमा ॥' (4-100)

The first five of these are dealt with in their order, in detail in Satakas five to nine; and the remaining four in the tenth and last Sataka, where the work closes, as it began, with a heartfelt prayer to the Almighty that such devotion (भक्ति) may be vouchsafed to him.

The matters contained in this work have all been abstracted from Bhagavata, Vishnupurana and like works and are treated here, some briefly and others at length. The work is remarkable for the expressiveness and sweetness of the language generally used, the flowing nature of the style employed, and the ease and naturalness of the figure of speech found throughout, which are quite in keeping with the sense of devotion (भक्ति) with which the work is replet.

The author, who was born under the auspices of the star Swati in the month of Mesha, 983 M. E. (1813 A. D.) was the son of Her Highness Lakshmi Rane, the the-

Sovereign of Travancore. As there was no male heir at the time in the Royal line, and as the right to sovereignty therefore accrued to the author while yet in the mother's womb, His Highness is generally spoken as गर्भश्रीमान् (Garbhasrīman). Losing his Royal mother at the early age of two, the author was brought up by his aunt, Parvati Rane, the then Regent and his father, the well known Rajah Rajah Varma Valia Koil Tampurau, of Changanasery; and under this wholesome training he grew into a noble prince of high attainments. His Highness' knowledge of languages extended to Malayalam, Sanskrit, English, Mahratti, Telugu, Kanarese, Tamil, and Hindustani. The Maharajah also acquired proficiency in music (सङ्गीत) and poetry (साहित्य). By association with the British Residents, his tutor Mr. Subba Rao who was afterwards to become his Dewan, and his father and other worthy elders, aided in no small degree by his natural genius, the author was able to acquire knowledge of a high order in the art of government, and at his sixteenth year he assumed charge of the State from the Regent. Magnanimity of character, courage, generosity, determination of will, righteousness and sympathy, all these qualities revealed themselves in His Highness even in boyhood. There is no necessity to describe, as it can be easily imagined, how brightly the Maharajah with the extensive knowledge he possessed, must have made these qualities shine in him after he ascended the throne. Even now the magnanimous deeds of this sovereign are often ardently admired and praised by the people. The Maharajah did not survive his thirty-fourth year of age. It was after he assumed the responsibility of Government at the Royal author composed his famous works. It is indeed a matter for admiration, that this great king, by dint of his genius, was able in spite of his short life, to acquire knowledge of various arts and to find opportunities, in the midst of the cares of the State which he governed so well, for the composition of many works which have acquired for him his literary fame.

The following are his works :—

1. पद्मनाभशतकम् (Padmanabha Sataka)
2. स्यानन्दूरपुरवर्णनप्रबन्धः (Syanandurapura Varuana Prabandha.)
3. अजामिलोपाख्यानम् (Ajamilopakhyaana.)
4. कुचेलोपाख्यानम् (Kuchelopakhyaana.)
5. सङ्गीतकीर्त्तनानि (Sangeetha Keertana.
in Sanskrit, Telugu and other languages.)
6. उत्सववर्णनप्रबन्धः (Utsava Varuana Prabandha,
in a mixturo of Sanskrit and Malayalam.)
7. भक्तिमञ्जरी (Bhaktimanjari.)

Of these, I conjecture, Bhaktimanjari (भक्तिमञ्जरी) was composed towards the close of the author's life. Probably that is the reason why His Highness had not found opportunity to give it the publicity which the rest of his works had attained even in his lifetime. His Highness' music compositions are treated with regard and esteem even in other countries.

This work, Bhaktimanjari (भक्तिमञ्जरी) which is not printed and published, deserves appreciation not only on account of our regard for poetry, and esteem for the author but also because of the exalted nature of the subject dealt with in it.

Trivandrum, }
29th June, 1904. }

T. GANAPATI SASTRI.

* A commentary of this work by the father of His Highness the present Maharaja is extant.

॥ श्रीः ॥

श्रीगणेशाय नमः ।

स्वातिश्रीगमवर्मवञ्चिपहाराजप्रणीता

भक्तिमञ्जरी ।

प्रथमशतकम् ।

आनन्दामृतसारसन्ततिमयस्वागज्यमूर्धाभिपि-

क्तात्मन्नम्बुजनाभ ! ते चरणयोर्नत्वा मुहुः सादरम् ।

एतावत् पुनरर्थये कुरु कृपामापत्सु सम्पत्सु वा

भूयात् त्वत्पदपद्मयोगविगतं भक्तिर्ममाचञ्चला ॥ १ ॥

यौमाहुः श्रुतिशेखराध्वपथिकाः पागशराद्या दृढं

त्वत्कारुण्यरसातिमिद्धलतिकामव्याजमोदप्रदाम् ।

किञ्चाशेषसमीहितार्थघटनानैपुण्ययुक्तां नृणां

तस्यै न स्पृहयेत को नु भुवने पापादृते श्रीपते ! ॥ २ ॥

किञ्च त्वं च किरीटिने स्वमुहदां मुख्याय युद्धाङ्गणे

बन्धूनां निधनोत्थपातकभयोद्विग्नाय तत्सागथिः ।

श्रेयोमार्गशतेषु शंससि हि यद्यामेव मुख्यां दृढं

तत् तामेव मम स्थिर्गुरु जवादम्भोजनाभाधुना ॥ ३ ॥

१. 'ते' इति तवेत्यस्यार्थेऽव्ययम्. यदि तु आत्मन्निति पृथक् पदं कृत्वा तदर्थः परमात्मा विशेष्यत्वेनाश्रयते, तदा 'नामन्त्रिते समानाधिकरणे सामान्य-वचनम्' (८-१-७३) इति विशेष्यवाचिपदस्यामन्त्रिताविद्यमानवद्भावप्रतिषेधात् पठ्यन्तयुष्मच्छब्दस्यैवायमादेशः 'ते' इति. २. यत्पदेन पूर्वोक्ता भक्तिः परामृ-श्यते. ३. पराशरस्येमौ पागशरीं व्यामशुर्कौ तदाद्याः. ४. सिद्धलक्षिका सिद्धौषधिः.

जात्या यास्त्वबला हरे! परमनाम्रातात्मविद्यारसाः

स्वैरिण्यो रहिताः सतामघहता सङ्गेन चानारतम् ।
गोप्यो जारधियाप्यवाप्य ननु यां भक्तिं पदाम्भोरुहे
भावत्के तुतुपुर्भवेत् कथमियं नो तापहन्त्री नृणाम् ॥ ४ ॥

आस्तां तावदिदं सदा रिपुधियापि त्वां स्मरन्तः खला
भूपाश्चैद्यमुखाश्चगचरजगज्जालैकबन्धुं हरे! ।
त्वामापुर्बत तादृशं त्वयि हर्गै लब्धा हि भक्तिः परा
कं नाज्ञानिनमप्यवाप्तकुशलं कुर्याद्विभो! मादृशम् ॥ ५ ॥

लक्ष्मीकान्त! गुरुर्गुरुर्गुणनिधेर्यम्योद्धवस्य ध्रुवं
धर्मिष्ठावलिहारमध्यतरला यो वा वृधैः कीर्तितः ।
सोऽप्येष त्वयि वीक्ष्य भक्तिमचलां गोपाङ्गनानामगाद्
विस्मेरत्वमिमां त्वदीयचरणे भक्तिं परां देहि मे ॥ ६ ॥

लीलामानुपविग्रहेण भवता संप्रेषिता देव! ये
गोपा हन्त निगकृता द्विजवैरैरन्नार्थिनो यप्टृभिः ।
भूयस्तद्वृहिणीजनार्पितमदन् भक्तं च भक्तिं विलो-
क्यादा मुक्तिमहो तदीयदयितव्रातोरुलज्जावहाम् ॥ ७ ॥

प्रह्लादोऽसुरवशंजः शिशुरपि त्वत्पादपङ्केरुहे
भक्तिं प्राप्य जहौ गुरुन्तमशुभायैवेति जानन्नमौ ।

१. 'कामाद् द्वेषाद् भयान् श्लेषाद्यथा भक्त्येश्वरे मनः । आवेश्य तदर्थं
हित्वा बहवन्तद्गतिं गताः ॥ गोप्यः कामाद्भयात् कर्मो द्वेषाच्चैद्यादयो नृपाः ।
सम्बन्धाद् वृष्णयः श्लेषाद् यूयं भक्त्या वयं विभोः ॥' इति श्रीभागवतम्. २.
बृहस्पतिः. ३. दत्तवान्. तद्गृहिणीजनायेति शेषः. ४. गुरुणा असुरा-
चार्येण पित्रा वा उक्तमुपदिष्टम्.

लेभे नैव रुजां च तातकलितां त्वत्प्रेमपात्रेषु चा-
प्यासीद्यत् प्रथमो ममापि दिश तद् भक्तिं परं तादृशीम् ॥८॥

बाल्ये काममरुन्तुदैर्निर्गदितैर्मातुः सपत्न्या गृहाद्
यातो हन्त वनं स नारदमुनेर्लब्धत्वदाराधनः ।

सर्वोत्कृष्टमवाप तद् ध्रुवपदं चैत्तानपादिर्यया
सा भक्तिस्तत्र पादयोः किमिव न श्रेयः समापादयेत् ॥ ९ ॥

भास्वद्वंशपयोधिपार्विकविधौ नैभागमूनौ कृतः
शापोऽभून्ननु मोघ एव मुनिना क्रुद्धेन दुर्वीससा ।

भूयस्त्वं शरणार्थिनेऽपि मुनये चक्रायुधोपद्रुता-
यारादाशु शंशंसिथास्य नृपतेरेवेह संप्रीणनम् ॥ १० ॥

एवं त्वत्पदपद्मयोरनुदिनं न्यस्तात्मनामात्मनो-
ऽप्युत्कर्षं ननु वाञ्छसि त्वमधिकं यत् सिन्धुकन्यापते ! ।

तत् कारुण्यसुधाम्बुधौ त्वयि परे सत्त्वैकमान्द्रे स्थिरं
भक्तिं भक्तजनाप्रियाद्य वितर श्रीपद्मनाभ ! प्रभो ! ॥ ११ ॥

सन्त्येवात्र बहूनि कैटभरिपो ! वर्तमान्यहो देहिनां
संसारानलकीलतापशमने दक्षाणि निस्संशयम् ।

तान्येतानि समीक्षितान्यपि यथा भक्तौ तथा तेषु चेत्
सौकर्यं सहसा जगन्नयपते ! तान्येव गृह्णीमहे ॥ १२ ॥

योगः कर्म तपः समाधिरनिशं गङ्गादितीर्थाटनं
दानं वात्र हरे ! व्रतान्यपि तथा चान्द्रायणादीन्यहो ।

१. वचनैः. २. ध्रुवः. ३. अम्बरीषनामके राज्ञि. ४. शरण-
त्वेन कथितवान्. ५. समीक्षितान्यपि सम्यग्गुरुलघुभावं प्रति पर्यालोचितानि
चेत्यर्थः. ६. यथेत्यादिवाक्यस्य किन्त्वित्यादिविरोधः. सौकर्याभावान् तानि न
गृह्णीम इति तद्वाक्यतात्पर्यम्.

सर्वोत्कृष्टतमान्यपि त्वसुकरत्वं नाम वक्ष्यादरा-

देतेष्वेकश एकमेकमधुना यावन्मति श्रीपते! ॥ १३ ॥

लक्ष्मीकान्त! मुमुक्षवोऽथ कतिचित् त्वष्टाङ्गयोगाध्वना

त्वामेवात्र भजन्ति तारमनुचिन्त्यान्तः परं निर्मलम् ।

प्राणानप्यभियम्य हन्त विपयादाहृत्य सर्वेन्द्रिया-

प्युत्क्षिप्याथ सुपुण्या ननु पैडाधारैस्तथा मारुतम् ॥ १४ ॥

मार्गोऽसौ सुतरामनिन्दिततरोऽप्याप्त्यै तवास्मिन् कलौ

नेता तादृशवर्त्मनि प्रथमतः प्रायो गुरुर्दुर्लभः ।

लब्धेऽप्येवमनुष्ठितौ हि कुशला न स्युर्नरा यत् ततः

सर्वेषां सुकरत्वमत्र भगवन्! पश्यामि नो वर्त्मनि ॥ १५ ॥

केचित् कर्मणि निष्ठिताः शुभतमे वेदादिते साधवः

स्वर्गाप्त्यै क्रतुभिर्यजन्ति विविधैस्त्वामेव यज्ञेश्वरम् ।

स्वाहाकारसमुज्ज्वलैश्चरुपुगेडाशाग्रविश्राणित-

प्राज्याज्यामहविस्मृतृप्तविक्रमत्सेन्द्रामगस्याम्बुजैः ॥ १६ ॥

लोकोत्कृष्टतमान्यमन्यपि विभो! कर्माण्यमीषां पर-

न्वाचार्यः पुनर्ऋत्विजोऽभिजनता द्रव्यं तर्थापेक्षितम् ।

लुप्तं कर्मणि किञ्चिदाशु भविता कर्तुश्च दोषो महान्-

स्तस्मात् सर्वजनीनतां न दधते कर्माण्यमूनि ध्रुवम् ॥ १७ ॥

एके सद्विरुभापिताञ्जनलसहिज्जानदृष्ट्या जगद्

मिथ्यारूपमवेक्ष्य चात्र सहसा सर्वार्थमन्त्यागिनः ।

१. संसारतारकं प्रणवरूपं वा. २. नाडीविशेषेण. ३. नाभिः, हृदयम्. उरः. तान्द्रुमूलं. भ्रमण्यं. मूर्धा इत्येते पडाधाराः. ४. अर्थाद् गुरा-
विति विशेषणम्य लाभः. ५. इदमाचार्यादिष्वन्वेति. 'नपुंसकमनपुंसकेनैकवच्चा-
म्यान्यतरम्याम' (१-२-६९.) इत्येकशेष एकवत्त्वं च.

धन्याः पर्वतगह्वरेषु सततं कालं नयन्तो विभुं
त्वामेवेह भजन्ति निस्पृहधियो वाय्वम्बृपर्णाशनाः ॥ १८ ॥

मायामोहितचेतसामिह कलौ लक्ष्मीपते ! प्राणिनां
नित्यं वित्तकळत्रपुत्रविषयेष्वत्यन्तसत्तात्मनाम् ।

आस्थास्मिन् पथि भो निकाममयुते ग्याहा न वा कस्यचित्
सर्वेषां न विलोकयामि हि ततः मौक्त्यमत्राश्वनि ॥ १९ ॥

धत्ते यत्स्मृतिरप्यघौघतिमिरे लीलां पगं भाग्वतो
यामद्यापि विभर्ति सादरमुमानाथः स्वयं मौलिना ।

तस्मिन् जह्नुमुताम्भसीह सकृदप्यामज्जतां देहिनां
पुण्यं वक्तुमहीश्वरोऽपि विभ्रूयात् किं देव ! पर्यामताम् ॥ २० ॥

क्लान्ति निस्तुलितां शरीरमनसोर्देशाटनप्रापितां
क्षुत्तृत्तापमपारमन्नसलिलादीनामभावात् क्वचित् ।

सोढुं शक्तिमतैव साध्यममलं पुण्यं तदेतत् ततः
सौकर्यं सकलस्य नैव कलये कर्मण्यर्मुष्मिन्नपि ॥ २१ ॥

दारिद्र्यात्पजन्यतापततिहृदित्तस्वरूपात्प-
त्राभावेन मुदुस्सहेन नितगं विप्राय संमीदते ।

तत्तापोद्यदपारतृत्प्रशमनासक्ता अनूनानि ये
दानानि प्रतिपादयन्ति सजलं ते पुण्यवन्तो दृढम् ॥ २२ ॥

गोभूवस्त्रहिरण्यहस्तिपुरगादीनि प्रभो ! भूतले
दातुः पातकखण्डनानि बहुशो दानानि सन्ति ध्रुवम् ।

अप्येवं धनशालिनैव भुवने साध्यान्यथैतानि यत्
सौकर्यं सकलस्य नैव कलयाम्यत्रापि मार्गे ततः ॥ २३ ॥

मुच्यन्ते खलु रौरवादिनरकेभ्यो हि ध्रुवं पापिनो-
 ऽप्यारादाचैरणेन गार्हिततमा यस्योच्चकैरच्युत ! ।
 तस्याथो व्रतसञ्चयस्य महिमा चान्द्रायणाद्यस्य वै
 जायेताम्बुजवासिनीधव ! विभो ! वागोचरः कस्य वा ॥२४॥
 एवं सत्यपि मार्गं एष विमलो मर्त्यैरिहास्माद्दृशै-
 र्वाचैवालमुपासितुं हि सुलभो नो कर्मणा जातुचित् ।
 तस्मान्नो कलयामि विश्वजनतासौकर्यमत्राप्यहो
 मार्गं हन्त महीयसा हि वपुषः खेदेन लभ्ये प्रभो ! ॥ २५ ॥
 त्वद्भक्तिस्तु तवावताग्चरिताद्याकर्णनेन स्वयं
 प्राप्या खेदलवं विनैव विमलज्ञानामृतापादिनी ।
 स्यानन्दूरपते ! जयत्यहह या सैवाचिरात् त्वत्पद-
 द्वन्द्वाम्भोरुहयोश्चकास्तु हृदये प्रेमार्द्रिता मामके ॥ २६ ॥
 पूर्वोक्तान्यपि च व्रतादिममहाकर्माण्यहो देहिनां
 पापान्येव लुनन्ति नो चिग्तगं शौरे ! दृढां वासनाम् ।
 त्वद्भक्तिः खलु तैदृहयीमपि हृगत्यानन्दमूर्त्ते ! यत-
 स्तस्मात् सैव मदा स्थिग मम भवत्वित्यर्थना मामिका ॥२७॥
 यस्मान्मानससारसान्तमदिते भक्तिप्रकर्षे नरः
 पुण्यैरच्युत ! कोटिजन्मरचितैः कारुण्यलब्धैस्तव ।
 आनन्दस्फुटहर्षवाण्यपुलकी सर्वाधिको जृम्भते
 तस्माद् भक्तिरसात् परं सुमधुरं नो वस्तु जानाम्यहम् ॥२८॥

१. दुरगत . इदं च मोचनक्रियायामन्वेति . २. इदं मोचनक्रियायां
 करणम् . ३. पापवायनाम् . ४. पापं तत्प्रयोजकवासना चेत्येतद् द्वयम् .

सद्यः क्षालितपापकर्दमकुलास्त्वह्नक्तिरूपामृत-
 स्रोतश्शीतलधारयानवरतं त्वय्येव रक्ताशयाः ।
 निर्द्वन्द्वा विषयेषु निम्स्पृहधियो ये साधवः मञ्जर-
 न्येतान् धन्यतमानवाप्तकुशलान् विश्वेश! मन्यामहे ॥ २९ ॥

येषामानननिस्सृतं खलु जगत्कर्णामृतं तावकं
 नामानन्तपुरेश! सान्द्रसुखदं तापत्रयोन्मूलनम् ।
 तैः साकं मम सङ्गमोऽस्त्वविरतं भक्तान्तमैस्तावकै-
 रज्ञानामिह मादृशामपि नृणां सन्मार्गमन्दर्शिभिः ॥ ३० ॥

त्वय्येवार्पितचेतसः खलु दृढं सर्वात्मना ये जना-
 स्त्वद्वाथामृतसिद्धभेषजविधूताशेषपापामयाः ।
 जात्या वा ननु कर्मणाथ भुवने ते गर्हिता अप्यहो
 नूनं मे गुरवस्त्वमी इति दृढा भ्यान्मदीया मतिः ॥ ३१ ॥

अम्भोदेष्विह चातकावलिखि प्रोत्फुल्लपद्माकरे
 हंसानां निकरो यथा हिमकरे यद्वच्चकोरव्रजः ।
 माकन्देषु मधौ यथा पिकततिः पुष्पेषु भृङ्गो यथा
 स्वामिन्! मामकमानसं विहरतां त्वय्येव नित्यं हरे! ॥ ३२ ॥

भुञ्जानस्य सरोजनाभ! पिबतः स्नानैपिणः खादतो
 निद्रालोरटतो वयस्यनिकरैः सम्भाषमाणस्य वा ।
 अध्यासो हृदि मे सदा विलसतु श्रीपद्मनाभात्मको
 यो वा वाग्विषयेतरामितमुखं सूते क्षणात् प्राणिनाम् ॥ ३३ ॥

१. द्वन्द्वं सुखदुःखादिरूपं, तस्मान्निष्क्रान्ताः. २. भगवदभिन्नोऽहमि-
 ति ज्ञानम्.

जायन्ते ननु जन्तवोऽत्र बहवो ब्रह्माण्डभाण्डोदरे
 जीवन्त्यप्युदरैकपोषणरताः स्तोकान्यहानि ध्रुवम् ।
 क्षीयन्ते सहसा पुनर्जनिमृतिप्रोत्तुङ्गभङ्गाकुले
 संसाराम्बुनिधौ पतन्ति च भवद्भक्तिप्लवाभावतः ॥ ३४ ॥
 कामक्रोधमुखैस्त्रिभिर्ङ्गलकुलैर्घोरैर्गलं दुस्तर-
 स्त्वद्भक्त्यैव भवाम्बुधिः सुगहनः सोऽयं तरीतुं क्षमः ।
 सा भक्तिस्तु गुरुपदेशजनिताज्जन्या विवेकोदयात्
 सै स्यान्मानुपजन्मनीश्वर! यतः श्लाघ्यं तैदेव ध्रुवम् ॥ ३५ ॥
 आसाद्यापि रमेश! दुर्लभतरं जन्मैतदत्युत्तमं
 त्वत्प्रेवामयभृग्भिर्भाग्यमुखदे लब्ध्वा च वंशे जनिम् ।
 यो वा हन्त यतेत नैव मनुजः कारुण्यलाभाय ते
 धिग्धिग् जन्म च तस्य कूपकुहरे मग्नस्य यद्वत् पशोः ॥३६॥
 लोके वर्षशतं नृणां परिमितं लक्ष्मीपते! जीवितं
 तस्यार्धं भगवन्! निशात्मकतया याल्येव निस्संशयम् ।
 शेषार्धं विनियुज्यते धनमुतागारादिके येन वा
 त्वत्पादस्मरणं विनैव भुवने कोऽन्योऽत्र गर्ह्यस्ततः ॥ ३७ ॥
 सन्त्येके भुवन्नकनाथ! विपयासक्ता मनुष्याधमा
 ये स्वप्नेऽपि भवत्कथासृतकणाम्बादं न जानन्त्यहो ।
 प्राप्यापि स्वयमश्रमेण भगवन्! जन्मान्ववाये वरे
 नूनं ह्यात्महनस्त्वमी मधुरिपो! सद्भिर्विनिन्द्या यतः ॥ ३८ ॥

१. विवेकोदयः. २. मानुपजन्मैव. ३. निन्दाया वधपर्यायत्वा-
 दात्मघातित्वमभक्तानां युक्तमिति भावः.

आयुनीररुहच्छदोपरिलसत्पानीयलोलं तद-

प्याधिव्याधिकुलैः मुदुस्सहतरैः प्रायेण दुःखप्रदम् ।

लब्ध्वा त्वां न भजेत यो गतिरहो का स्यादिहास्याम्बुधौ

वातोद्धूतविकर्णधार्तरणेर्लीलामलं विभ्रतः ॥ ३९ ॥

मन्यन्ते सुदृढं स्वधर्म इति ये हा हन्त वित्तार्जनं

योषित्सङ्गिजनैश्च सङ्गतिरहो सर्वार्थदात्रीति च ।

पैशुन्यं परपीडनं ननु परा विद्येति मर्त्याधमा-

स्तेषां का गतिरन्ततोऽथ कुधियां नैवावगच्छाम्यहम् ॥ ४० ॥

वर्तन्ते भुवि निष्क्रयाः सुबहुशां वेदोदिताः पाप्मनां

घोराणामपि भक्तवत्सल ! हरं ! गङ्गावगाहादिकाः ।

लब्ध्वा मानुषजन्म सर्वसुखदं यो वा न संसेवते

पादाम्भोजयुगं त्वदीयममलं कां वास्य वै निष्कृतिः ॥ ४१ ॥

दैत्यारे ! भवदीयमन्दिरवरोपान्ते वमन्तोऽप्यहो

केचिज्जातुचिदालये तव पदन्यासं च नो कुर्वते ।

अन्तः श्रीहरिपादपद्मयुगलं नो ध्यायतां ज्ञानिनां

किं देवालययात्रयेति वचसा संमोहयन्तो जडान् ॥ ४२ ॥

गाथायाः श्रवणे तवेह कुहचिद्दन्तैः प्रसक्तं जनै-

स्त्वल्लीलामकरन्दपानविषये मत्तद्विरेफायितैः ।

सद्यः केचन लौकिकोक्तिकथनान्येवारभन्ते जना

मूढा हन्त कुतूहलेन महता सार्धं स्वतुल्यैः खलैः ॥ ४३ ॥

१. प्रायश्चित्ताति. २. त्वदसेवापातकस्य प्रायश्चित्तं नाम्नीति भावः.

३. अयमवधारणे.

गायन्तं भवदीयदिव्यचरितान्युच्चैर्विलज्जं तथा
 नृत्यन्तं गालिताश्रुगद्गदगिरं भक्तोत्तमं तावकम् ।
 लोके हन्त हसन्ति केचन खलाः सद्यो ब्रुवन्तो मिथः
 प्रोन्मत्तं त्ववलोकयैनमवशं निर्लज्जमित्यञ्जसा ॥ ४४ ॥
 यो नामानि जपत्यनन्त ! भवतोऽसौ जल्पको गण्यते
 यो मौनी तव पादचिन्तनरतः सोऽयं जडात्मेति च ।
 मूर्खैर्यन्न तदीश ! चित्रमवनां घोगमयैः पीडिता
 अध्यस्यन्ति हि तिक्ततां मुमधुर्ष्वप्युच्चकैर्वस्तुपु ॥ ४५ ॥
 दृष्टे तावकपादपद्मयुगलासक्ते विरक्ते जने
 सर्वैः पूज्यतमे जना हि कतिचित् तद्धेलनं कुर्वते ।
 दौष्ट्योपार्जितवित्तसम्भवमदस्तव्धाशयानां पुरः
 कुर्वन्त्यञ्जलिमादरेण च पुनर्हा हन्त मोहान्धता ॥ ४६ ॥
 लोके कर्मसु निर्मलं प्वलमनुष्ठेयं हि मौनव्रतं
 त्वन्नामाक्षरकीर्तनैकविषये कुर्वन्ति नाम ध्रुवम् ।
 चित्ते चोपैरतिं समस्तविषयात् प्राप्यां विहायाश्चिमां
 त्वत्पादस्मरणान्द रमावर ! वहन्त्येके मनुष्याधमाः ॥ ४७ ॥
 सर्वज्ञोऽस्मि महत्तमे ननु कुले जातोऽस्मि तुल्यो मया
 को वास्मिन् जगतीति देव ! कुधियः कंचिन्मदान्धाशयाः ।
 वित्तस्यैव हि लिप्सया बहुविधैर्यज्ञैर्यजन्तो मुधा
 त्वां विस्मृत्य पतन्ति हन्त विवशा अन्धे तमस्याविले ॥ ४८ ॥

१. तस्य हेलनमनादरम्. २. नामेति प्राकाश्ये. ३. निवृत्तिम्.
 ४. मन्यमाना इति शेषः.

अत्युत्कृष्टकुलोद्भवोऽस्तु नितगं विज्ञातपङ्कदर्शना
 विश्वैर्मान्यतमे स्थितोऽस्तु महति स्थाने च किं तावता ।
 यस्यान्तः समुदेति नैव भगवन्! भक्तिस्त्वयि श्रीपते!
 पूर्वोक्तोऽस्य गुणव्रजः खलु वृथा यदद्भुतं भस्मनि ॥ ४९ ॥

शास्त्राभ्याससमार्जितः सुविमलो बोधोदयो देहिभिः
 कर्माण्याचरितान्यपीह भुवने यैत्माधनान्येव हि ।
 तामप्राप्य रमेश! भक्तिममलां तेष्वेव गज्यन्ति ये
 नूनं यान्ति सदक्षतामहह ते व्यर्थं तुषाधातिभिः ॥ ५० ॥

अम्भोजाक्ष! नरस्य यस्य पिवतः कर्णौ जगन्मङ्गलं
 त्वद्राथामृतमत्र नैव भुवने तौ गर्तनुत्यौ ध्रुवम् ।
 जिह्वा यस्य च नो जपत्यविरतं गम्याणि नामानि ते
 मण्डूक्येव हि सा वृथा प्रलपति प्राप्तौ परं प्रावृषः ॥ ५१ ॥

मौलिर्यस्य च पादपद्मयुगले कुर्यात् प्रणामं न ते
 लक्ष्मीकोमलपाणियुग्ममृदिते निर्व्याजहर्षाकुलम् ।
 उन्नम्रद्युतिरबदीप्रमकुटेनाप्यञ्चितं तं वृथा
 भारं तावद्वैमि नूनमवनेः श्रीपद्मनाभ! प्रभो! ॥ ५२ ॥

सन्तप्तोत्तमहेमकङ्कणवरेणालङ्कृतावप्यहो
 यौ बाहू जलजाक्ष! नैव कुरुतः प्रेम्णा सपर्यां तव ।
 तौ मन्ये विपिने भयानकतमैः शार्दूलमुख्यैर्मृगै-
 र्जुष्टे रिक्तजने समुच्छ्रिततरोः शाखोपमावित्यहम् ॥ ५३ ॥

१. विज्ञातानि पङ्क दर्शनानि न्यायवैशेषिकसाङ्ख्ययोगमीमांसावेदान्ता-
 त्पकानि येन सः. २. बोधोदयः कर्माणि च यस्या भक्तेः माधनान्येव भवन्ति,
 न तु स्वातन्त्र्येण पुरुषार्थं माधयितुं क्षमाणि भवन्तीति तात्पर्यम्.

नेत्रे यस्य न पश्यतः सकुतुकं दिव्यानि रूपाणि ते
 विश्वानन्दकराणि दानवरिपो! पिञ्छायिते ते ध्रुवम् ।
 पादौ यस्य च मन्दिरं न भजतः शौरे! मुहुस्तावकं
 नूनं हन्त महीरुहां वनभुवां तौ जन्मभाजौ हरे! ॥ ५४ ॥

यत्सङ्गात् समवाप जह्नुतनया सर्वाघविध्वंसने
 वैदग्ध्यं मुनिमानसाबनिलये ये राजहंसायिते ।
 सम्पर्काच्च तयोस्त्वदीयपदयोः स्फीतं तुलस्याः परं
 सौरभ्यं न हि वेद योऽत्र मनुजो जीवन्मृतोऽसौ दृढम् ॥ ५५ ॥

स्यानन्दरपुरेश! साधु कलितैस्त्वन्नामधेयाक्षरै-
 विश्वेषां श्रवणद्वयीपुटमुधाधागभिपेकप्रदैः ।
 नो वा विक्रियते मुखं न कुतुकं नानन्दवाप्सो दृशोः
 सर्वाङ्गे पुलकश्च यम्य न मनस्तस्याऽमनुल्यं ध्रुवम् ॥ ५६ ॥

रम्यापि ध्वनिमण्डितापि यमकप्रामोञ्ज्वलापि प्रभो!
 प्रौढार्थाप्यनवद्यगद्यगणयुक्पद्यान्वितापि ध्रुवम् ।
 श्रीजाने! यदि माहिती तव गुणालांपरलं वाजिता
 धिक तां मोघतमां वृथाप्रलपितप्रायामिहाधोक्षज! ॥ ५७ ॥

निर्दोषेण गतां मतेन विधिना गम्यक्तयानुष्ठितं
 वैकल्यं च विना विरोधफलदं मन्त्रस्य तन्त्रस्य वा ।
 अन्यूनोत्तमदक्षिणं च मुमहत कर्मापि नो चेदहो
 लक्ष्मीनाथ! भवत्परं विफलतामेवाप्नुयात तद् ध्रुवम् ॥ ५८ ॥

१. बर्हिस्थितनेत्रकवक्षिणफले इत्यर्थः. २. नुग्रह उन्पेक्षायाम्. अबजा-
 धिवामितपदसम्पर्कं हि तुलस्याः सौरभममृद्धौ हेतुः सम्भाव्यते. ३. अनेन
 व्यर्थघ्राणेन्द्रियन्वं प्रतिपाद्यते.

देशे यत्र वसन्ति नैव भगवंस्त्वत्पादभक्त्या जना
यत्राहो न गृहे गृहे सकुतुकं प्रस्तूयते ते कथा ।
कल्प्यन्ते न च यत्र तावकमुदे सर्वोत्तमाश्चोत्सवा
देशोऽयं त्रिदिवोपमोऽपि महत्मा त्याज्यो नरैः साधुभिः ॥५९॥

यस्मिन्नीश ! दिने क्षणार्धमपि वा नाम्नाद्यते मादरं
त्वद्वाथामयनिर्भगमृतझरी मंगारतापापहा ।
तन्मन्ये वत दुर्दिनं भुवि नृणां भोगीन्द्रशायिन् ! मुधा
मेघच्छन्नदिनस्य दुर्दिनमिति ख्यातिर्वृधेः कल्पिता ॥ ६० ॥

अन्नं स्वाहपि पट्टमोज्ज्वलतरंगः पीयूषमंस्पर्धिभि-
र्युक्तं वाप्युपदेशकैश्च त्रिविधैः श्रद्धावितीर्णं च वा ।
भक्त्या चेत् तदनापितं हि भवते निरशेषविश्रुतात्मने
चण्डालालयकृपतोयवर्दीपि त्याज्यं वृभुक्षान्वितैः ॥ ६१ ॥

लोकान् वानुपपीड्य हन्त विवशान् न्यायेन चैवाजितं
पात्रापात्रविवेकसंयुततया देदीर्यमानं च वा ।
द्रव्यं स्याद् यदि नापितं ननु यथाशक्तीह तुभ्यं मुदा
नूनं तत तु कपालमंश्चजलवत त्याज्यं परं साधुभिः ॥ ६२ ॥

संफुल्लोत्पलपद्मगर्भविलसत्किञ्चल्कमंत्रामितं
संयुक्तं त्रिगुणात्मकेन मल्लिलेनाध्वन्यग्नेदावहम् ।
रम्यं चापि सरः स्वपादरजसा विश्वं पुनानैर्न चे-
ज्जुष्टं भागवतैस्तु वैयाससरःप्रायं विदुस्तद् बुधाः ॥ ६३ ॥

१. अपिभिन्नक्रमः. वृभुक्षान्वितैर्गपीति शोऽयम्. २. अपीडयित्वा.
३. अतिशयेन दीयमानम्. ४. शैत्यलघुत्वगाम्धुर्यरूपगुणत्रयवन्तित्यर्थः. ५.
शुद्रकासारतुल्यामित्यर्थः.

तन्त्रीनादविमिश्रितं लययुतं तारस्वनात्युज्ज्वलं
 श्रोत्रानन्दकरं चरिण्णुभिरलं ग्रामत्रयेऽपि स्वैरैः ।
 गीतं तावकनामनिर्भरसुधाजुष्टं न चेत् तत् पुन-
 र्यैर्यथ व्यर्थमरण्यरोदनमिव प्रायो रमावल्लभ ! ॥ ६४ ॥

दाता चाश्रितवत्सलश्च सदयः मत्पक्षमामण्डितो
 ज्ञाता धीरगुणो जितेन्द्रियगणो गम्भीरचेतास्तथा ।
 त्राता चाप्यनुजीविनोऽथ निखिलादापत्समृहात् प्रभुः
 पाता त्वच्चरितामृतस्य न यदि त्याज्यो दृढं सज्जनैः ॥ ६५ ॥

दानाम्भस्त्रवसिक्तगण्डविलसन्मातङ्गपण्डं पुन-
 र्व्यावन्वात्पवमानवेगतुरगान् सौधांस्तथाभ्रङ्कपान् ।
 विभ्राणोऽप्यथ सम्पदं च भुवने मङ्गलातिगां मानव-
 स्त्वङ्गक्त्या रहितो यदीह स दृढं गह्वोऽतिनिःस्वादपि ॥ ६६ ॥

स्यानन्दरूपते! व्ययेन महता तन्तन्यमाना भृशं
 वादित्रारवगीतनर्तनमुग्धैर्गनन्दसन्दायिनः ।
 विश्वोत्कृष्टमहोत्मवा अपि कृतास्त्वत्प्रीतये नां यदि
 भ्राजन्ते न हि चन्द्रिकेव वितता शून्ये महाकानने ॥ ६७ ॥

सर्वज्ञस्य गुणैरपीह वचनं त्वङ्गक्तिलाभाय नो
 हेतुः स्याद् यदि हेयमेव तृणवत तत सारमप्यङ्गसा ।
 बालेनापि यदुक्तमेतदिह चेत् त्वङ्गक्ततासाधकं
 तद् वेदोदितवद् रमेश ! ममुपादेयं मुहुः श्रद्धया ॥ ६८ ॥

१. ग्रामाणां स्वर्गमन्दोद्दानां त्रये "पङ्कजग्रामो भवेदादौ मध्यमग्राम
 एव च । गान्धारग्राम इत्येतद् ग्रामत्रयमुदाहृतम् ॥" इत्युक्तरूपे. २. उद्वे-
 गाद् द्विरुक्तिः. ३. धनत्यागोत्.

नैवेयं जननी न चैष जनको न स्यादयं सद्विरु-
 नैतन्मित्रमिदं न शास्त्रममलं न स्यादयं च प्रभुः ।
 या संसारमहाम्बुगशितरणस्थोपायभूतां हरे !
 भक्तिं प्रापयितुं त्वयीह विभ्रयान्नैवेश ! निष्णातताम् ॥ ६९ ॥

उत्पत्तिप्रमुखा मुकुन्द ! सँदृशाः पङ् भावभेदा नृणां
 स्थास्नूनामिह भूरुहां खगमृगादीनामपि प्राणिनाम् ।
 भक्त्यैव ध्रुवमेकयात्र पुरुषस्तेभ्यो वैरीयान् स्मृत-
 स्तस्याः प्राप्तिमृते स्थितस्य पुरुषस्यैषां च भेदो हि कः ॥ ७० ॥

वाचा किं बहुनात्र यद्यदवनौ दत्तं तथेष्टं हुतं
 कर्मानुष्ठितमुत्तमं सुमहता क्लेशेन तप्तं तपः ।
 तत्तत् त्वन्निरतेन हन्त मनसा नो चेदिहानुष्ठितं
 श्रीजाने ! समवाप्नुयाद् विफलतामेवेति निस्संशयम् ॥ ७१ ॥

तस्मान्नूनमनन्तपुण्यनिवहैर्जन्मोत्तमं मानवं
 प्राप्तेनेह शरीरिणान्यविषयानासक्तचित्तं भृशम् ।
 साध्या यत् त्वयि भक्तिरेव सततं सर्वात्मना सर्वथा
 तत् तामेव दिश त्वदेकशरणस्याम्भोजनाभाद्य मे ॥ ७२ ॥

सा भक्तिर्यदि पद्मनाभ ! पदयोः शौरे ! तवासादिता
 सद्यस्तद्वशगो भवान् स्ववशगव्रह्माण्डभाण्डोऽप्यहो ।
 अन्तःप्रोद्यदपारदिव्यकरुणापूर्गे हि तेषां नृणां
 किं किं वाञ्छितमाशु न प्रदिशति स्वीयाङ्घ्रिसंसेविनाम् ॥

१. यत्पदस्य यथायोगं लिङ्गविपरिणामो बोध्यः. २. कुशलताम्.
 ३. उत्पत्तिसत्तावृद्धिपरिणामापक्षयनाशाः. ४. साधारणाः. ५. अतिशयेन
 उरुर्महान्. ६. इदं साधनक्रियाविशेषणम्.

लोके दुस्सहशीतवाततपनक्लेशास्तृणीकृत्य ते
 कारुण्यामृतलिप्सयैव चरतोः पूर्वं किलोग्रं तपः ।
 भक्तिं वीक्ष्य हरे ! प्रसन्नहृदयो यद् देवकीशूरयोः
 पुत्रत्वं गतवान् स्वयं त्रिजगतां कर्तुंश्च कर्ता भवान् ॥७४ ॥

अङ्के त्वामधिगेष्य मूर्ध्नि च ममाघ्रायाच्युतानुक्षणं
 स्वाङ्गुल्यग्रतलेन हन्त चिबुके तौ स्पृष्टवन्तौ यदा ।
 तावत् कोमलसृक्कयुग्मविगलद्गोक्षीरविन्द्वन्वितं
 दृष्ट्वा ते हसितं भृशं जहपतुः कोऽन्यो हि धन्यस्तैतः ॥७५॥

मयेवार्पितदृष्टिरेष पृथुको मन्दं हसत्यादरा-
 दिलेवं सविवादयोः किल मिथः पित्रोस्तवानुक्षणम् ।
 भाग्यं वर्णयितुं वतोद्यमकृतां लोके कवीनामति-
 प्रौढानामपि पद्मनाभ ! शिथिलायन्ते न केषां गिरः ॥७६॥

लालास्यन्दिमुग्वाग्विन्द्विगलद् व्यक्तेतरं भाषितं
 पायम्पायमतीव कर्णयुगलेनाम्ब्रेति तातेति ते ।
 रोमाञ्चोदयहर्षवाप्पसाहितस्तौभ्यामवामो हि यः
 स्वानन्दस्तमिहाप्नुयात् किमु नरो लोकाधिपत्येऽपि वा ॥७७॥

शौरे ! प्राक्तन एव जन्मनि दृढं त्वत्पादसंसेवया
 संप्राप्तत्वदुपान्तसेवनमहाभाग्योदयानां हरे ! ।
 गोपीनां च तथा निकाममकरोः कं कं प्रसादं न वा
 लोके यत् सुमहीयसापि तपसा हन्तानवाप्यं जनैः ॥ ७८ ॥

१. यस्मादित्यर्थः. तस्मादिति च पूर्वपथे गम्यम्. २. शूरेति वसुदेव-
 परम्. ३. देवकीवसुदेवौ. ४. देवकीवसुदेवाभ्याम्. ५. पितृभ्याम्.
 ६. आन्मानन्दः. ७. यथा पित्रोस्तथा.

नृत्यन् पल्लवकोमलेन चरणेनासां पुरो मञ्जुलं
 गायन् वेणुरवेण किञ्च नवनीताप्ल्यै तदङ्गे लगन् ।
 तद्रेहस्थितशिक्यसंस्थितपयश्रौयेषु तासां पुनः
 श्रुत्वा कोपवचांसि मोदमगमः स्तोत्रे यथा सात्वताम् ॥ ७९ ॥

कालिन्दीपुलिने रमेश ! दिवसम्मन्यास्वहो यामिनी-
 ष्वैकैकत्र तुषारदीधितिरुचा ताभिः प्रवृत्तो मुदा ।
 कर्तुं रासरतोत्सवं परमदाः कं कं प्रमोदं न वा
 तासां यस्तु बभूव केशव ! सुरपीणामपीर्ष्याम्पदम् ॥ ८० ॥

तैस्मादेव मुहुर्मुहुः सविनयं कारुण्यवागन्निधिं
 त्वां सर्वज्ञमपीह मन्दधिपणः सोऽहं त्वदेकाश्रयः ।
 याचे त्वत्पदभक्तिमेव सततं सर्वार्थदां सम्पृहं
 तत्प्राप्तौ न विलम्बलेशमपि हा मोदुं ममर्थोऽस्म्यहम् ॥ ८१ ॥

सा भक्तिश्च मता द्विधा बुधजनैस्त्वत्तत्त्वसन्दर्शिभि-
 स्तत्रैका तु सकामभक्तिरपरा निष्कामभक्तिः स्मृता ।
 त्रैलोक्येश ! तयोर्वृणे परमहं निष्कामभक्तिं दृढं
 तच्छ्रैष्ठ्यावगमेन हेतुभिरितः संवक्ष्यमाणैः परम् ॥ ८२ ॥

सेवां प्राप्य तवाङ्घ्रिपङ्कजयुगम्यैके जनाः सस्पृहं
 याचन्ते भुवि कैामितं हलहल क्षुद्रं सुखाभासदम् ।

१. भागवतानाम्. २. मन्बन्धसामान्ये पष्टी. ताभ्य इत्यर्थः. ३.
 भक्तेर्महाफलत्वादेव. ४. अमीष्टवन्तु. ५. हलहलेति ग्लयोरभेदान् कष्टे
 द्विरुक्तिर्हरशब्दस्य. यथा 'शिव शिव' इति शिवशब्दस्य. स्मर्यते च कष्टाश्चर्यादां
 भगवन्नाम. तथा च पाद्मपुराणम् 'आश्चर्येऽपि भये शोके क्षुधिते नाम वा मम ।
 व्याजेन वा स्मरेद्यन्तु मम सायुज्यमाप्नुयाद् ।।' इति. एतत्कविनाम्यत्राप्ययं
 शब्दः प्रयुक्तः, यथा 'हरमि मुधा किमु हलहल कालम्' इति.

लब्ध्वा कल्पतरुं समस्तफलदं मर्त्यो यथा याचते
स्तोकं वस्तु दरिद्रभोग्यमवमं भाग्येन हीनो भृशम् ॥ ८३ ॥

पादाभोजयुगं स्वकीयमनिशं सर्वात्मनाभ्यर्चतां
मर्त्यानां सकलार्थदं दृढममी त्वामर्थयन्ते तु यत् ।
भोगान् क्षुद्रतमान् जगन्नयपते! नैतद्विचित्रं घटो
गृह्णाति ध्रुवमल्पमेव सलिलं पूर्णेऽपि रत्नाकरे ॥ ८४ ॥

राष्ट्रे हस्तगते धनेऽपि विपुले भोगेषु चान्येषु वा
त्वत्सेवाभवसम्मदस्य कणमर्प्यद्वा न विन्देत यत् ।
मर्त्यो हन्त वरीयसी ननु ततो निष्कामरूपैव ते
भक्तिः सैव ममादेयत्वविरतं लक्ष्यपते! चेतसि ॥ ८५ ॥

तन्नापीद! एं विष्णुर्हि तवैवाङ्घ्रिद्वयाराधनं
सर्वोत्कृष्टमिति स्म वेदितुमलं सन्ति प्रमाणान्यहो ।
लक्ष्मीनाथ! बहूनि वेदवचसां सारात्मकेषु प्रभो!
श्रीमद्भागवतादिषु प्रतिपदं दृश्यानि निस्संशयम् ॥ ८६ ॥

भक्ताधीन! पुगणसङ्ग्रह इति ख्याते हि सर्वोत्तमे
ग्रन्थे सर्वपुगणमन्तनिवचस्सारात्मके सादरम् ।
नूनं त्वन्महिमैव कैटभरिपो! निस्संशयं वर्ण्यते
तच्चासीदयि नः प्रमाणममलं त्वन्मुख्यतावेदने ॥ ८७ ॥

स्यानन्दूरपुगाधिनाथ! भगवन्! यन्मन्त्रशास्त्रस्य चा-
प्यादौ नीलतनोस्त्रिमूर्त्यधिकता प्रोक्ता तवैव स्फुटम् ।

१. सत्यम्. २. अनुदानत्त्वरक्षणमात्मनेपदमनित्यमिति परस्मैपदसा-
धुता. इटकटकटी गतावित्यत्र प्रल्लिष्टम्येधातोर्वा रूपम्. ३. 'अनन्तभोगे विमले
फणायुतविगात्रिते । शयितं शाङ्गिणं शर्वशौरिपन्नभुवन्तदा ॥ तुष्टुवुर्हृष्टमनसो विष्ट-
रश्रवसं विभुम् । सृक्तिभिः स्तुतिभिः प्रीतः स्वमूर्तिं न व्यदर्शयत् ॥ नीलोत्पलद-
लप्रख्यां नीलकुञ्चितमूर्धनाम् ।' इत्यादिप्रपञ्चसागवचनैः प्रकटितेत्यर्थः.

शौरे! तन्नियजगाद् किञ्च सकलं त्वामेव नान्यं यत-
स्तस्मात् त्वत्पदभक्तिरेव सकलश्रेयःप्रदेति ध्रुवम् ॥ ८८ ॥

स्वामिन्! वर्जितपक्षपातकणिकाः श्रीशङ्करस्वामिन-
स्त्वामेवाच्युतमामनन्ति सकलेष्व्वाद्यं जगत्कारणम् ।

त्वन्निष्ठोरुसहस्रनामविलसद्ब्राह्म्याम्बररूपं पुन-
श्चक्रुस्तज्जयमङ्गलाभिधमहो ग्रन्थं च ते तुष्टये ॥ ८९ ॥

एकैकं विबुधव्रजे त्वदितगनाराध्य शौरे! नग
एकैकं समवाप्नुयुर्ननु वरं गोविन्द! नातोऽधिकम् ।
भक्तानां सकलेष्टदे त्वयि पगनन्दैकमूर्त्तीं स्थिते
तानेवेह भजन्ति केचिदथ तत तेषां न किं मन्दता ॥ ९० ॥

तस्माद्यत् तव सेवयैव मनुजस्तापत्रयाद् दृग्गतो
मुक्तः सर्वसुखं श्रमेण रहितो भुङ्क्तेऽन्यथा दुर्लभम् ।
तन्मे त्वत्पदभक्तिरेव महसा भूयादिति श्रीपते!
याचे त्वामरविन्दनाभ! जगति स्वादीयसी सा हि मे ॥ ९१ ॥

भक्ताश्च त्रिविधाः स्मृतास्तव पदद्वन्द्वैकरक्ताशया
लोकेपूत्तममध्यमाधमगुणैर्युक्ता वताधोक्षज! ।
तेषां भेदमहं त्वदीयकृपया किञ्चिद्ददामि प्रभो!
श्रीमन्नागवतेऽनुदृष्टमधुना स्कन्धे किलैकादशे ॥ ९२ ॥

सर्वेष्वत्र चराचरेषु भगवन्! भूतेषु पश्येत् सुधी-
स्त्वद्भावं भुवनेऽम्बुजाक्ष! रहितो यो भेददृष्ट्या पुमान् ।

१. मन्त्रशास्त्रम्. २. पूर्णम्. ३. श्रीशङ्करभगवत्पादाः. ४.
अन्यथा दुर्लभं त्वत्सेवाविरहे दुष्प्रापम्.

सर्वाणि त्वयि यश्च देव! कलयेद् भूतानि विश्वात्मके
सान्द्रानन्दसुधाम्बुधौ मुररिपो! भक्तोत्तमोऽसौ स्मृतः ॥९३॥

ईशे तं समनुश्रितेष्वथ जडेष्वद्वा द्विपत्सु क्रमाद्
भक्तिं सौहृदभावमङ्ग! करुणां कुर्यादुपेक्षां च यः ।
भवेनाच्युत! तारतम्यसहितेनाम्भोजनाभ! प्रभो !
पूर्वोक्तेष्वथ तेषु तेष्वयमहो भक्तः स्मृतो मध्यमः ॥ ९४ ॥

चित्ताम्भोरुहसम्भृतप्रतिनवप्रेमोदयेनादरात्
त्वद्गुणार्चनमेव यो भुवि पुमान् श्रद्धालुरत्रेहते ।
त्वद्भक्तेषु तथेतरेषु रहितो मैत्र्या निकामं बुधैः
सोऽयं विश्वजगन्निवास! भगवन्! भक्तः स्मृतः प्राकृतः ॥९५॥

तासु त्वं वितराशु कैटभरिपो! सर्वोत्तमामेव मे
भक्तिं काममहम्ममेत्यतिदुराधर्षाभिमानापहाम ।

कारुण्यामृतधारया निजपदानम्रावनोद्युक्तया
स्वामिन्! दुस्तरमोहवारिधिमहावर्ते परिध्राम्यते ॥ ९६ ॥

शौरै! स्यादधिकारिता मम कथं भक्तेरिहास्याः परं
प्राप्यायाः पुरुपुण्यराशिभिरिति प्राप्नोमि नो कुण्ठताम् ।
लोके यन्न हि दुर्लभं किमपि सम्प्राप्ते त्वदीये पुनः
कारुण्ये भविनामघोक्षज! समस्ताभीष्टसन्दायके ॥ ९७ ॥

वाचाटो भवति क्षणेन मनुजो मूकोऽपि यद्वैभवाद्
मूर्खः पण्डिततामुपैति महसा पङ्गुर्गतौ पाटवम् ।

१. सौहार्दभावनाम्. २. भावनया. ३. ईशादिषु. ४. अहम्म-
मेत्याकारम्यातिदुर्धर्षाभिमानम्य नाशिकाम्. ५. केवलम्. इदं पुरुपुण्यराशि-
भिरित्यनेनान्वेति. ६. भगोन्साहताम्. ७. संसारीणाम्. ८. बहुभाषी.

भिक्षाशी च कुबेरतां मुररिपो! लोके दरिद्रः पुमां-
स्तत्तादृक्करुणारसे तव पुनर्लब्धेऽत्र किं दुर्लभम् ॥ ९८ ॥

आरूढे दिननायके सति तमस्तिष्ठेच्चु पूर्वाचलं
मेघे वर्षति निर्भरं न विरमेत् किं चातकानां तृषा ।
रोगाः किं प्रशमं न यान्ति सहसा लब्धे हि दिव्यौषधे
प्राप्ते त्वत्करुणारसे किमु लयं नो यान्ति सर्वापदः ॥ ९९ ॥

अन्तर्यामितया समस्तजगतां ते प्रेरकस्याधुना
किं वाच्यं बहु देव! मन्दमतिना भोगीन्द्रशायिन्! मया ।
कारुण्यामृतवारिराशिलहरीसंप्लाविताङ्घ्रिद्वया-
म्भोजानम्रसमस्तलोक! कुरु मां त्वद्भक्तिपूर्णान्तरम् ॥१००॥

इति स्वातिश्रीरामवर्मवञ्चिमहागजविरचितायां भक्तिमञ्जर्यां
प्रथमशतकम् ।

अथ द्वितीयशतकम् ।

श्रावं श्रावं परमकरुणावैभवं तावकीनं
भक्तेष्वद्वा प्रकटितमये हन्त सङ्ख्यातिगेषु ।
उद्धान्तातिप्रचुरपुलकं पद्मनाभाधुना मे
चेतो मज्जल्यतुलिततमे सान्द्रमोदाम्बुराशौ ॥ १ ॥

सर्वेष्वस्मिन्नजित! भुवने वस्तुषु स्तोकभावं
प्राप्तेष्वंहोदलन! करुणापेक्षया ते मुरारे! ।

१. तिष्ठेच्चु न तिष्ठेदित्यर्थः. २. त्वद्भक्तिपूर्णम् आन्तरं मनो यस्य
तम्. ३. इदं श्रवणक्रियाया विशेषणं मज्जनक्रियाया वा.

वक्ष्ये साम्यं सुदृढमवनौ केन वा माधवास्या
 निर्देशोर्षात्तिप्रसरवनदावच्छटाकालिकायाः ॥ २ ॥
 ध्यातुं वै त्वन्निरुपमकृपापूरपीयूषसिन्धु-
 प्रौढस्रोतोगतिमहह यन्नैव शक्तं मनो मे ।
 लक्ष्मीजाने ! तव गुरुकृपाभारमीशाद्य वोढुं
 सामर्थ्यं स्यादयि कथमणोरस्य मे मानसस्य ॥ ३ ॥
 वाचाप्येतैां कथमपि हरे ! शंसितुं चेद्यतिष्ये
 वाचो दिव्या अपि न पटवो वर्णने हन्त तस्याः ।
 एवम्भावे गिरिधर ! परं मौनमेवात्र कार्यं
 यद्यप्येतं निशमय तथाप्याशयं मे मुरारे ! ॥ ४ ॥
 जातं पुष्टं वरद ! रहितं चाथ रोगैरसह्यै-
 रेतद्वर्षं त्रिभुवनजनाराध्य ! शक्त्यैव यस्याः ।
 शौरे ! तस्या नुतिमिह यथाशक्त्यहो त्वत्कृपाया
 नो कुर्वे चेद् भवति हि कथं शारदा मे त्वनिन्द्या ॥ ५ ॥
 नित्यं लक्ष्मीमुरसि सरसं बिभ्रतापि त्वयाति-
 प्रीत्या मुष्टिः पृथुककलिता स्वीकृता यत् कुचेलात् ।
 तस्मादज्ञस्य च मम वचः प्रीतये नो कथं ते
 देवर्षीणामपि नुतिपदातीतभूम्नोऽप्यजस्रम् ॥ ६ ॥
 इन्द्रद्युम्नाह्वयनरंपतिश्चन्दनाद्रौ रमेश !
 त्वत्सेवायां निरतहृदयः प्रागपश्यन् मुनीन्द्रम् ।

१. निर्देशोर्षात्तिप्रसरम्यैव वनदावच्छटायाः कालिका मेघमाला तस्याः.
 २. अप्यर्थे वाशब्दः. ३. पुनर्मनसो नाभग्रहणमनादरार्थम्. ४. कृपाम्.
 ५. अस्य वाक्यस्यानन्तरं 'तन्न शक्यते' इत्यव्याहारो बोध्यः. अशक्यत्वे हेतु-
 द्वितीयपादेनोपपाद्यते. ६. अभिसन्धि वक्ष्यमाणम्.

प्राप्तोपान्तं महिततपसं त्वैर्वशेयं प्रशप्त-

स्तेन श्रीमन्नतुलितरुपा हैस्तिभूयं प्रपेदे ॥ ७ ॥

भूयस्तावत् सुबहु विहरन् शैलवर्ये त्रिकूटे

दुग्धाम्भोधेरयि सहचरैर्मध्यभाजि स्वकीयैः ।

प्राप्ते ग्रीष्मे मिहिरकिरणैर्व्याकुलात्मा निकामं

स्वेच्छं स्वच्छे सरसि कुहचिद् यूथपोऽवातरत् सः ॥ ८ ॥

ह्रहूनामा मुरहर! तदा कोऽपि गन्धर्ववर्यो

नकात्मत्वं सपदि गमितो देवलस्याथ शापात् ।

तिष्ठंस्तस्मिन् सरसि सहसा तं गजेन्द्रं पदाग्रे

जग्राहासौ हहह दशनैर्लोहसूचीशिताग्रैः ॥ ९ ॥

भूयो युध्यन् स तु गजपतिस्तेन सार्धं सहस्रं

वर्षाण्यार्त्तो हृदि समुदितातीतजन्मोत्थभक्तिः ।

त्वामभ्यर्चस्तनुतरतनुः पुष्करैः पुष्करात्तै-

रप्यस्तावीत् प्रणतसुखदं निर्गुणेन स्तवेन ॥ १० ॥

श्रुत्वा स्तोत्रं प्रमुदितमना वैनतेयाधिरूढः

प्राप्योपान्तं निहततमसा हन्त चक्रेण नक्रम् ।

हत्वा सद्यो जगदभयसन्दायिना पाणिना तं

स्पृष्ट्वा दन्तीश्वरमगमयः स्वीयसारूप्यमाशु ॥ ११ ॥

लीलालोलां जलधितनयामप्यनादृत्य तावद्

मुञ्चन् देवीमयि सरभसं हन्त नीलामिलां च ।

१. अगम्यम्. २. गजत्वम्. ३. अनुदात्तेत्त्वलक्षणस्यात्मनेपद-
म्यानित्यत्वादकरणम्. ४. आहाराभावादतिकृशशरीरः. ५. गुणातीतस्वरू-
पपरेण.

मञ्चं चारात् फणिपतिमयं तेऽस्यजद् यो हि वेगैः
 सन्त्राणेऽस्य द्विपकुलपतेः कं न सम्मोदयेत् सैः ॥ १२ ॥
 आर्तत्राणे तव हि भगवन्! बद्धदीक्षत्वमुच्चै-
 ल्लोकेशातः परमयि हरे! किं त्वया द्योतनीयम् ।
 यद् गोप्तुं तं गजपरिवृढं वेगतोऽगाः प्रियाश्च
 त्यक्त्वा मञ्चात् क्षुधिततृपितं वत्सकं गौरिवार्त्तम् ॥ १३ ॥
 तस्मान्नूनं तव चरणयोर्यः समासक्तचेता
 एषोऽनाथोऽप्यहह न भजेद्वाच्यतां तैत्पदस्य ।
 यन्नाथेनाच्युत! स भवता विष्टपानां त्रयाणां
 स्यानन्दूराधिप! दृढतरं नाथवत्तामुपैति ॥ १४ ॥
 मध्येभूपं विधुतवसना याज्ञसेनी सुदीना
 कौरव्येणाच्युत! कुमतिना हन्त दुःशासनेन ।
 हा कृष्णेति व्यसनभरिता देव! चुक्रोश यावत्
 तावत् प्रादाः सदयममितां मालिकां वाससोऽस्याः ॥ १५ ॥
 प्राप्ते तस्याः सदयितततेर्हन्त घोरंऽवमाने
 क्षोणीशानां सदसि महतामीश! दौष्ट्याद् रिपूणाम् ।
 वेमैव्यापारमपि च तुरीस्पर्शलेशं विना या
 श्रीमन्! वासांस्यतनुत जयेत् सा कृपाचानुरी ते ॥ १६ ॥
 यः शोकेभ्यो वत जनममुं मोचयेद् दारुणभ्यो
 नोवाञ्छन् प्रत्युपकृतिलवं सोऽयमेवात्र बन्धुः ।

१. त्वरा. २. वेगः. ३. अनाथशब्दस्य. ४. हतबला ५.
 'पुंसि वेमा वायदण्ड' इत्यमरः. ६. तुरी तन्नुंबणनयुःशमदारुविशेषः.

अन्ये तावद् धनहतिपरा बन्धवो नाममात्रात्
त्वन्निष्ठो भवति विशदा बन्धुता पद्मनाभ ! ॥ १७ ॥

किञ्चामुष्मिन् स्थिरचरमये त्वद्वशे सर्वलोके
ये नाथत्वेन च भुवि नरा बन्धुबुद्ध्या च मर्यान् ।
तुल्यावस्थान् जनिमृतिजुषस्तुल्यबाह्वङ्घ्रिशीर्षान्
भो मन्यन्ते न किमियमहो मन्दतैवेह तेषाम् ॥ १८ ॥

किं वा स्निग्धैः फलमसुसमैः किं फलं ज्ञातिभिर्वा
किं विचेनापि च दत्त बहुक्लेशलब्धेन जन्तोः ।
काले वामे तदिदमखिलं व्यर्थतामेव यायात्
तत्राप्येनं पुरुषमवितुं त्वत्कृपैवेह दक्षा ॥ १९ ॥

तस्मात् सर्वैरिह हि मनुजैः सर्वथा सर्वकाले
कार्यो यत्नो जगति सुमहांस्त्वत्कृपाप्यै निकामम् ।
तस्यां भूयस्तरसुचरितैर्माधवासादितायां
लभ्यं शमेर्यितुमहिराडप्यतीवाप्रगल्भः ॥ २० ॥

स्यानन्दूरेश्वर ! ननु पुरा पन्नगाधीशमञ्जे
श्रीभूमीभ्यामनुपमरसं प्रोल्लसन्तं भवन्तम् ।
द्रष्टुं प्राप्ताः सनकमुखयोगीश्वराः पार्षदाभ्यां
रुद्धा जाता जयविजयसंज्ञायुताभ्यां तवैव ॥ २१ ॥

तेषां तावद्विषयपटलीनिस्पृहाणामपि द्राक्
कोपश्चक्रे ननु हृदि पदं प्रेरणात् भोस्तवैव ।

१. त्वद्गता. २. प्रत्युपकारानपेक्षया भक्तशोक्रमोचनाद्धेतोः. ३.
वर्णयितुम्.

१तैस्तौ सद्यो हरिचरणसंसेवनायुक्तचेष्टौ

शक्तौ योनिं भजतमचिरादासुरीमित्युपेन्द्र ! ॥ २२ ॥

शोकोद्रेकाकुलितहृदयौ पार्षदौ तावदेतौ

नत्वानत्वा मुहुरपि विभो ! पादयोर्हन्त तेषाम् ।

प्राप्ते घोरे सुररिपुजनुप्यप्यजस्रं भवेन्नौ

विष्णोः पादस्मृतिरिति भृशं प्रार्थयामासतुस्तान् ॥ २३ ॥

प्राप्तस्तावद् बहिरयि भवान् पत्रिराजाधिरूढो

लक्ष्म्या युक्तो मुनिवरततिं वीक्ष्य हृष्टः स्तुवानाम् ।

दृष्ट्वा दीनौ निरैवधि निजौ पार्षदौ मार्मुपेतं

कष्टं जन्मत्रितयविगतावित्यवोचद् दयार्द्रम् ॥ २४ ॥

जातौ भूयो दितिमुततया काश्यपात् पार्षदौ तौ

तत्रैकोऽभूद्गणितबलान्धो हिरण्याक्षनामा ।

अन्यो नाम्ना कशिपुरसुरोऽभूद्धिरण्यादिशब्द-

स्तावत्यन्तं भुवनमखिलं पीडयामासतुर्द्राक् ॥ २५ ॥

धार्त्री तोये मुग्ध ! तयोर्दानवः पूर्वमुक्तो

मग्नां चक्रे हहह कुमतिर्यावदत्यन्तखिन्नाम् ।

तावद् धात्रां धरणिधरणायाथितस्त्वं तैर्दीया-

न्नासाग्न्धाद्रयि समभवः सूक्ष्मवाग्रहरूपः ॥ २६ ॥

सद्यो जातो गिरिसमवपुः स्वीयदंष्ट्राग्रभागे

विभ्रत् क्षोणीं बहिरुपगतो वीक्ष्य युद्धार्थिनं तम् ।

१. मनकादियोगार्थम्. २. जयविजयां. ३. दीधात्वर्थभूतक्षयक्रियाविशेषणमिदम्. ४. प्राप्नुतम्. ५. भूमिम्. ६. प्रथमं निर्दिष्टः (हिरण्याक्षः). ७. धातृसम्बन्धिनः.

दैत्यं हृत्वा भुजधृतगदं रोपवेगारूणाक्षं
श्रीमन्नेतत् त्रिजगदगदं चाकरोस्त्वं सलीलम् ॥ २७ ॥

शौरे! तावत् प्रमुदिततमा निर्जेशाः सशक्रा
मन्दारद्रुप्रसवपटलीं मूर्ध्नि तेऽर्वाकिरन्तः ।
दिव्यैः स्तोत्रैर्निगमवचसां सारभूतैर्भवन्तं
लक्ष्मीजाने! नुनुवुरधिकं यज्ञरूपं परेशम् ॥ २८ ॥

एवं भूमेरपि सुमहितात् सङ्कटाद्रक्षितुर्वै
त्वत्तो नान्या गतिरतिदृढं प्राणिनां मादृशां यत् ।
भागं तस्याः कमपि जगदाराधनीयौश्रितानां
तस्मान्नित्यं तव तु करुणापूरमेवाश्रयेऽहम् ॥ २९ ॥

कल्पेकल्पे खलविहतये सत्परित्राणहेतो
रूपाण्येवं सरसमुररीकृत्य चेतोहराणि ।
तत्तत्कालेष्वजित! करुणामच्युताविष्कृतां ते
को वा दाक्ष्यं जगति विभृयाद् वक्तुमम्भोजनाभ! ॥ ३० ॥

ज्ञात्वा कृत्तं झटिति भवता भ्रातरं दानवेन्द्रः
सद्यो जातः कनककशिपुः क्रोधशोकाकुलात्मा ।
तिष्ठंश्चक्रे सदसि कुमतिर्दानवानां प्रतिज्ञां
जेप्याम्यारार्दजित! सहसा त्वामितीशान्धवुद्धिः ॥ ३१ ॥

तसा घोरं तदनु स तपः प्रीणयित्वा विरिञ्चिं
तुष्टात् तस्मात् सुरनरमृगाद्यैरवध्यत्वमाप्तः ।

१. अवाडावुपसर्गो. २. भूमेः. ३. प्राणिविशेषणभिदम्. ४.
इयं सम्बुद्धिरजय्यत्वस्फोरणाय प्रतिज्ञावाक्यमध्यगता कविना कृता. अथवा 'अजि-
तसहसा' इत्येकं पदम्. अपराजितेन बलेनेति तदर्थः.

दसः शक्रादहरत दिवं त्वामनादृत्य तावद्
विश्वं चैतत् सकलमाचिरात् पीडयामास गाढम् ॥ ३२ ॥

प्रह्लादाख्यः समजनि सुतस्तस्य गर्भस्थितावे-
वाप्तत्वत्पादकमलरतिर्नारदात् तापसेन्द्रात् ।
सोऽयं जात्यासुरशिशुरपि त्वन्निविष्टाशयत्वा-
दासीद् भक्तिप्रसरसुमहानाटके सूत्रधारः ॥ ३३ ॥

भूमन्! बाल्येऽप्यसुरपटलीमध्यगस्यास्य चास्या-
न्नो निर्यातं किल तव गुणालापतोऽन्यत् कदापि ।
यत् तद् युक्तं तृणकलुषजम्बालमृत्कण्टकानां
मध्यस्थोऽपि त्यजति सहजं किं मणिः कान्तिभारम् ॥ ३४ ॥

दृष्ट्वा पुत्रै तव चरणयोर्भक्तिमज्ञातपूर्वा
स्वीयैः सद्यः किमिदमिति स व्याकुलो दानवेन्द्रः ।
ऐच्छत् तं त्वय्यथ विरहितं हन्त भक्त्या विधातुं
तेजोभङ्गं रचयितुमिव प्रौढैपञ्चास्यसूनोः ॥ ३५ ॥

शण्डामर्काह्वयदितिमुतौ कल्पयामास भूयः
प्रह्लादस्याच्युत! गुरुतया दानवाचार्यशिष्यौ ।
ताभ्यां भक्तेस्त्वयि स पृथुको वारितोऽप्यैर्भकेभ्यो
भक्तेस्तत्त्वं दृढमकथयद् देशिकासन्निधाने ॥ ३६ ॥

आहूतोऽसावथ गुरुगृहादेकदा भक्तमौलिः
पृष्टः पित्रा वद पृथुक! मे किं न्वधीतेषु सारम् ।

१. निर्वाहकः. २. प्रौढसिंहडिम्भम्. ३. अर्भकः. ४. सहा-
ध्यायिभ्यो बालेभ्यः.

प्रोचे तावत् सजलनयनो हन्त रोमाञ्चिताङ्गः

सारं शौरेः पदभजनमेवेति निस्संशयं सः ॥ ३७ ॥

श्रुत्वा वाक्यं वदनगलितं दुस्सहं हन्त सूनो-

स्त्वत्पादाबाद् विमुखमतिभिर्दानवः पापकृत्स्यैः ।

सेहे नैव त्रिभुवनपते ! स्वादु दुग्धं विमिश्रं

प्रालेयाभालसितसितैया रम्ययारोचकीव ॥ ३८ ॥

रोषित्वाथो कनककशिपुर्देशिकेभ्यां प्रकामं

नूनं ह्येषा सहजमतिरेवात्मजस्येति जानन् ।

नानोपायान् व्यतनुत परं तस्य ह्यस्यै दुरात्मा

त्वत्पादाब्जे निहितमनसो हन्त मोहान्धचेताः ॥ ३९ ॥

आहूयारात् प्रतिभयतरान् दानवान् शस्त्रपाणी-

नेतान् प्रोचे स्वकुलहतकं सत्वरं तं हेतेति ।

मन्तः शस्त्रैर्वपुषि तममुं हन्त भिन्नास्त्रगात्राः

पेतुर्वज्रस्थिरतरकृपाकञ्चुकेनावृते ते ॥ ४० ॥

भग्नोद्योगस्तदनु दनुजो दन्दशूकान् सुतीव्रान्

दृष्टिघ्राणेष्वपि विषमयान् प्रेरयामास हन्तुम् ।

प्रह्लादं तं त्वयि धृतरतिं पैन्नगारातिकेतौ

मातङ्गेन्द्रं बत विसगुणेनेव बन्धुं मदान्धम् ॥ ४१ ॥

तस्याज्ञां तां तदनु फणिनः काममादृत्य सर्वे

व्यातन्वाना अहमहामिकां तं दशन्तः सरोपाः ।

१. हिरण्यकशिपुः. २. शर्करया. ३. अन्नद्वेषवानिव. ४. सम्प्र-
दाने चतुर्थी. ५. हन्तेलोटो मध्यमबहुवचनम्. ६. इदं विशेषणं दन्दशू-
कशक्तिकुण्ठत्वस्फोरकम्.

भग्नप्राया गलितरुधिरा वैनतेयैरदृश्यैः

प्राप्योपान्तं दितिकुलपतेः सन्नता एवमूचुः ॥ ४२ ॥

दैत्येन्द्रामी वयमिह भवत्पुत्रघाते न शक्ताः

फूत्कारोद्यद्भरलशिखया सागरोच्छोषिणोऽपि ।

इत्युक्तवैते पुनरथ गताः पूर्वमुहुष्य दाक्ष्यं

नैतच्चित्रं द्विविधवचनं हा द्विजिह्वाधिपानाम् ॥ ४३ ॥

श्रुत्वा वाक्यं तदिदमधिपो व्याकुलो दानवाना-

माहूयारात् सुतमकथयद् देव! सामोक्तिभेदैः ।

त्वत्पादाब्जे रतिमतुलितानन्ददां हन्त भैङ्क्तुं

सोऽयं विष्णौ रतिमखिलदे कस्यजेदित्यभाषीत् ॥ ४४ ॥

भूयः क्रुद्धो द्विपपरिवृटान् पीनशुण्डोऽग्रदन्तान्

हन्तुं पुत्रं निजमतिखलः प्रेरयामास दैत्यः ।

ते तं रोषान्निवधि यथाशक्ति संपीडयन्तो-

ऽप्येनं किञ्चिद् व्यथयितुमपि श्रीश! शक्ता न चासन् ॥ ४५ ॥

तिष्ठन् पश्चादथ गुरुकुले दानवेभ्यः शिशुभ्यो

गुह्यं तूपादिशदयि परं तत्त्वमेवैषे भक्त्या ।

श्रुत्वा चादापयदथ गरं तच्च मृदंः सँ तस्मै

सोऽयं पीत्वा तदपि समभृन्निर्व्यथः प्राग्बदेव ॥ ४६ ॥

भूयो ज्ञात्वा तव पदयुगादप्रकम्पाशयं तं

पुत्रं हर्म्याज्जितहिमगिरेः पातयामाम यावत् ।

१. प्राग्वाग्वादं प्रकाश्य पश्चात् स्वाशक्तिकथनरूपमव्यवस्थितभाषणम् .

२. अव्यवस्थितभाषिश्रेष्ठानां सर्वश्रेष्ठानां च. ३. त्याजयितुमित्यर्थः. ४.

प्रह्लादः. ५. प्रह्लादः. ६. तत्त्वं तत्त्वोपदेशनं वा श्रवणक्रियायाः कर्म. ७.

हिरण्यकशिपुः.

तावत् क्षोणी ननु भगवती कोमलाभ्यां गृहीत्वा
पाणिभ्यां तं व्यतनुत भवत्यस्य भक्तेः प्रशंसां ॥ ४७ ॥

भग्नोद्योगः पुनरपि खलो नागपाशेन बद्ध्वा
रात्रौ सिन्धौ तनयमसुरैः क्षेपयामास यावत् ।
तावन्नागा गरुडदलिताः सोपहारः समस्तौत्
सिन्धुश्चैनं स च सुविमलं त्वद्वपुर्द्रष्टुमैच्छत् ॥ ४८ ॥

स्थित्वा सिन्धौ स्तुवति भगवंस्त्वामथास्मिन् समोदं
प्रत्यक्षस्त्वं खलु नयनयोस्तस्य भूत्वा क्षणेन ।
प्रादा भक्तिं विषयपटलीनिस्पृहायाङ्ग! तस्मै
भूयः सोऽथ त्रिभुवनपते! लोकवाह्यश्चचार ॥ ४९ ॥

पित्रा पृष्टः सदसि च समानीय यं सेवसे त्वं
विष्णुं कासाविति स तु तदा सर्वगं त्वां जगाद ।
तर्हि स्तम्भे कितव! न कुतो दृश्यतेऽत्रेति रोषात्
स्तम्भं हस्तोद्धृतवरकृपाणेन चाघट्टयत् सः ॥५०॥

आसीत् सद्यो भुवनमखिलं कम्पयन् कोऽपि शब्दः
कुर्वन् भीत्या कनककशिपुं नष्टचेष्टं क्षणार्धम् ।
तेनारावेण तु बत चचालासनात् पद्मजन्मा
तावत् स्तम्भात् समजनि भवद्रूपमत्यन्तघोरम् ॥ ५१ ॥

श्रीमन्! कण्ठादुपरि मृगराजात्मकं तस्य चाधो
बिभ्रद्रूपं त्रिभुवनततं मानवं घोरदंष्ट्रम् ।

१. त्वाधि. २. संस्तुतवान्. ३. प्रह्लादम्. ४. प्रह्लादे. ५.
तदा.

व्योमस्पर्शिप्रचुरधवलश्रीसटाजालमाता-

भ्राक्षं तत् ते वपुरयि परं नारसिंहं नमामि ॥ ५२ ॥

दृष्ट्वा तं त्वां प्रतिभयतराकारमत्यन्तभीतो-

ऽप्यन्तर्धैर्यं बहिरभिनयन् दानवेन्द्रो दुरात्मा ।

खड्गैः शूलैः सुमहितगदासायकैश्चैष मुग्ध्यन्

ज्ञात्वा कैम्पं तत्र तु पुरतश्चापतद् भग्नयत्नः ॥ ५३ ॥

गृह्णन् दैत्यं स्वयमथ निजे पातयन्नूरुयुग्मे

भित्त्वा वक्षः कुलिशपरुषैस्तस्य तूर्णं नखाग्रैः ।

पायंपायं रुधिरमचिरात् तं विहायासुरौघं

कृत्स्नं हत्वाप्ययि न समभूः शान्तकोपोग्रवह्निः ॥ ५४ ॥

ब्रह्मेशाद्याः सकलमरुतः कम्पमाना विदूरे

स्थित्वा मौलौ मुकुलितकग मानसाम्भोजजातम् ।

मोदं हत्या त्रिभुवनरिपोर्दानवेन्द्रस्य वक्त्रे

किञ्चिन्मात्रं प्रकटयितुमप्यप्रगल्भा बभूवुः ॥ ५५ ॥

सद्यो धात्रा मुरहर! तत्र प्रीणनायार्थितो हि

प्रह्लादस्ते चरणयुगले द्राक् पपाताथ यावत् ।

तावद् भक्तेक्षणविगलितामेयमन्युस्तदीये

कृत्वा मौलौ करमयि! वरानप्यदास्त्वं वरेष्यान् ॥ ५६ ॥

भक्ताधीने भवति शनकैः शान्तमन्यावमर्त्याः

सेन्द्रा मौलौ सुरतरुसुमान्यच्युतावाकिरन्तः ।

१. युधमात्मन इच्छन्. २. कोपाटोपजं चलनम्. ३. तं विहाय प्रमीतं हिरण्यकशिपुं दूरतमत्यक्त्वेत्यर्थः. ४. साञ्जलिबन्धाः.

रेजुर्भेरीं परमकुतुकद्योतिकां वादयन्तो
 गन्धर्वाश्च श्रुतिलययुतं कीर्त्तिपूरं जगुस्ते ॥ ५७ ॥
 ये ये पूर्वं त्रिदिवनिलया दैत्यराजेन दौष्ट्या-
 ज्ञानारूपां निरुपमशुचं प्रापितास्ते च सर्वे ।
 तुष्टा नष्ट्या त्रिजगदहितम्याम्य दैत्यस्य तावत्
 प्रत्येकं तुष्टुवुरयि हरे! नारमिहाकृतिं त्वाम् ॥ ५८ ॥
 इत्थं भक्तेष्वजित! दृढमाविष्कृतायाः कृपाया
 एकं वा ते विलसितमहो को भवेद् वक्तुमीशः ।
 एवम्भावे क्व तव गणनातीतकारुण्यभूमा
 केयं वाचो विततिरिह मे वालिशस्याम्बुजाक्ष! ॥ ५९ ॥
 दृष्ट्वाप्येवं तव करुणया दारुणाभ्यो विपद्भ्यो
 मुक्तान् भक्तानपरिगणितान् यम्य नोदेति बुद्धिः ।
 सम्प्राप्तुं तौमयि परमवाग्गोचरानन्ददात्रीं
 कोऽन्यो लोके भवति हि ततोऽप्यार्त्तबन्धो! विगर्ह्यः ॥ ६० ॥
 एवं भक्तेष्वपरिगणितेष्वीश! सन्दर्शिताया
 लेशेनापि स्तपय भगवन्! मां कृपाया सुरोर! ।
 तेनैवायं भवति कमलानायकात्यन्तधन्यः
 किं नो दद्यात् सुखमनुपमं विन्दुमात्रं सुधायाः ॥ ६१ ॥
 त्रैलोक्येशं निरुपमतमानन्दसान्द्रस्वरूपं
 त्वां को विज्ञापयितुमर्हकं पद्मनाभात्मवाञ्छाम् ।
 यद्यप्येपा मम खलु परा प्रार्थना दीनबन्धो!
 कार्यो नित्यं ननु मयि मदीयोऽयमित्येष भावः ॥ ६२ ॥
 १. शक्तः. २. करुणाम्. ३. अल्पोऽहम्. ४. अनेन तथापी-
 त्यस्याक्षेपः.

ब्रह्मा शक्रोऽपि च हरिदधीशास्तथान्ये च यस्याः

स्फूर्त्त्यैवेदं भुवनमाहितं सान्द्रसाम्राज्यमापुः ।

या वा लोके सकलपरितापापहन्त्री जनानां

सेयं नित्यं शिशिरयतु मां त्वत्कृपा शार्ङ्गपाणे ! ॥ ६३ ॥

दैत्यागते ! जगति मनुजैर्दुर्लभानत्र भोगान्

विश्वैर्मान्याममितमुखदां सार्वभौमस्थितिं वा ।

भाग्यावाप्तं निधिमपि धनेशस्मयध्वंसिनं वा

तुच्छान् मन्ये तत्र हि करुणापेक्षया निर्विशङ्कम् ॥ ६४ ॥

प्राप्यं स्याच्चेद् भुवि समाधिकं शर्म भोगादिषु प्रा-

गुक्तेष्वीश ! त्वदुरुकरुणालभ्यसौख्याद् महान्तः ।

स्फीतं राज्यं सुबहु विनिधायाम्जेषु क्षणेन

प्राप्ताः कस्माद् वनमवनिपास्तापमैस्तुल्यशीलाः ॥ ६५ ॥

अस्ति श्रीमन्निह परिमितिः शर्मणामप्यमर्त्य-

न्द्रावाप्यानां मखशतलसत्पुण्यपाकोदितानाम् ।

को वा कुर्याज्जगति भवदीयानुकम्पालवस्य

प्राप्त्या जन्यस्य तु परिमितिं शर्मणः पङ्कजाक्ष ! ॥ ६६ ॥

भक्तव्राताधिहर ! भवतैवार्पिते स्वाधिकारे

स्थित्वा भोगांस्त्रिभुवनदुःखान् रमेशाश्नुवानाः ।

अप्यम्भोजासनहर्महन्द्रादयः कामयन्ते

यामेवास्याः किमिह मधुगं भृतले त्वत्कृपायाः ॥ ६७ ॥

यस्याः प्राप्त्यै नियतमवनौ विश्ववन्द्या महान्तो

दानस्नानव्रतजपमखादीनि कर्माणि कृत्वा ।

नूनं विन्दन्त्यपरिगणितं शर्म यल्लेशलाभे
 कस्तां वाञ्छेन्न हि तत्र कृपां मादृशो बालिशोऽपि ॥ ६८ ॥
 स्यानन्देश्वर ! जयति ते दिव्यकारुण्यरूपं
 ध्वस्तापायं किमपि हि धनं राजचोगद्यहार्यम् ।
 नित्यं तृष्णाजनकमपि लोकेश ! योगीश्वराणां
 निर्द्वन्द्वानां निखिलविपयावाङ्मुखानामगण्यम् ॥ ६९ ॥
 सर्वाभीष्टान् वितरति नृणां यबलेशं विनाहो
 मूलादुत्पाटयति सहसा पादपं पापरूपम् ।
 रक्षत्येतान् मुरहर ! तथा दारुणाभ्यो विपद्भ्यः
 किं किं सौख्यं भुवि न जनयेद् देहिनां तेऽनुकम्पा ॥ ७० ॥
 यस्याः प्राप्त्या परमकृपणोऽप्यत्र मर्त्यः क्षणेन
 प्राप्नोत्युच्चैः श्रियमखिलसम्पूज्यतां चार्तबन्धो ! ।
 यस्यां किञ्चित् परमपुरुषावाङ्मुखायां कुवेरोऽ-
 प्यस्यो हि स्यात् स्रजति न मुदं कस्य वा सा कृपा ते ॥ ७१ ॥
 पारावारः परिलसति ते सान्द्रकारुण्यपीयू-
 षात्मा स्वच्छः सततमचलो नित्यपूर्णा ह्यभङ्गः ।
 मग्ना येऽस्मिन् कलिततरणास्ते दृढं मोहसिन्धो-
 र्ये चामग्नाः सुनियतममी हन्त मोहाब्धिमग्नाः ॥ ७२ ॥
 लोके लब्धुं वरद ! विविधानीप्सितान् साधनीभू-
 तेयं शौरे ! तव हि करुणेत्याहुर्गेके महान्तः ।
 नायं पक्षो मम तु सकलापेक्षयाऽस्या वैरत्वाद्
 एतन्निष्ठे ध्रुवमवितथे साध्यतासाधनत्वे ॥ ७३ ॥

१. अर्थानिति शेषः. २. नगन्. ३. मुनिश्चितम्. ४. करुणा-
 याः. ५. उत्तमाभीष्टत्वात्. ६. करुणानिष्ठे.

त्वत्कारुण्ये दिशति सकलं वाञ्छितं मानवानां

याच्चापेक्षालवविरहितं विश्वपूर्णे ह्यनन्ते ।

ये याचन्ते सुरपरिवृट्टोद्यानदेशैकनिष्ठं

मन्दारद्वं नियतमधमास्ते मृगेभ्योऽपि भूमन् ! ॥ ७४ ॥

पापात्मानं रचयति कमप्यत्र पुण्येन पूर्णं

निस्स्त्रं कञ्चित् कलयति तथा सर्वसाम्राज्ययुक्तम् ।

प्रज्ञाहीनं कमपि च विधत्ते हि वागीशतुल्यं

किं किं चित्रं प्रकटयति वा त्वत्कृपा नेन्द्रजालम् ॥ ७५ ॥

पर्याप्तिः स्यादजित ! चिरकालोपभोगेऽखिलेषु

श्रीमन् ! वस्तुष्वपि वत मुधागन्निभेष्वत्र पुंसाम् ।

नित्यं भूयोऽप्यघट्टर ! ममाम्वाद्यमानं प्रमोदं

दातुं दक्षं नवमित्रं विना तेऽनुकम्पां किमन्यत् ॥ ७६ ॥

लक्ष्मीजाने ! जगति करुणा नित्यपूर्णा प्रपा ते

नूनं पुंसाममृतमनिशं मोदमान्द्रं दिशन्ती ।

यज्जायन्ते वरद ! गृहितामृत्पण्या यासवाप्ताः

स्यानन्दरेश्वर ! ननु भैवश्रीमकालोष्णाखिन्नाः ॥ ७७ ॥

घोराज्ञानप्रचुगतिमिरं नाशयन् दस्युजालं

रागद्वेषादिमयमच्चिरदं धावयन् हन्त दूरे ।

पापश्रेणीमयमरमधः पातयंस्तं दिवैान्धं

साधुस्तोमाम्बुजमुग्धकगे भ्राजते त्वत्कृपार्कः ॥ ७८ ॥

१. अलम्भावः. २. मोक्षं मुधां च. ३. भवशब्दः संसारे. ४.

नो दक्षोऽहं किमिह बहुना त्वत्कृपाया विल्यामं
 स्तोतुं भोगीन्द्रशयन ! मनोवागतीतं निकामम् ।
 किन्त्वैतावत् परमहमवैभ्यार्चवन्धो ! नराणां
 भूरिश्रेयोवितरणविधौ तत्समाना तु सैव ॥ ७९ ॥
 तस्माद् याचे त्रिभुवनपते ! त्वत्कृपामेव मांऽहं
 निश्शेषार्तिप्रशमनपगं देव ! दासस्त्वद्दीयः ।
 सर्वाभीष्टान्ययि वितरतस्ते किलयायाचितान्य-
 प्यस्येच्छापूरणमयि कियन्मे कृपावारिगशे ! ॥ ८० ॥
 अज्ञत्वादप्यजित ! सुगुणैर्वर्जितत्वात् कृपायाः
 पात्रत्वं मे यदि न हि तव श्रीधगस्तां तदेतत् ।
 जागर्त्येको ननु मम गुणो यत त्वदेकाश्रयत्वं
 सोऽयं दोषान् हरति सकलान् पात्रतां चावहेन्मं ॥ ८१ ॥
 दोषैर्युक्तोऽप्ययि परिजनश्रेदिहानन्यनाथो
 जातु त्याज्यो न भवति हृषीकेश ! तत म्यामिनामौ ।
 लोके माता बहुषु तनयेष्वेकमत्यन्तमृदं
 कच्चिज्जह्यादुत मम सुतो नायमित्युल्लपेढा ॥ ८२ ॥
 अम्भोजाक्ष ! प्रतिपदमहो नित्यमागस्महस्रं
 तन्वानानामलमविदुषां मादृशां चापगधान ।
 तुच्छीकुर्वन्नव करुणया निस्तुलानन्ददात्र्या
 नो चेत् का वा गतिरयि हरे ! नन्वदेकाश्रयाणाम् ॥ ८३ ॥
 ईशे किञ्च त्वयि विकिरति म्वानुकम्पासुधाया
 लेशं तापत्रयहर ! मयि श्रीधगानन्यनाथे ।

१. अल्पमित्यर्थः. २. न गणनामर्हतीत्यर्थः. तत्र हेतुः परार्थे दर्शितः.

पापाज्ञानप्रसरकलुषक्रोधमोहादयो मे

चित्ते स्थानं कथमिव पगनन्दमूर्ते! भजेयुः ॥ ८४ ॥

स्यादेकत्राच्युत! ननु तमस्तेजसोः किं निर्वाप्तो

दारिद्र्यस्यापि च भुवि तथा सम्पदः सम्भवेत् किम् ।

अज्ञानस्यापि च किमु भवेत् तद्वदीश! श्रुतस्य

त्वत्कारुण्यस्य च किमु भवेत् तद्वदंहःकुलस्य ॥ ८५ ॥

किञ्चाप्तायां मुरहर! मया तेऽनुकम्पासुधायां

किं भूयोभिर्मम गुणगणैरधिजाभमिजाने! ।

तस्यामेव क्षितिधर! मया द्रागनामादितायां

किं वा लोके फलमिह मदीयैर्गुणानां सहस्रैः ॥ ८६ ॥

दैत्याराते! जगति सुधियस्त्वत्कृपामर्जयेयु-

र्भक्त्या योगेन च ननु तपस्सम्पदा वा महान्तः ।

अप्यज्ञानां मुरहर! पुनर्मादृशां चाप्रमेयं

दातुं शर्माहंसि करुणया दीनबन्धो! त्वमेव । ८७ ॥

कुर्वन्त्यद्धा किमपि करुणां स्वीयभृत्येषु देवा

अन्ये लोके यदि चिन्तं मेविताः क्लेशपूर्वम् ।

एषा नैव प्रैकृतिरयि ते विश्वपूर्णानुकम्पा-

सिन्धोर्यत् तत् कुरु मयि कृपां माधव! स्वीयदासे ॥ ८८ ॥

त्वं मे माता त्वमसि जनकस्त्वं गुरुस्त्वं हि बन्धु-

स्त्वं भो दैवं परमिति जगत्पार्थभौमानुबेलम् ।

त्वय्येवालं निहितहृदयं मन्दमप्याश्रमन्द-

प्रेमोद्धतप्रचुरकृपया मामवौनन्यनाथम् ॥ ८९ ॥

शौरे! दृश्यं जगति किमपि त्वन्निपेवां विना नो
 दातुं दक्षं शुभमिति रमानाथ! निश्चित्य बाढम् ।
 त्वामेवेशं शरणमुपयातं स्वकीयानुकम्पा-
 स्रोतोवृष्ट्या शिशिर्य जवात पद्मनाभादगन्ताम् ॥ ९० ॥

दास्यं वाञ्छन्त्यमिताधिपणा यस्य सैन्यस्तदण्डा
 यन्महात्म्यं निगमवचसामप्यतिक्रान्तवर्त्म ।
 तं त्वामीशं भुवि कुशलदं विष्टपानां त्रयाणां
 प्राप्तोऽस्म्यद्धा शरणमथ मे किं त्वदन्याश्रयेण ॥ ९१ ॥

लोके वाञ्छा भवति हि नृणां वस्तुनि श्रेष्ठ एव
 श्रीमत्पद्मारमण! सकलापेक्षया वीतशङ्कम् ।
 श्रेष्ठ्यस्यापीश्वर! ननु परं श्रेष्ठतादातुर्गन्यं
 त्वत्तः कं वा शरणमुपयामीह कारुण्यसिन्धो! ॥ ९२ ॥

यो वा देवस्त्रिभुवनपते! वर्ण्यते लब्धवर्णै-
 स्तस्योत्कर्षो नियतमितरापेक्षया हन्त वाच्यः ।
 एवम्भूतं मुरहर! पुनः केवलं पक्षपाता-
 दुत्कर्षं भोस्तव न कथये किन्तु मत्स्यं ब्रवीमि ॥ ९३ ॥

जाने नैव प्रणतशुभद! च्छद्मवादं कदापि
 ह्यग्रे वाच्यं प्रियमिति धिया चाथ नैतन्मयोक्तम् ।

१. नो दृश्यमिति योजना. सोपपन्नं शक्यमित्यर्थः. त्वत्सेवातिरिक्तस्य
 शुभदानदक्षस्य वस्तुनोऽनुपलब्धप्राप्त्यादभाव एवेति भावः. २. सन्त्यक्तद-
 ण्डाः, 'न दण्डं न शिखां नाञ्छाददं न भिक्षं नरति परमहंस' इति महोपनिष-
 दुक्तलक्षणाः परमहंसा इति यावत्. ३. विचक्षणैः. ४. उक्तन्यायसिद्धमि-
 त्यर्थः. एतच्चोत्कर्षविशेषणम्.

यद्वै सत्यं निगमवचसां श्रेणिभिर्यच्च गीतं

यन्मे भातं हृदि ननु तव प्रेरणात् तत्त्ववोचम् ॥ ९४ ॥

भूयो भूयः सविनयमहं प्रार्थये सिन्धुकन्या-

जाने! तां ते निरुपमकृपाधोरणीमेव नित्यम् ।

दानौत्सुक्यान्मनसि किमपि ह्यार्थिनां चावकाशं

यौच्चोत्पत्तेः परमैदिशता किं ममेच्छा न पूर्या ॥ ९५ ॥

त्रैलोक्याधीश्वर! मयि कदा स्याद् दृढं तेऽनुकम्पे-

त्येवं नक्तन्दिवमयि परं चिन्तया मे युतस्य ।

वाञ्छारूपा वग्द! लतिका त्वत्कृपारूपपीयू-

पासिक्त्येयं भवतु मफला पद्मनाभार्चवन्धो! ॥ ९६ ॥

पत्रिव्राता इव हि जननीं स्वाममज्जातपक्षाः

स्तन्यं वत्सा इव च नितगं क्षुत्परिश्रान्तदेहाः ।

प्रालेयात्तो नर इव पटं हन्त हेमन्तकाले

त्वत्कारुण्यं स्पृहयति भृशं श्रीपते! मानसं मे ॥ ९७ ॥

छायावृक्षं पथिक इव च ग्रीष्मकालोष्णखिन्नः

सङ्ख्याहीनं निधिमिव नरः किञ्च निस्त्रो नितान्तम् ।

वृष्टिं सारामिव च मनुजा देव! केदारवृत्तिः

सोत्कण्ठं मे हृदयमधुना त्वत्कृपामीश! लब्धुम् ॥ ९८ ॥

विद्यालिप्सुर्नर इव भृशं सद्वरुं विश्वमूर्त्तं!

तेजस्वी निर्मलमिव यशो निर्गुणो जन्यभूमौ ।

१. अयाचितार्भाष्टदानकौतुकादित्यर्थः. २. देहीति वाक्यप्रयोगस्येत्यर्थः. ३. अस्य त्वयेति विशेष्यमध्याहर्नव्यम्. ४. अत्यन्तासक्तः. ५. युद्धाङ्गणे.

कर्त्ता सद्यःफलमिव हरे ! कर्मणामुत्तमानां
 कारुण्यं ते स्पृहयति भृशं भो मदीयं हि चेतः ॥ ९९ ॥
 तस्माच्छैरे ! विगलितविलम्बं त्वदीयानुकम्पा-
 पीयूषाब्धेरभिनवतरा वीचयो मानसं मे ।
 कुर्वन्त्वद्धा सुवहु मुदितं विश्वेनत्राधिभार-
 छेदोदग्रानुपमसुपमावास ! गजीवनाभ ! ॥ १०० ॥

इति स्वातिश्रीगामवर्मवञ्चिप्रहागजविरचितायां भक्तिमञ्जर्यां
 द्वितीयशतकम् ।

अथ तृतीयशतकम् ।

श्रीमन् ! भोगीन्द्रशायिन्नचिगविकमितेन्दीवगश्रेणिकान्ति-
 स्तोमाटोपप्रकामप्रशमनपटुताशालिनी सा त्वदीया ।
 कान्तिर्देहस्य मल्लोचनयुगमानिशं तन्वती मम्प्रहृष्टं
 तापं मन्मानसोत्थं त्रिविधमपि हरत्वञ्जसा कञ्जनाभ ! ॥ १ ॥
 ब्रह्मा शम्भुः सुराणामधिपतिर्ऋपयो देवगन्धर्वमङ्घाः
 पायं पायं हरे ! यां निजनयनपुष्टं ह्यतृप्यन् मुगंग ! ।
 सेयं ते रूपसम्पन्निखिलजनहृदुन्मादनं ब्रह्मदीक्षा
 स्तोतुं केनेश ! शक्या भवति जलधिजावल्लभाभ्यां धरण्याम् ॥२॥
 माधुर्यादप्यहो यज्जगति मुमधुरं यच्च सागस्यपुञ्जा-
 ल्लोकोत्कृष्टाक्षितान्तं सरसमपि च यन्मञ्जुलत्वाच्च मञ्जु ।

१. दुष्टवस्तुदर्शनजन्यः सद्गन्धर्वदर्शनजन्यश्च व्यथानिशय आधिभाग्यद-
 स्यार्थः. २. आध्यात्मिकाधिभौतिकाधिदैविकरूपम्.

माङ्गल्याच्चेह यहै मुग्हर! सुतरां मङ्गलं तादृशं ते
रूपं कस्येह चेतस्यजित! न जनयेत् कौतुकं कैटभारे! ॥ ३ ॥

येषां चेतो मनागप्यनघ! वशयितुं नालमीश! त्रिलोक्यां
वैस्तु श्रीभूमिजाने! किमपि हि नियतं निर्मलज्ञानभाजाम् ।
तेषां योगीश्वरगणामपि हृदि सततं मोहसन्दायिनी ते
देहश्रीः केन वा स्याद् भुवि परमुपमेया कवीन्द्रैर्वरेण्यैः ॥ ४ ॥

लावण्यं ते मुग्गे! जगति कथयितुं सोद्यमास्तत् कवीन्द्रा
यावच्छक्तीह पङ्केरुहनिलयमुखा अप्यहो ज्ञानवन्तः ।
वाचो धार्ढी व्ययीकृत्य च ननु सकलां स्वामथो भग्नयत्ना
जायन्ते हन्त तद्वैभवकथनविधौ कस्य वा दक्षता स्यात् ॥ ५ ॥

किञ्च श्रीपङ्कजाक्ष! त्रिभुवनजनतानेत्रमारङ्गपोत-
व्रातम्याहो वशीकृत्यतिनिपुणतरं वागुगतत्वं प्रपन्ना ।
शोभा ते यावदक्षणां भवति हि पुस्तस्तावदेवाश्रुधारा-
रंगमाञ्चासीमतागद्गदवचनवशात् को भवेत् स्तोतुमीशः ॥ ६ ॥

स्यानन्दरेश! यासां गच्यति दृषदा तुल्यमप्यत्र चेतः
स्वायत्तं दारुणपंहःकुलशमनचणस्वीयचारित्रगशे! ।
तां ते लावण्यधारागमयमधुरमुधाधोरणीं लोचनाभ्यां
भूमन्! पातुं नितान्तं प्रभवति भुवने कः पुमानल्पपुण्यः ॥ ७ ॥

चित्रं शैरे! दधानाऽप्ययि तनुमुपमाश्रेणिभिर्हन्त साम्यं
श्लक्षणाभिर्निर्जेन्द्रोपलसमरुचिभिश्चाञ्जनक्षमाधरस्य ।

१. न समर्थं भवतीति शेषः. २. इदं भवनक्रियायाः कर्तुं. ३. व्य-
यित्वेत्यर्थः. ४. आश्चर्यं, जन्यजनकयोर्वैरूप्यात्.

रौगं चेतस्यसीमं जनयामि भगवंन्तत्त्वबोधप्रदीप-
ज्योतिर्विध्वस्तमोहप्रवितततममां माधवानञ्जनानाम् ॥ ८ ॥

येषां तावत् प्रदायामितसुकृतपरीपाकपुञ्जकलभ्यं
लोके जन्मोत्तमं मानुषमविकलतां चाथ सर्वाङ्गकेषु ।
नेत्राभ्यां ते शरीरप्रतिनवसुषमामेकदापि प्रपातुं
फाले रेखां न विन्यस्यति दृढमदैयस्तेष्वहो पद्मजन्मा ॥ ९ ॥

पीयूषाम्भोनिधिः किं किमु वत सुजनश्रेणिभाग्यैकसीमा
विश्वेषां लोचनेन्दीवरसुखकरणे ब्रह्मदीक्षः किमिन्दुः ।
माधुर्यस्याप्रमेयस्य तु किमु परमा जन्मभृगित्यहो ते
कान्तिर्दोलायितं नः कलयति हृदयं संशयैष्वादिशेषु ॥ १० ॥

त्यक्त्वा वाञ्छां समस्तेष्वयि वत विषयेषु क्षणादार्त्तबन्धो !
भूत्वा पर्णानिलास्वादनविहितरतिः पर्वतानां गुहासु ।
स्थित्वा तीव्रं तपः श्रीनिलय ! कृतवता पूर्वजन्मन्युदारं
प्राप्यं लोके किमन्यत् फलमिह तपसो मूर्त्तिमन्दर्शनात् ते ॥ ११ ॥

अम्भोजाक्षानुवेलं निखिलजनततेर्दर्शनादेव त्रिं
दातुं बद्धोद्यमायां तव तनुसुषमारूपपीयूषवेण्याम् ।
यत्नादब्धेरवाप्तं किमपि सुखकरं केवलं पानकाले
पायंपायं प्रहृष्यन्त्ययि सुरभवने हा किमर्थं त्वमर्त्याः ॥ १२ ॥

नूनं त्वत्कान्तिरूपासृतरसलहरीकौमुदी निर्मल्यं
भक्तानां मानसोत्थं सकलमपि तमः कुर्वती संविनष्टम् ।
यस्मात् तद्दर्शनेनाच्युत ! सुजनसमूहाक्षिनीलोत्पलानि
प्रेमाश्रुस्फीतधारामयमथ मकरन्दं जवाद्दुद्भिर्गन्ति ॥ १३ ॥

१. आरुण्यमासक्ति च. २. निर्धृणो भवति. ३. ईषत्.

शुद्धज्ञानामृताम्भोनिधिनवलहरीक्षालितांहःकलङ्का
लोके श्रीनारदाद्या मुनिनिकरवतंसाः सदा लोचनाभ्याम् ।
यां देवास्वादयन्तोऽप्यगधर ! युग्मवन्नेत्रसम्मीलनोत्थं
प्रत्यूहं भावयन्ति क्षैणिकमवशयेत् कं न सा तावकाभा ॥ १४ ॥

चित्रं कान्तिस्त्वदीया दिनकरतनयातीरराजत्तमाल-
क्षोणीरुट्पर्णनीलाप्ययि शशिधवलां कीर्त्तिराशिं प्रसूते ।
द्रष्टृणां मानवानां जनयति हृदये किञ्च रौगं मुरारे !
चेतोवाचामगम्यं नियतमविरतं दन्दशुकारिकेतो ! ॥ १५ ॥

कान्त्या साम्यं तत्रेहाच्युत ! जलदगणो त्रोटुमाश्वम्बुराशे-
स्तोयं गृह्णन् निकामं नभसि जडमयस्तूच्छ्रितो यावदेषः ।
तावत् स्वस्यापकर्षं तव तनुसुपमापेक्षया वीक्ष्य शोकाद्
मुञ्चन्त्यश्रूणि लक्ष्मीप्रियतम ! परितो वर्षधागमिपेण ॥ १६ ॥

लब्धुं शोभां त्वदीयां कुलिशभृदुपलादर्शगर्वापनेत्रीं
म्यानन्दरेश ! वाञ्छाभरभरितमनांम्यच्युतेन्दीवगणि ।
स्थित्वा नक्तन्दिवं माधव ! ननु सगमि स्वच्छतोयौघपूर्णे
मन्ये तीव्रं तपम्यन्त्यतिदृढमनसा त्यक्तनिद्राणि गत्रौ ॥ १७ ॥

एकीभूयात्र लोके त्रिभुवनमुजनश्रंणिभाग्यैकपुञ्जो
रूपं किञ्चित् समालम्ब्य हि भुवनहितायैव जागर्त्ति नूनम् ।
एवं चेत् कैदीदृशं तत् कथय सुरचिरं रूपमित्यत्र पृष्ट-
श्रेद् वैक्ष्ये नीलनीलं विगचितशयनं पैन्नगम्बामिनीति ॥ १८ ॥

१. कन्यादिमहाकालवत. २. क्षणस्थायिनम्. ३. आरुण्यमनु-
गमं च. ४. किमुणकम्. ५. उत्तरविष्यामि. ६. आदिशेषे.

दूर्वादुर्वारगर्वप्रसरघनघटादृगनिर्वासनात्य-
न्तोद्भाम्यन्मारुतन्त्याग्नव हि तनुरुचेरीश ! जाता प्रेशस्तिः ।
त्रैलोक्यं शर्वभूभृत्समरुचि सहसा कुर्वती वर्णमन्यं
श्वेतिभ्रः पीतरक्तादिकमिह नियतं हन्त नष्टं विधत्ते ॥ १९ ॥

किञ्चास्यामुद्यतायां तव तनुसुपमासम्भवायां हि कीर्त्या
जेतुं वस्त्वत्र लोके सकलमपि सितं स्वीयधावत्यभुम्ना ।
मन्ये शीतांशुरुच्चैर्भयभरितमना नाथ ! पीयूषधारा-
विस्रावच्छङ्गनासौ विसृजति नितरां स्वेदैविन्दुप्रवाहम् ॥ २० ॥

कान्त्याः कीर्त्या तवेहाच्युत ! भुवनतले पङ्कजाक्षावदाते
पारावाराः परात्मन् ! जगति सुविदिताः सप्तसङ्ख्यामितास्ते ।
प्राप्ता वर्णेन साम्यं कलशजलधिना हन्त सर्वेऽपि जिह्वे-
कावेद्यान्योन्यभेदा वग्द ! ममभवन्नित्यवैम्यन्तशङ्कम् ॥ २१ ॥

किञ्च त्वद्वर्ष्मकान्त्युद्भवविमलयशोमालिका कृत्स्नमेत-
च्छौरे ! ब्रह्माण्डभाण्डं ननु निजमहसा तन्वती मा वलर्क्षम् ।
ध्वान्तं सर्वासु दिक्ष्वप्ययि व्रत मृगयन्ती न शक्नोति लब्धुं
यत् तद्युक्तं निवामः क्व भवति हि तयोरच्युतैकत्र लोके ॥ २२ ॥

पीत्वा कान्तिं त्वदीयां निजनयनसहस्रेण शक्रेण मुक्तां
चेतःपङ्केरुहोद्यत्प्रतिनवकुतुकद्योतिकां बाष्पधारागम् ।
दृष्ट्वा स्वस्पर्धिनी काचन दिवि तटिनी सेयमित्येव मत्वा
मन्ये जहोस्तनूजा निवसति कुपिता चान्द्रचूडे जटान्ते ॥ २३ ॥

१. मारुतवदाचरन्ती मारुतन्ती. तभ्याः. २. कीर्त्तिः. ३. भयसा-
त्त्विकभृत्. ४. जिह्वया एकया रसवैज्जिह्वादावेदयितुं शक्यः परम्परभेदे
येषां ते. ५. धवलीकरणेच्छयास्त्रिप्यन्ती.

पातुं नेत्राम्बुजाभ्यां तव तनुसुपमां विश्वसम्मोहदात्रीं
शौरे! वीतान्तरायं दृढर्मनिमिपतां हेतुभृतां मुगणाम् ।
दातुर्धातुः प्रशंसां ननु वचनशतैर्हन्त कृत्वापि तृप्तिं
प्राप्तः केो वा नु वाचामधिपतिसदृशोऽप्यत्र गीर्वाणवृन्दे ॥ २४ ॥

किं दुग्धाम्भोधिकन्यानयनयुगरुचो मेलनादीश! किं वा
सार्धं गोपाङ्गनाभिः सुबहुविहरणाद्यामुनाम्भस्युदारम् ।
किं वा दूर्वादलाभासमरुचितुलसीदामशोभानुपङ्गाद्
विश्वोन्मादावहां त्वं वहसि ननु तनौ श्यामतां सारसाक्ष! ॥ २५ ॥

भूमन्! वृन्दावनान्तर्गतनिविडतमालावलीसंश्रयात् किं
किं वा मायूरबर्हाकलितसुललितोत्तंसशोभानुपङ्गात् ।
किं वा निर्व्याजमोदाकुलतरजननीसाञ्जनाश्रुप्रवाहा-
सेकात् त्वं नैल्यमङ्गे वहसि ननु जगन्मानसोन्मादशक्तम् ॥ २६ ॥

भक्तोत्तंसोरुपुण्यात्मक! तव सुपमारूपिणी निम्नगेयं
भाति श्रीमन्नपूर्वा ननु भुवनतले काप्यये वीतशङ्कम् ।
या नेत्राभ्यां प्रपातुं जनयति कुतुकं वीततृष्णाकुलानां
योगीन्द्राणां विदूरीकृतहृदयममुद्गतवैरिष्वैजानाम् ॥ २७ ॥

लोके वाङ्मानसागोचरमपि सकलं शर्म जैजुर्महान्त-
स्तुच्छं यल्लब्धिजन्यानुपमतर्गमुग्वापेक्षया निविशङ्कम् ।
एनां निर्वाणसौख्यामृतर्गमलहरीमप्यवामा वेंतेर्प्या
यस्मै कुर्वन्ति तस्मात् किमिह भुवि परं तावकालोकभाग्यात् ॥ २८ ॥

१. निर्निमपत्वम् . २. अनिमिपतयापि देवाम्बुदूषदर्शनविषये न तृ-
प्तिमापुरिति तात्पर्यम् . ३. वैरिष्वेतेत्यस्य कामाद्यग्निपद्भवर्गमित्यर्थः . ४. ज्ञात-
वन्तः . ५. ईर्ष्या कुर्वन्ति अशरीरतया तावकालोकभाग्यविरहात् . ६. उत्कृष्टम् .

भक्त्याभीक्षणं प्रसन्नेन हि ननु भवता माधवानन्ययाहो
सन्तो देवार्प्यमाणेष्वपि वग्द! वग्धिन्द्रभोगादिषु द्राक् ।
भूत्वापेक्षाविहीनाः सकुतुकमनिशं यन्मुहुः कामयन्ते
तस्मात् लन्मूर्तिसन्दर्शनभवकुतुकाद् वेद्मि नो मौख्यमन्यत् ॥

किञ्च प्रत्येकमङ्गेष्वयि तव भगवन्! वीक्षितेष्वत्र लोकै-
रन्योन्योत्कर्षवत्त्वादनघ! सुपमया नाथ! तेषां निकामम् ।
दृष्टिः कुत्रेह देयेत्यनुपमविचिकित्साकुलं जायते नो
लोके कस्येह चित्तं त्रिभुवनजनमन्दोहसन्तापहारिन्! ॥ ३० ॥

तेजोविष्फूर्त्तिदृरीकृतवहलतमोगशिमध्याह्नवेत्या-
भ्राजिष्णुप्रौढपङ्केरुहसस्वर्शतकोटिस्मयध्वंसिनीभिः ।
पर्युत्तेनोरुरबालिभिर्ग्रिह सकुटेनाञ्चितग्योत्तमाङ्ग-
स्याभा ते शर्म निर्मात्वनुदिनमयि मे भृरिकारुण्यगशे! ॥ ३१ ॥

तेषां भासो मणीनां पुँगटमयकिरीटाञ्चितानां तव द्रा-
गुत्प्लुत्याकाशदेशे चिरतरम्ममलं व्याप्य तत्रेह भूमन्! ।
नानावर्णौघसम्मेलनमिपमवलम्ब्यालमन्योन्यमेता
मन्ये जन्यं वितन्वन्यहमहमिकया गर्वपूर्णान्तरङ्गाः ॥ ३२ ॥

लोकानां भृरिकान्तिव्रजनिलयभवद्विव्यकोटीरजाग्र-
न्नानारत्नौघजातां नभामि विसृमगं पश्यतां कान्तिवेणीम् ।
तौराः शारत्वमापुर्न हि भवति तथेत्येवमाद्यैर्विवादै-
र्जायन्ते भक्तकल्पद्रुसम! मुखरिता नैव के के दिगन्ताः ॥ ३३ ॥

१. शतकोटिशब्दः सहस्रावचनः. २. पुँगटशब्दः सुवर्णं. ३. एत-
दादिना तथेत्यन्तेन विवादाकारविशेषो दर्शितः.

सर्वत्र व्योमदेशे सुबहु विसृमरां किञ्च तां रत्नशोभां
वीक्ष्यामेयां निकामं किमपि ननु महः स्तोकमाकाशसंस्थम् ।
नम्रत्वं प्राप्तमारादपजयभवया लज्जया वाञ्छति स्वं
गोप्तुं मन्ये बलारेर्धनुरिति भुवनख्यातया संज्ञयैव ॥ ३४ ॥

स्यानन्दरप्रभो! हाटकमयमकुटोद्भासिनानामणीनां
कान्तिव्योमाङ्गणे माधव! तव वितता माधु कस्येह चित्ते ।
त्वत्प्रीत्यै वासवाद्यैः सकलसुरगणैर्व्योमरूपे विताने
बद्धाया मालिकायाः सुरविटपिसुमानां न शङ्कां विधत्ते ॥ ३५ ॥

पादाभ्भोजावनम्राखिलपरिजनसन्दोहसर्वार्थदाने
नित्यं ब्रह्माद्यमश्रामितरमफलदः पारिजातो हरे! त्वम् ।
नानारत्नोरुशोभाञ्चितनवमकुटच्छद्मना पुष्पितोऽसि
प्रायो दातुं फलानीश्वर! सुकृतपरीपाकलभ्यानि लोकैः ॥ ३६ ॥

सद्यः प्रोद्यद्विवस्वत्पटुकिरणसमूहानुपङ्गप्रकाम-
प्रोत्फुल्लाम्भोरुहान्तर्गतमधुरसपानोद्यतां भृङ्गवेणीम् ।
धिक्कुर्वन् केशपाशस्तव मसृणरुचिर्वाटमाकुञ्चिताग्रः
शौरे! चेतस्यग्नीमं जनयतु कुंतुकं मामक्रे दीनवन्धो! ॥ ३७ ॥

स्निग्धत्वं सर्वलोकस्य हि जनयितुमीशात्मनीवाप्रमेयं
स्निग्धत्वं देव! यो वा प्रकटयति परं केशपाशस्त्वदीयः ।
तस्याभां विश्वचेतोहरणपटुतरां शंमिनुं कस्य वा स्याद्
दाक्ष्यं भोगीन्द्रशायिन्! सुरपतिगुरुणा सन्निभस्यापि भूमौ ॥ ३८ ॥

१. स्वर्कायम्. २. अपहानुम्. ३. 'अस्मां वितानमुल्लोच' इत्य-
मरः. ४. भृङ्गवेण्याः पद्मप्रत्यासत्तिविशेषणं केशपाशस्य मुखप्रत्यासत्ति गम्या-
मभिसन्धाय कृतम्. ५. सन्तोषम्. ६. मसृणत्वमनुरक्तत्वं च.

आबद्धानां कचाग्रे तत्र मसृणतरे चारुमन्दारजाती-
कुन्दादीनां सुमानां प्रचुरपरिमलो व्याप्य सर्व दिगन्तम् ।
नासायाः कस्य वा नो गचयति नितगं धन्यधन्यत्वमग्निन्
लोके श्रीभूमिजाने ! स्थिरचरकलिते हन्त वाचामगम्यम् ॥ ३९ ॥

किञ्च श्रीपङ्कजाक्ष ! प्रचुरमधुकरश्रेणिनीले कचाग्रे
बद्धा कुन्दादिपुष्पात्रलिरतिधवलता तावके श्लक्ष्णकान्तौ ।
शङ्कं करयेह चेतस्यजित ! न जनयेन्नाथ ! तारागणानां
रात्रौ व्योमाङ्गणे निर्भरमसितरुचौ राजतां निर्मलानाम् ॥ ४० ॥

साफल्यं नेत्रसृष्टेर्भवति भुवि नृणां दर्शनादेव यस्या
या नित्यं दारुणांहोमयतिमिरकुले मित्रलीलां विभक्तिं ।
या वै चेतांसि पुंसां कुतुकजलनिधौ मज्जयत्यप्रमये
सेयं ते वक्रलक्ष्मीः प्रदिशतु कुशलं सर्वदा मे मुगरे ! ॥ ४१ ॥

योगीन्द्राणां तपोनिश्चलतममनसां मीलितानीक्षणानि
स्पष्टं यासौ विधत्ते क्षणमथ विगलन्मीलनान्यार्तवन्धो ! ।
तां ते वक्रस्य शोभामनघ ! कथयितुं लेशमात्रेण वा स्याद्
वैदग्ध्यं कस्य वास्मिन् जगति मधुरिपो ! लब्धवर्णस्य भूमन् ! ॥

चन्द्राम्भोजे त्वदास्येन हि भुवि समतां लब्धुमात्तप्रयत्ने
अप्राप्यैनां चिरेणाप्यहह परमिमे भग्नयत्ने च भूत्वा ।
मन्दाक्षाच्चो सहेते दृढमनघ ! मिथो दर्शनं तत्र लोके
मिथ्याध्यारोपितं वै कविकुलतिलकैरेतयोर्वैरवत्त्वम् ॥ ४३ ॥

दोषासक्त्या समेतः सततमपि दधानोऽयमन्तः कैलङ्कं
सूर्याविर्भावलीनो विधुरयमखिलामोदमन्दायिना ते ।

१. दोषसम्बन्धेन रात्रिसम्बन्धेन च. २. अपवादमङ्गं च. ३. सू-
रिसान्निध्यासहनो भास्करसान्निध्यासहनश्च.

साम्यं वैक्रेण लब्धुं ननु यदि यतते भग्नयत्नः कथं वा
न स्यात् श्रीदानवारे ! भुवनगततमोर्ध्वंसबद्धोद्यमेन ॥ ४४ ॥

योऽसावन्तर्नितान्तं मधुहर ! रजसाक्रान्तमूर्तिर्मुगरे !
यश्चायं चाप्रसन्नः सुनियतमुदये हन्त रज्जो द्विजानाम् ।
पद्मः सोऽयं वदास्येन हि भुवि समतां प्राप्नुयाद्वा कथं ते
सत्त्वावासायितेन द्विजमुनिपटलीतापसर्वङ्गपेण ॥ ४५ ॥

साम्यं केनापि धर्मेण हि किमपि भवेद् यद्यहो तुल्यता स्याद्
वाच्या तेनेह लोके ननु कविनिकरैर्वस्तुनस्तस्य शौरे ! ।
रम्ये वस्तुन्यशेषेऽप्ययि मुखसुपमापेक्षया ते निकृष्टे
भूमन्ते कथं वा जगति तदुपमानत्वर्माप्तुं समर्थाः ॥ ४६ ॥

लावण्यस्यांशमात्रं तत्र मुखकमलस्येह लिप्सुः शशाङ्को
मज्जन् लावण्यपूर्णं दिनमनु जलधावुच्छित्तो व्योमदेशे ।
दृष्ट्वा त्वद्वक्त्रलक्ष्मीं ध्रुवमपि च निजां विम्बितां तु त्वदीये
भूपावृन्दे सलज्जो र्महयति कुसुमैस्त्वामुडुव्रातरूपैः ॥ ४७ ॥

केचित् प्राहुः किलाङ्कं जलधिसमुदितं कर्दमं प्राहुरेके
भूच्छायामाहुरन्ये हरिण इति परे प्राहुरुन्नम्रधाम्नः ।
तारानाथस्य मध्योल्लसितमयि हरे ! मेर्चकत्वं निकामं
मन्येऽहं त्वन्मुखाभाकलनजनितया लज्जयैवोदितं तत् ॥ ४८ ॥

१. गुणवत्त्वमदोपत्वं वेति व्यतिरेकां वक्त्रे बोध्यते तद्विशेषणाभ्याम्.
२. रजोगुणेन पुष्पधृत्या च. ३. आविर्भावोऽभिवृद्धौ च. ४. प्रभोः.
५. त्रैवर्णिकानां विप्राणां च. ६. संवादः. ७. ईपन्. ८. उपलब्धुम्.
९. लावण्यं सौन्दर्यं लवणरसवत्त्वं च, तेन पूर्णं. १०. पूजयति. ११.
मालिन्यम्.

नष्टे स्वीये कलङ्के तव वदनरुचा तुल्यता स्यान्ममेति
भ्रान्त्यात्यन्तं मृगाङ्कः स्फुटमयि जलधौ क्षालयंस्ताः कलाः स्वाः ।
नैवापेतः कलङ्काद् भवति मधुरिणां ! यत् तदेतन्न चित्रं
मित्रान्ते भ्राजमानस्य च भुवि कुमुदं पुप्यतश्चातिवेलम् ॥ ४९ ॥

चन्द्रानादीनि वक्रस्य हि परमुपमानत्वमापादितानि
श्रीमन् ! लोके कवीन्द्रैः सुनियतमुपमालङ्क्रियाद्योतनार्थम् ।
त्वद्वक्रस्येह कान्त्यामघहर ! मनसा चिन्तितायां निकामं
तस्या देवोपमानीभवितुमयि दृढं सा परं स्यात् समर्था ॥ ५० ॥

प्रेमाद्रीभूतवैमानिकवरललनावृन्दपाणिप्रकाम-
प्रोद्धेल्लच्चामरौघोद्गतपवनचलैरावृतं चालकाग्रैः ।
भालं ते बालसोमप्रतिभटसुपमं मानसाज्ञे मदीये
नित्यं निर्व्याजरूपां विकिरितु भगवन् ! कामपि प्रेमधाराम् ॥ ५१ ॥

माले तस्मिन् विशाले तव हरिणमदेनाञ्चितं चोर्ध्वपुण्ड्रं
सौरभ्योत्कर्षसंवासितनिखिलहरिचक्रवालेन शौरे ! ।
दृष्ट्वा कस्येह चेतः प्रतिनवकुतुकाम्भोधिकल्लोलमग्नं
नो सञ्जायेत भक्तोत्तमसुकृतपरीपाक ! राजीवनाभ ! ॥ ५२ ॥

लोके भूषागणेभ्यो मुरहर ! सकलेभ्यो वैरीयस्तरं तत्
स्यानन्दूरेश ! नूनं रचयति तिलकं भूषितं भालदेशम् ।
भावत्कं भालदेशं मृगमदतिलकं त्वेतेदाश्रित्य बाढं
निस्सीमश्रीनिकेतं स्वयमनघ ! परं चाश्नुते भूषितत्वम् ॥ ५३ ॥

१. मुहूर्त्नाशे सूर्यास्तमये च. २. कुम्भितमन्तोषं कैरवं च. ३.
सा परं त्वद्वक्रकान्तिः केवलम्. अनन्वयश्चालङ्कारः. ४. स्वार्थे वा तन्म्.
अतिशयपरमकोटिविवक्षया वा भूयस्तरवत्. ५. तुशब्दां विशेषेण लोकसाधा-
रणतिलकव्यापृत्ते.

भालं ते पञ्चमीशीतलरुचिसुषमासारचौरं निरीक्ष्य
श्रीमन्! चन्द्रोदरस्थे गिरिधर! हरिणे चाधिकं सारभूता ।
मन्ये कस्तूरिकेयं जगति समुचितावासभूमिर्ममैषे-
त्येवं मत्वा निवासं रचयति तिलकच्छद्मना ते ललाटे ॥ ५४ ॥

शक्राश्मोर्वीधरस्यानघ! विशदतमे सानुदेशे भवन्ती
द्वेधा सैसाश्वकन्या यदि पुनरजित! स्यन्दते तावदेषा ।
श्रीमन्! विश्वैकरम्ये तव निटिलतटे भ्राजितस्येश! सौम्यं
कस्तूरीपङ्कुराजत्तिलकपरिवृढस्याप्नुयाद् दीनबन्धो! ॥ ५५ ॥

अम्भोजावासशर्वत्रिदशपरिवृढाद्याः सदैवेह यस्याः
कारुण्योद्गाससंमृचकचलनलवं प्रार्थयन्ते नितान्तम् ।
सेयं भृतल्लजस्याच्युत! ननु युगली तावकीना ममेह
श्रेयांस्यम्भोजनाभ! प्रदिशतु सहसा नाथ! भूयांसि बाढम् ॥५६॥

पादाम्भोजावनम्राखिलपरिजनसन्तापविच्छेदशौण्ड-
स्फीतामेयानुकम्पारसजलधितरङ्गायितं तत् त्वदीयम् ।
भ्रूयुग्मस्याप्रमेयं जगति विलसितं पश्यतः कस्य ताव-
च्चेतः पियूपसिन्धो भवति न सहसा मग्नमामज्जमुच्चैः ॥ ५७ ॥

यासौ चिह्निलता ते त्रिभुवनजनसम्मोहने बद्धदीक्षा
वक्रत्वं विभ्रती मत्यपि दृढमनिशं चात्मनीशाम्बुजाक्ष! ।
योगीन्द्राग्नेमगणां परमृजुमनसां भाति सम्मोददात्री
वक्तुं तस्या विलग्नं जगति नु कतमः श्रीपते! कोविदः स्यात् ॥

१. चन्द्राङ्कहरिणमम्बन्धिमदभूनेत्यर्थः. २. यमुना. ३. विततक्र-
जूर्ध्वरेखालकत्वान् पुण्ड्रम्य साम्यकथनम्. ४. भ्रुलता.

सृष्टिस्थित्यप्यया भोस्त्रिजगद्घिपते! विष्टपानां त्रयाणां
 यस्याधीना विलासस्य हि तव भगवन्! भ्रूयुगस्यार्त्तबन्धो! ।
 माहात्म्यं तस्य लोके कथयितुमरविन्दाक्ष! कस्येह वा स्याद्
 दाक्ष्यं वाचामधीशेन तु समधिषणस्यापि राजीवनाभ! ॥ ५९ ॥
 भक्त्या निर्व्याजयाहर्निशमखिलपरीतापविध्वंसनं तत्
 पादद्वन्द्वं स्वकीयं दिनमनु भजतां सज्जनानां निकामम् ।
 सर्वाभीष्टौघविश्राणनमयर्महसंसृचिदोलाविलासं
 नूनं स त्वं विभर्ष्यच्युत! पुरुकरुणो भ्रूलताच्छन्नोच्चैः ॥ ६० ॥
 प्रोद्यत्तिग्मांशुरश्मिव्यतिकरविकचीभृतपङ्केरुहश्री-
 चौरं कारुण्यरूपामृतरमलहरीनित्यपूर्णं त्वदीयम् ।
 नेत्रद्वन्द्वं त्रयाणामपि ननु जगतां क्षेमदं मामकीनं
 सन्तापौघं समस्तं शमयतु सहसा पद्मनाभातिवेलम् ॥ ६१ ॥
 स्यानन्दरेश! यद्वै सुमहिततपसां राशिभिश्चानवाप्यं
 तत् सर्वं विन्दतेऽसौ जगति हि मनुजो यद्दरालोकनेन ।
 तेन त्वं लोचनप्रेरितमधुरकटाक्षामृतेनादगन्मां
 सिञ्चाशु त्वत्पदैकाश्रयमुरुकरुणावाग्गिशे! सदैव ॥ ६२ ॥
 लक्ष्मीजाने! तुपाग्द्युतिकिर्गणतनिर्विश्वचेतोभिरामां
 पीयूषस्रोतसालं सुरगणमखिलं तन्वती हृष्टपुष्टम् ।
 यस्मिन्नालक्ष्यमाणे भवति मिहिरैरश्मिच्छटावत सुतीव्रा
 तं श्रीमंस्त्वत्कटाक्षं जगति न कतमः कामयेतेश! मर्त्यः ॥ ६३ ॥

१. महशब्द उत्सवे. २. अर्माष्टदानादेशभाविषु भ्रूलताचलनेषु दो-
 लाव्यापारसम्भावना. ३. यस्य कटाक्षामृतस्य दरालोकनेन इपद्मोचरीभावेन.
 ४. तुल्यार्थं वतिः. विशिष्टा च भवनक्रिया तस्य प्रयोजिका.

अम्भोजं पोषयत्यन्वहमिह किरणैरात्मनो वासरेशः
पीयूषांशुस्तथा माधव! कुमुदकुलं पोषयत्येव नित्यम् ।
नेत्रद्वन्द्वे त्वदीये दृढतरमुभयोः सन्निवासात् तदेत-
न्निद्रालुत्वं हरत्येव हि कुमुदसरोजातयोर्निर्विशङ्कम् ॥ ६४ ॥

लोकाभोदप्रदायिप्रतिनवतिलसूनोरुकान्तिप्रवाह-
प्रौढाहङ्कारनिर्मूलनचणसुषमावर्षिणी विश्वरम्या ।
दैत्यारे! नासिका ते जनयतु कुतुकं मानसाब्जे मदीये
ह्यश्रान्तं त्वत्पदाम्भोरुहयुगलगते सर्वलोकाधिनाथ! ॥ ६५ ॥

तादृग्दिव्यप्रभाधोरणिनिचयभृता नासिकातल्लजेन
श्रीमंस्ते व्यर्थमेवाकलयति भुवने चम्पकं साम्यभावम् ।
यस्मात् सर्वेषु पुष्पेष्वपि वरद! रसग्राहिणा षट्पदेना-
प्यस्तं तत् साम्यालिप्सु त्रिजगदभिमतानां न केनात्र हेयम् ॥६६॥

सर्वेषाञ्चापकर्पादिह हि ननु निजापेक्षया भूतलेऽस्मि-
न्नर्हत्यस्यां जगत्यां किमपि सह मया नासिकां वस्तु नूनम् ।
इत्येवं व्यञ्जयत्येव हि किल निजया संज्ञयैवेश! यासौ
तस्याः शौरे! भवेयुः कथमिव परमेतानि साम्यावहानि ॥ ६७ ॥

नानावर्णप्रगूनोल्लसिततरुलतामण्डितोद्यानदेश-
भ्राजत्सद्योविपक्कारुणतरगुपमापूर्णविम्बीफलं तत् ।
धिकुर्वन् विश्वरम्यो ननु सकलजगन्नाथ! दन्तच्छदस्ते
चेतो नित्यं मदीयं शिशिरयतु मुहुः प्रेमपीयूषवृष्ट्या ॥ ६८ ॥

१. साम्यभावनाम्. २. नेति आभिकामिति च च्छेदः, अथ चैकं पदम्.
३. 'नासिका' इत्येवंरूपया. ४. भ्राजदिति परस्मैपदमात्मनेपदस्यानित्यत्वात्.

बन्धूकं पद्मरागं पुनरपि सहकारस्य तत पल्लवं वा
माध्वीमृद्वीकराशिं मुरमथन ! सिताखण्डमिश्रं पयो वा ।
कान्त्या माधुर्यधर्मेण च परमधरीकुर्वतस्तेऽधरस्य
श्रीमन् ! कस्मान्न जाने कविभिरधर इत्यत्र संज्ञा वितीर्णा ॥ ६९ ॥

कारुष्याम्भोनिधेऽसौ भवदधरमणिर्हन्त नष्टं विधत्ते
लोके यन्निर्विशङ्कं मधुमधुरिमसञ्जातसान्द्रावलेपम् ।
नैतच्चित्रं तदस्याच्युत ! मधुमथनम्याङ्गभावं गतस्ये-
त्येवं जानेऽहमम्भोरुहदलनयन ! श्रीरमाभूमिनाथ ! ॥ ७० ॥

माधुर्येणेह योऽसौ त्रिभुवनविदितेनान्वहं शैर्करायाः
स्यानन्दरेश ! लोके वितरति नितरं शैर्करात्वं मुरारे ! ।
सोऽयं विश्वैकरम्यच्छविरधरमणिस्तावकीनो न केषां
वाचां परं कवीनामघशमन ! परं गाहते नो जगत्याम् ॥ ७१ ॥

चित्रं बिम्बाधरस्ते त्रिजगदधिपते ! चारुसन्ध्याभ्रवर्णः
सम्प्राप्तोऽपीह लोके पदमुरुमहसः पद्मरागस्य सम्यक् ।
भाति श्रीपद्मनाभ ! ध्रुवमिह हि पदं निर्व्यलीकस्य भूमन् !
पद्मागारस्य नाथ ! प्रतिमुहुर्गधिकं वृद्धिभाजो मुरारे ! ॥ ७२ ॥

ता दुग्धाब्धेस्तरङ्गा इव च तुहिनरश्मेर्मयूखा इवापि
भ्राजन्मुक्ताफलानीव च विससमुदाया इवाप्यार्त्तबन्धो ! ।
दिक्षु व्यासत्वदीयानुपमतमयशोराशिचञ्चोद्भ्रसन्त्या
माधुर्यार्द्राः स्मिताभास्तव भुवनपते ! सन्ततं मां पुनन्तु ॥ ७३ ॥

१. मधुशब्दो मकरन्दे कृत्यभेदे न. २. खण्डविकारम्य. ३. उप-
लविशेषत्वं नीरसत्वाद् अथ च खण्डविकारत्वम्. ४. अगोचरत्वम्.

आवासं यं महान्तो विदुरपरिमितस्यानिशं शर्मराशे-
 र्यस्मिन् वाञ्छां प्रकुर्वन्त्यघशमन! सदा वीततृष्णा मुनीन्द्राः ।
 योऽसौ ब्रह्माण्डभाण्डान्तरगजनमनश्चौर्यविद्याप्रवीणः
 शौरे! त्वन्मन्दहासं तमिह कथमहं शंसितुं स्यां समर्थः ॥ ७४ ॥

तामासाद्याम्बुजाक्ष! प्रतिपदललितां मन्दहासद्युतिं ते
 नेत्रद्वन्द्वोत्पलाभ्यामयि परमुपलेनाथ तुल्याशयोऽपि ।
 श्रीमन्! को वा मनोवागविपयतरसम्मोदपीयूषसिन्धौ
 मग्नः प्रापञ्चिके वस्तुनि ननु सकलेऽप्याप्नुयात्तो विरागम् ॥ ७५ ॥

लोकेऽस्मिन् केवलं या हरति ननु तमो ब्राह्ममेवामृतांशो-
 ज्योत्स्ना साप्यम्बुजाक्षाकलयति कतमत् कौतुकं नो जनानाम् ।
 एवम्भावे मुनीनामपि हृदयतमोनाशिनी मन्दहास-
 स्याभा ते कीदृशं नो जगति न जनयेत् कौतुकं विश्वपुंसाम् ॥

तादृग्विश्वाभिरामप्रचुररुचियुते मन्दहासे त्वदीये
 विम्बोप्रस्येह किञ्चिद्विक्रमनविशदीभूतनिस्तुल्यकान्तिः ।
 शौरे! दन्तावलिस्ते मुद्दटमविकसत्कुन्दपुष्पावदाता
 नित्यं मन्देतरं मे जनयतु हृदयं मोदमिन्दीवराक्ष! ॥ ७७ ॥

नानारत्नौघशोभाञ्चितमकरवराकारकर्णद्वयाल-
 ङ्कारप्रत्यग्रकान्तिप्रसरमिलनसञ्जातशारत्वमुच्चैः ।
 स्यानन्दूरेश! गण्डस्थलयुगमयि ते नाकनाथोपलाद-
 शीटोपध्वंसशोण्डं दलयतु सकलं मामकं तापभारम् ॥ ७८ ॥

स्निग्धे श्यामे कपोले तव भुवनपते! विम्बितं कर्णभूषा-
 युगमं दोलायमानं जगति कलयतः कस्य वा लोचनाभ्याम् ।

१. मन्दहाससमय इत्यर्थः.

चेतस्युच्चैर्न शङ्कामघहर ! जनयेन्मीनयोः सूरजाया-
स्तोयापूर्णे हृदे माधव ! ननु सरसं खेलतोश्चातिवेलम् ॥ ७९ ॥

प्राचीनोर्वीधराप्रोदितमिहिररुचः कौस्तुभस्येश ! कान्त्याः
सम्पर्केणालमङ्गीकृतविकचजपापुष्पशोभस्त्वदीयः ।
अत्यन्तं श्लक्ष्णकान्तेर्वरद ! देवरस्येह दर्पापहारी
कण्ठः कुण्ठेतरं मे जनयतु हृदये नाथ ! वैकुण्ठ ! मोदम् ॥ ८० ॥

छायासूनुर्बभूवाच्युत ! जगति कथं पङ्गुपादः सुतो वै
सादृश्यं नूनमाप्नोति हि किल जनकस्यात्र सृष्टां विधातुः ।
एवंरूपा विशङ्का मम हि पैरिहता कौस्तुभस्याभया ते
साहस्राणां पैदानामपि गगनमणेः पङ्गुताप्राप्तिहेतोः ॥ ८१ ॥

विश्वव्याप्तस्वकीयानुपमतमरुचिश्रेणिभिः सर्वतेजो-
जेतृत्वोद्भूतगर्वप्रसरभृतमना हन्त राजीवचन्द्रुः ।
शोभां ते कौस्तुभस्य स्मयभरशमनीमात्मनोऽपीह दृष्ट्वा
सायं सायं ध्रुवं मज्जति किल जलधौ ब्रीलया व्याकुलात्मा ॥ ८२ ॥

ज्ञात्वा ते कौस्तुभस्यामिततममुपमामालया निर्जितं स्वं
भर्तारं तिग्मभानुं मुरमथन ! दिशस्तस्य जाया दशापि ।
सायङ्कालोन्मिषत्पाटलिमभरमिपेणालमेताः स्वकीये-
ष्वविष्कुर्वन्ति लज्जां वदनसरसिजेष्वन्वहं दीनवन्धो ! ॥ ८३ ॥

१. यमुनायाः. २. शङ्कश्रेष्ठस्य. ३. पङ्गुपुत्रस्य पङ्गुपदत्त्वावित्या-
दिति भावः. ४. किरणानां चरणानां च. पदशब्दप्रकमे 'पुल्लङ्गः किरणे पुनः'
इति मेदिनी. ५. पङ्गुतायाः प्रनिहतगतित्वस्य प्राप्तोद्देशोः. गतिप्रतिपातश्च
कौस्तुभमभयाभिभवान्. ६. कादाचित्के पाटलिभिः लज्जाविकारत्वगुल्फेक्ष्यते.

किञ्च श्रीमन्! प्रभाभिरिदं कचतरजपापुष्पसंस्पर्द्धिनीभि-
स्तस्याथो कौस्तुभस्याच्युत! जगति समस्तेऽपि जाते प्रसन्ने ।
लोकेऽस्मिन् ध्वान्तनाशात् त्रिभुवनविदिता ध्वान्तसंज्ञा प्रपेदे
नूनं साधर्म्यमुच्चैरिह हि शशत्रिपाणादिभिः शब्दजालैः ॥ ८४ ॥

विश्वातङ्कप्रदधिप्रचुरतरभुजप्रौढतेजोमदान्धी-
भृतस्वान्तासुरैर्घर्मयशमनविधौ दक्षिणो दक्षिणस्ते ।
बाहुः पर्युत्तनानामणिवलयगणेनाधिकं शोभमानः
सर्वाभ्यो मां धिपद्भ्यः सकुतुकमवतु श्रीपते! तावकीनम् ॥ ८५ ॥

पर्यङ्के नाथ! वानाशनवरकलिते सन्मृणालावदाते
विन्यस्तो बाहुर्गेषोऽच्युत! तव भगवन्! जानुपर्यन्तलम्बी ।
त्वन्नाथानां निकामं मुग्धर! कृपणानां पुनर्मादृशानां
दासुं नूनं वतानुग्रहमिह हि समस्ताधिविच्छेदशौण्डम् ॥ ८६ ॥

आनम्रायाः पदाग्रे निखिलजनततेर्दृग्गिताशेषतापे
सर्वाभीष्टैर्घविश्राणनविधिपटुतामस्य ते वीक्ष्य बाहोः ।
लज्जाभारकुलात्मा ननु सुरविटपी निर्व्ययानां फलानां
व्याजात् गोपायतीहाच्युत! मुदृढमसौ नम्रतां लज्जयाप्तम् ॥ ८७ ॥

आब्रह्मस्तम्भमर्यन्तमिह हि भुवने जीवजालास्त्वनन्ता
दातृत्वेनैव यस्याजित! तव करुणावारिधे! नाथ! बाहोः ।
जायन्ते किञ्च जीवन्ति च वरद! दृढं हृष्टपुष्टा भवन्ति
श्रीमन्! स्तोतुं तमेतं भवति न कुतुकी को नु मर्त्योऽत्र लोके ॥

स्यानन्दरेश! नाम्ना स्फुटमपि च गुणेनेश! यस्तावकीनो
बाहुर्वामत्वमुच्चैर्मुग्मथन! दधानोऽपि निस्तुल्यकान्तिः ।

नित्यं वामेतरत्वं वहति निजपदाम्भोजभक्तेषु सत्सु
 श्रेयांस्युच्चैस्तराणि प्रदिशतु स च मे भृङ्गिकारुण्यगशे ! ॥ ८९ ॥
 दुग्धाम्भोराशिपुत्र्या कुवलयरचिता वीक्षितां मालिकेति
 स्फूर्जद्भ्रिप्रतापैः कुलिशमिति भिया नाथ ! दृष्टोऽमुरेन्द्रैः ।
 भक्तैः सन्तापरूपातपशमनपटोः शाखिनो नाथ ! शाखे-
 त्युच्चैरालक्षितोऽसौ जयतु जयतु गोविन्द ! मव्यो भुजस्ते ॥ ९० ॥
 आमोदाकृष्टविश्वस्थितसकलजनौमोदभाराङ्गरागा-
 लेपप्रोद्धतभ्रिप्रभमघहर ! ते नाथ ! वक्षःकपाटम् ।
 राराजद्वन्यमालापरिमललहरीव्याप्तनिशेषलोकं
 कारुण्याब्धेर्विशालं शमयतु सकलं मामकं तापभारम् ॥ ९१ ॥
 तस्मिन् वक्षस्यसीमाद्भुतरुचिपटलीनित्यवामाधिते ते
 राजन्तीं वन्यमालां विविधरुचियुतैः पुष्पजालैः पिनडाम् ।
 दृष्ट्वा प्रावृट्पयोदोल्लसितशतमखेप्वासशङ्कापरीतं
 न स्यात् कस्येह चेतः प्रतिनवकुतुकाम्भोधिमग्नं च भूमन् ! ॥
 त्रैलोक्यप्रस्फुरत्त्वत्प्रचुरतरयशोराशिसाम्यावहेन
 श्रीमन्मुक्तामयेनाच्युत ! तव लसितं नाथ ! हागेण सस्यक् ।
 वक्षश्छायापथेनाधिकधवलरुचा मण्डितस्यातिवेलं
 व्योम्नः सादृश्यमाप्नोति हि वरद ! दृढं पत्रिमूर्द्धन्यपत्र ! ॥ ९३ ॥
 किञ्चास्मिन् वक्षसि त्वं मरकततैलिमप्रौढशोभादेर रवे
 श्रीवत्साङ्कं जगन्मोहनमयि वहसि श्रीधरशेषपुंगुमाम् ।

१. अनुकूलत्वम् असव्यत्वं च. २. आमोदेति गन्तोपे. ३. आ-
 मोदेति सौरभे. ४. तलिमेति तल्पे.

क्षान्तिं सागस्तु च स्वां प्रकटयितुमहो यत्तदेतन्न चित्रं
त्रैलोक्याधीश्वरस्य प्रचुरतरकृपाब्धेः क्षमानायकस्य ॥ ९४ ॥

अन्तस्थानां त्रयाणामपि ननु जगतामीश! सीमात्रयं यो
दैत्यारे! कुक्षिदेशः कलयति तिसृणां छद्मना ते बलीनाम् ।
रोमावल्या तमालक्षितिरुहपटलीकान्तिसाम्यं वहन्त्या
युक्तोऽसौ निस्तुलं मे जनयतु हृदये कौतुकं शार्ङ्गपाणे! ॥ ९५ ॥

यस्मिन् भृङ्गायमाणो विधिरिह वदनेभ्यश्चतुर्भ्यो गलन्त्या
वेदानां धारयेदं त्रिभुवनमखिलं साधु पूतं विधत्ते ।
तादृक् त्वन्नाभिपद्मं निरुपमरुचिसन्दोहवासायितं मे
नाथ! श्रेयांसि दद्यान्निरवधि जगदाराधितं पद्मनाभ! ॥ ९६ ॥

नानारत्नप्रभारूपितकनकमयानर्घकाञ्चीगुणेन
श्रीमन्! विभ्राजमानः किल भुवनपते! तावको मध्यभागः ।
अत्यन्तं काश्यशात्यप्यलमकृशतरां देव! लक्ष्मीं दधान-
श्चेतस्यक्षीणरूपं जनयतु सततं मामके मोदभारम् ॥ ९७ ॥

सङ्ग्रामामेयवीर्यासुरवरपटलीत्रासदायित्वदीय-
स्फूर्जद्भ्रग्नितापोपमविशदरुचा साधु पीताम्बरेण ।
ऊरु तावावृतौ ते शिखिगालमुपमाभारचौर्यौ च जङ्घे
नित्यं श्रीपद्मनाभ! प्रचुरतरमये मङ्गलं मे दिशन्तु ॥ ९८ ॥

लोके यद्वै रसालदुममृदुललसत्पल्लवस्यातिमात्रं
काठिन्यं सम्प्रयच्छत्यनघ! मृदुतया स्वीयया विश्वबन्धो! ।

तादृग्लक्ष्मीकराम्भोरुहमृदुमृदितं चापि रक्तत्वमुच्चै-
रादत्ते यत् तदेतन्ननु पदयुगलं ते मम श्रेयसे स्तात् ॥ ९९ ॥

यत्सन्तापाविधमज्जत्सकलमुजनसन्दोहहन्मन्दराद्रे-
रुद्धारात्यन्तदक्षां वरद ! कमठतां चक्रपाणे ! दधाति ।
तरिमन् पादाम्बुजे ते निखिलभुवनसम्भृतिहेतोर्नितान्तं
भूयाद् भूयो रतिर्मे सततमविहता श्रीनिधे ! पद्मनाभ ! ॥ १०० ॥

इति स्वातिश्रीरामवर्मवञ्चिमहाराजविरचितायां भक्तिमञ्जर्यां
तृतीयशतकम् ।

अथ चतुर्थशतकम् ।

समस्तजगदुद्भवस्थितिलयैकहेतोः पुन-
र्लसद्भुवनमङ्गलाद्भुतगुणैकधाम्नः परम् ।
तवैव करुणात्मिका वरद ! कौमुदी मामकं
मनोगततमःकुलं हरतु सर्वमप्यञ्जसा ॥ १ ॥

अखण्डतरचिद्रसाम्बुधिमयोऽपि मायां स्वतः
सृजन् जगदनेकधा विरतथमप्यहो भासयन् ।
प्रमोदमयि विन्दसे तव रमेश ! सर्गक्रमं
किमप्ययि जगद्गुरो ! कथयितुं जवाद्दुत्सहे ॥ २ ॥

अनन्तसुखसम्भृतं त्रिगुणकालदेशातिगं
प्रभो ! परमथाद्द्वयं प्रच्युगन्मियं ब्रह्म तत् ।

१. अगत्यमपि. २. प्रमोदं विन्द । इति योजना. काण्डगीत्यर्थः. तथा
च सूत्रितं वादरायणेन 'लोकवत् तु लीलिकैवल्यम्' इति. ३. तथा क्रीडत-
स्तव.

विलेसिथ विभो! पुनः प्रलय ईश्वर! प्राकृते
तदा जगति नाभवत् किमपि कारणं त्वां विना ॥ ३ ॥

सृजामि जगदित्यहो तव बभूव वाञ्छा यदा
तदैव भवतोऽजनि त्रिभुवनेश! माया स्वयम् ।
ततोऽजनि जगद्गुरो! भुवनहेतुतत्त्वं महत्
ततोऽहमिति संज्ञितं ननु बभूव तत्त्वं जवात् ॥ ४ ॥

तदेव खलु सात्विकी वरद! राजसी तामसी-
ह्यहङ्कृतिगिति त्रिधा परिणतं बभूव प्रभो! ।
ततः कैरणमानिनो रविंसमीरसोमादिकान्
मनश्च सुपुत्रे रमारमण! तत्र वै सात्विकी ॥ ५ ॥

ततः सपदि राजसी परमहङ्कृतिस्तत्क्षणात्
ससर्ज करणान्यहो दश तथैव चाधोक्षज! ।
पुनः प्रसुपुत्रे जवादपिच तामसाहङ्कृति-
मुकुन्द! गगनादिकान्यनघ! पञ्च भूतान्यहो ॥ ६ ॥

अमी भवदनुप्रवेशत्रशतस्तवाप्यैकतां
हिरण्मयमयि प्रभो! व्यदधुरेकमण्डं महत् ।

१. प्राकृते प्रलये महाप्रलये 'प्राकृतां संश्रितं व्यक्तमतीतप्रलयं तु यत् । तस्मात् प्राकृतमंत्रोऽयमुच्यते प्रतिपद्य' इति विष्णुपुराणम्. २. जगत्कारणीभूतं तत्त्वम्. ३. अहङ्कारान्यम्. ४. जनिन्द्रियपञ्चकस्य कर्मेन्द्रियपञ्चकस्य चाधिष्ठाननित्यर्थः. ५. 'दिग्वातार्कप्रचेतोऽथर्वहीन्द्रोऽपिन्द्रमित्रकाः' इति भागवतोक्ता दश मोमश्चेत्येकादश देवा इत्यर्थः. तत्राधिपर्यन्ताः पञ्च श्रोत्रत्वक्चक्षु-जिह्वाप्राणानां, क(ब्रह्म)पर्यन्ताः पञ्च वाक्पाणिपादपायूपस्थानामधिष्ठातारः. सोमस्तु मनसोऽधिष्ठाता. ६. भूतेन्द्रियादयो भावाः.

तदेतदथ कारणाम्भसि पुरैव सृष्टे स्थितिं

चकार करुणानिधे ! बहुशतान्यहो वत्सरान् ॥ ७ ॥

ततोऽण्डमयि सांविभिद्य च हिरण्मयं तत्पुन-

श्चिरेण खलु कारणाम्भसि मुनिर्मलेऽवस्थितम् ।

क्षणान्ननु रमापते ! समुदभूज्जगन्मङ्गलं

चतुर्दशजगन्मयं तत्र त्रपुरीराडाह्वयम् ॥ ८ ॥

ततो ननु हिरण्यगर्भं इति संज्ञयात्युन्नते

विलेसिथ जगत्पते ! सपादि सत्यलोके स्वयम् ।

सै वै स्फुटविजृम्भिताभितरजोविकारां जवा-

दहो समुदभूदलं प्रविकसत्सिद्धक्षारसः ॥ ९ ॥

तैदर्थमनवाप्य बोधमिह सोऽथ चिन्ताकुली-

कृतात्महृदयो मनागखिलनाथ ! तस्थौ स्वयम् ।

तदा तपतपेत्यहो गिरमनन्त ! वैहायसी-

ममुं परमैशिश्रवो विरचयंस्तपःप्रेरणाम् ॥ १० ॥

क एष हि पुमानिदं वचनमब्रवीन्मामिहे-

त्यसौ तु विचिकित्सया प्रचलितान्तरङ्गः स्वयम् ।

विलोक्य सकलास्वपीश ! वत दिक्षु दृष्ट्वा विभो !

ने किञ्चिदपि सोऽकरोन्ननु तपः सहस्रं समाः ॥ ११ ॥

ततो हृदयपङ्कजोदितवरिष्ठभक्तयुद्धव-

प्रमोदपुलकाश्रुगद्गदतराक्षरायार्चते ।

१. हिरण्यगर्भो ब्रह्मा. २. गृष्टनुकूलमित्यर्थः. ३. त्वं श्रावितवान्.
४. अयं नशब्दो दृष्टेत्यनेन सम्बध्यते. अदृष्टेत्यर्थः.

स्वमाशु परितुष्यता भुवननाथ! तस्मै पुनः
प्रदर्शितमयि त्वया निजपदं विकुण्ठाभिधम् ॥ १२ ॥

कदाचिदपि यत्र नो विकुरुते हि माया पुन-
विमोहमदरोषभीमुखरसास्तु दूरं गताः ।
सदैव विलसत्यहो सुखमयीश! यस्मिन् दशा
तदेतदलमद्भुतं जयति भो! विकुण्ठं पदम् ॥ १३ ॥

चतुर्भुजविराजिता विधृतशङ्खचक्रायुधाः
कलायकुमुमप्रभाः सुपरिवीतपीताम्बराः ।
वसन्ति सकलाश्च यत्र हि लसद्विमानालया-
स्तथाविधमनोपमं जयति तद्विकुण्ठं पदम् ॥ १४ ॥

लसत्तुलसिकावनप्रचुरसौरभस्रोतसा
निकामसुरभीकृताखिलहरिद्वितानाङ्गणम् ।
जपारुचिरविद्वमोल्लसितमञ्जुलस्तम्भयुङ्-
निरर्धमणिगोपुरं जयति तद्विकुण्ठं पदम् ॥ १५ ॥

अनेकवनिताजनैरभिवृता सदैवेन्दिरा
प्रसन्ननु जगन्नयस्य च मुकुन्द! यत्र स्वयम् ।
लसत्ययि भवत्कटाक्षरसपानवद्धस्पृहा
तदीश! भुवनाद्भुतं जयति भो विकुण्ठं पदम् ॥ १६ ॥

इतीद् परिदर्शिते ननु पदे विकुण्ठाभिधे
भुजङ्गपनिशायिनं मितसुधाञ्चितास्याम्बुजम् ।

१. नो विकुरुते कार्यानुकूलं विकारं न प्राप्नोति. २. अनुपमम्. न-
वर्थकम् 'अन' इत्यव्ययमस्ति.

घनाधनलसद्द्युतिं परिलसात्पिशङ्गाम्बरं
 भवन्तमपि दृष्टवान् सुकृतवारिराशिर्विधिः ॥ १७ ॥
 तदा प्रचुरसम्मदोद्गतनिरर्गलाश्रुः स हि
 प्रणम्य पदपद्मयोस्तव समस्तपापच्छिदोः ।
 प्रयच्छ करुणानिधे! भुवनसृष्टिदक्षां मतिं
 ममेत्यमयाचत त्रिभुवनेश्वर! त्वामलम् ॥ १८ ॥
 स्वकीयपदपङ्कजे नतममुं विलोक्यादरात्
 स्वपाणिसरसीरुहेण किल तस्य पाणिं स्पृशन् ।
 भवेन्मतिरयीह ते नै च निबद्धता सृष्टिभि-
 स्त्वितीश! समुदीरयंस्तमकराः पटुं निर्मितौ ॥ १९ ॥
 चतुर्युगसहस्रसम्मितीदिनेन चैकेन वै
 निजेन स सृजन् जगद् वरद! तावतीं यामिनीं ।
 नयत्यजित! निद्रया त्वयि निलीय सृष्टैः समं
 त्विमामपि विदुर्निशां प्रलयमीश! नैमित्तिकम् ॥ २० ॥
 कदाचन रमापते! ननु दिनावसाने विधिः •
 सुषुप्तिनिरताशयो भवति सन्निलिल्ये स्वयम् ।
 जगन्ति च ययुस्तदा जठरभागमीशस्य ते
 तदाभवदिदं जगत् सकलमञ्जसैकार्णवम् ॥ २१ ॥
 प्रबोधय! रयेण मामहह कल्पकालावधा-
 वितीह समुदीर्य भो वरद! कालशक्तिं पुनः ।

१. मतिः सृष्ट्यनुकूलं ज्ञानम्. २. सृष्टिभिर्निबद्धता न च भवेदिति सम्बन्धः. सृष्टिभिर्निबद्धता च रजोगुणबद्धत्वम्. तथा च श्रीभागवतम् 'ऋषि-
 माद्यं न बध्नाति पापीयांस्त्वां रजोगुणः । यन्मनो मयि निर्वद्धं प्रजाः संमृजतो
 ऽपि ते ॥' ३. चतुर्युगसहस्रं हि ब्रह्मण एकमहर्भवति.

प्रसुप्तमनघ! त्वया सकलजीवरूपात्मना

स्वकीयजठरास्थितैराखिललोकजालैः समम् ॥ २२ ॥

चतुर्युगसहस्रमेवमजित! प्रसुप्ते त्वयि

प्रबुध्य हि पुरैव शक्तिरयि देव! कालाभिधा ।

प्रबुद्धमकरोत् सपद्ययि भवन्तमात्तादरं

रमावर! चराचरात्मकसमस्तलोकात्मकम् ॥ २३ ॥

विबुध्य च तदा भवान् सलिलगर्भशायी विभु-

र्विलोक्य सकलान्यहो ननु जगन्ति लीनान्यलम् ।

निजान्तरिह च स्थितेष्वनघ! तेषु सूक्ष्मात्मना

ददौ वरद! दृष्टिमीश्वर! कृपामृतस्यन्दिनीम् ॥ २४ ॥

ततोऽजनि जगत्पते! तत्र हि नाभिरन्धादहो

समस्तजगदात्मकं कमलमेकमत्यद्भुतम् ।

अथाविरभवद् रमारमण! तत्र धाता पुनः

क्षणात् सरसिजोदरे निखिलवेदराशिः स्वयम् ॥ २५ ॥

इतीह जगतां पते! प्रथितपीडकल्पे पुन-

र्विवर्द्धितमरोजभृः प्रविलसत्कृपावागिधिः ।

विलेसिथ जगन्नयीरचनकौतुकी यो भृशं

म मामत्र मरोजनाभ! सकलापदां सञ्चयात् ॥ २६ ॥

वमन् स तु मरोजभृन्तत्र तु नाभिजातेऽम्बुजे

कुतो नु जलधाविदं समजनीत्यपश्यन् स्वयम् ।

१. 'तस्यैव चान्ते कल्पोऽभूद् यं पाद्ममभिचक्षते । यद्भरेनाभिसरस आ-
साल्लोकसरोरुहम् ॥' इति श्रीभागवतम्.

तदाकलनकौतुकात् सकलादिक्षु पश्यन्नहो
 बभूव चतुराननो विलसदष्टनेत्रः प्रभो ! ॥ २७ ॥
 पयोनिधिसमुद्भवं कमलमेव पश्यन्नसौ
 तदाश्रयमये भवद्दुरनन्त ! नालोकयन् ।
 इहाम्बुरुहमध्यगो निरवलम्बकः कस्त्वहं
 कुतोऽजनि सरोरुहं त्विदमिति शि ! सोऽचिन्तयत् ॥ २८ ॥
 ध्रुवं जलरुहोऽस्य वै किमपि कारणं सम्भवे-
 दितीह चतुराननोऽथ मनसा विनिश्चित्य सः ।
 स्वयोगबलतो जवात् समवरुह्य नालान्तरे-
 ऽप्यमेयरुचितुन्दिलं तत्र वपुर्न चोदैक्षत ॥ २९ ॥
 निवृत्य पुनरप्यसौ सरसिजे पुँरावद् विधि-
 स्त्वदीयकरुणारसायनमत्राप्युक्तकामः स्फुटम् ।
 तपः परममास्थितो मधुरिपो ! शतं वत्सरान्
 समस्तविषयावलीविमुखमानसः सादरम् ॥ ३० ॥
 प्रसन्नहृदयस्य ते मधुरिपो ! स्वरूपं परं
 विलोक्य तपसोऽवधौ मरमिजासनोऽन्तर्दृशा ।
 प्रहृष्टहृदयो हरे ! दिश धियं जगन्निर्मितौ
 ममातिपटुमित्यसौ सरसमञ्जसायाचत ॥ ३१ ॥
 अवाप्नुहि समस्तलोककुलसृष्टिदाक्ष्यं जवाद्
 विधेहि पुनरप्यहो ननु तपो विधे ! सादरम् ।

१. समवरुक्षापीति योज्यम्. कारणदर्शनार्थं प्रयत्नविशेषं कृत्वापीति
 तदर्थः. २. पूर्ववत्.

भवेन्निरुपधिर्मयि प्रचुरभक्तिरप्यन्वहं

तवेति समुदीरयंस्तमकरोः प्रसन्नाशयम् ॥ ३२ ॥

पुनश्च कलयंस्तपः स खलु वत्सराणां शतं

तपोमतिबले ततो हि समवाप्य पूर्वाधिके ।

विलोक्य चलितं जले सरसिजं समीरेण वै

त्वदीयबलवर्द्धितः सलिलमारुतौ चापिबत् ॥ ३३ ॥

त्वदीयकरुणाबलाज्जलरुहेण तेन द्रुतं

जगन्नयमहो पुनर्विरचयन् स्वयम्भूः स्वयम् ।

मनुष्यमृगपक्षिभूरुहसरीसृपाद्यानसौ

गुणांश्च विविधानथो ननु ससर्ज लक्ष्मीपते ! ॥ ३४ ॥

ससर्ज सनकं हृदा मुनिवरं सनन्दाभिधं

सनातनमहो पुनर्ननु सनत्कुमारं तथा ।

अमी वरद ! सृष्टिकर्माणि तु तेन हि प्रेरिता-

स्वदीयपदलोलुभा न जगृहुस्तदीयां गिरम् ॥ ३५ ॥

रुषं खलु तदोदितां सपदि रुन्धतोऽस्य स्फुटं

भ्रुवोः परमिहान्तरादजानि सत्वरं शङ्करः ।

पदानि बितरार्हूयानपि च मे विरिञ्चेत्यसौ

रुराद ननु तेन वै समुदभूत् स रुद्राभिधः ॥ ३६ ॥

अवाप्य वनिताः स वै विधिनियोगतो निर्मितं

यदा समुपचक्रमे ननु तदाथ तन्निर्मितान् ।

विलोक्य स भयानकान् सपदि रुद्रसङ्घान् प्रजा

न वै सृज तपश्चरेत्यमुमुवाच पाथोजभूः ॥ ३७ ॥

१. नामानि. २. रुद्रम्.

ततोऽजनि मरीचिरत्रिरपि चाङ्गिराश्चाङ्गतः

पुलस्त्यपुलहौ पुनर्भृगुवसिप्रदक्षस्तथा ।

त्वदीयपदसेवकः सपदि नारदस्तापसो

रमावर ! विधेरलं भुवनसृष्टिदक्षस्य वै ॥ ३८ ॥

सृजंस्तदनु कर्दमं वरद ! धर्ममुख्यांस्तथा

विधाय च सरस्वतीं विधिरभूदनङ्गाकुलः ।

तदा तु भवदाज्ञया सनकदक्षमुख्यैः सुतै-

रसौ सुबहु बोधितो मधुरिपो ! तमः स्वं जहौ ॥ ३९ ॥

विधाय निगमान् पुनः स तु तथोपवेदान् विधिः

स्वकीयमुखवृन्दतस्त्वयि सदा निबद्धाशयः ।

मनुष्यकुलनिर्मितिं मनुर्तदीयजायात्मना

विधातुममलाशयः स्वयमथायमारब्धवान् ॥ ४० ॥

अथाहमहिनाथतल्पशयन ! क्षेमागंस्थितिं

सशैलकुलवारिराशिनिकरान्तरीपात्मिकाम् ।

क्रमात् कथयितुं किमप्ययि समुत्सुकोऽस्मि प्रभो !

तदर्थमयि ते कृपा पतनु मय्यनन्याश्रये ॥ ४१ ॥

लसत्याजित ! लक्षयोजनमितः पुनस्तावता

रमेश ! लवणाब्धिना परिवृतोऽन्तरीपोत्तमः ।

भुवो वरद ! मध्यगः सुविदितोऽथ जम्बूरिति

स्वमानसदृशोच्छ्रयेण लसितोऽन्तरे मेरुणा ॥ ४२ ॥

१. शतरूपभिधा मनुजाया. २. भूस्त्रिवेशम्. ३. निजस्थौल्या-
नुरूपौन्नत्येन. ४. मध्ये.

इलावृतसमाह्वयं लसति वर्षमस्याभितो
 हरे! नवसहस्रयोजनमितं तु तस्योत्तरे ।
 भवन्ति हि तथोन्नतास्त्ववधिपर्वताः शृङ्गवन्-
 मुखा अपिच रम्यकप्रमुखमीश! वर्षत्रयम् ॥ ४३ ॥

तथैव विलसत्यहो वरद! दक्षिणस्यां दिशि
 त्रिभिस्त्ववधिपर्वतैर्निषधहेमकूटादिभिः ।
 युतं तु हरिवर्षिकिंपुरुषमुख्यवर्षत्रयं
 समस्तभुवनैकनायक! सरोजनाभ! प्रभो! ॥ ४४ ॥

पुरोदिशि च गन्धमादनसमाख्यसीमाद्रिणा
 युतं लसति केतुमालामिति वर्षमत्युत्तमम् ।
 तथैव खलु माल्यवन्नगयुतं प्रतीच्यां दिशि
 प्रभो! लसति वर्षमभ्युरुहनाभ! भद्राश्वकम् ॥ ४५ ॥

दिशामज! चतुष्टये गिरिचैतुष्टयं भासते
 स्फुटं त्वयुतयोजनप्रमितविस्तरोच्छ्राययुक् ।
 सुवर्णधरणीधरस्य ननु मन्दराद्यं क्षिते-
 र्वाप्तमतिनिश्चलां मधुरिपो! त्ववष्टम्भताम् ॥ ४६ ॥

अमीषु धरणीधरेष्वपि चतुर्षु चूतादिभू-
 रुहोत्तमचतुष्टयं लसति सिन्धुकन्यापते! ।
 तदीयफलनिस्सृतास्त्वनघ! निम्नगा वर्त्मभि-
 श्वर्तुर्भिरिह सेचयन्त्यलमिलावृतं सन्ततम् ॥ ४७ ॥

शृङ्गवान् नीलः श्वेतः इति त्रयः. २. रम्यकं हिरण्मयं कुररिति.
 ३. आदिपदप्राब्धो हिमालयः. ४. तृतीयं तु भारतवर्षम्. ५. मन्दरो मेरु-
 मन्दरः सुपार्श्वः कुमुद इति गिरिचतुष्कम्. ६. चूतजम्बूकदम्बान्यप्रोधरूपवृ-
 क्षचतुष्कम्.

लसन्ति गिरयः परे ननु कुरङ्गवैकङ्कत-

त्रिकूटशिशिरादयः कनकभूधरं चाभितः ।

गतास्त्वजित ! केसरत्वमथ तस्य चाष्टौ तथा

महागिरिवराः पुनर्जठरदेवकूटादयः ॥ ४८ ॥

अथो दशसहस्रयोजनसहस्रयुक्ता पुरी

लसत्याजित ! मेरुमूर्धनि हि मध्यतो ब्रह्मणः ।

इमामनु किलाभितो नियमितास्तथाष्टौ पुरो

दिगीशनिलयास्तदीयकचतुर्थभागेन वै ॥ ४९ ॥

तवैव ननु वामनस्य खलु वामपादाङ्गुली-

नखाहतजगत्कटाहविवरेण चान्तर्गता ।

अतीव महता पुनर्जगदधीश ! कालेन वै

दिवि ध्रुवपदे शनैरवततार सा जाह्नवी ॥ ५० ॥

निषिच्य पुनरिन्दुमण्डलमथालये ब्रह्मणो

निपत्य ननु मेरुमूर्धनि चिरेण जह्नोः सुता ।

चैतुभिःरिह नामभिः परमियं चतुर्धा भव-

न्त्यशेषमवनीतलं समतनोत् पवित्रं भृशम् ॥ ५१ ॥

नवस्वपि च वर्षराजिषु पुग परं कीर्तिते-

ष्वशेषजगतीपतिर्ननु भवान् ग्मावल्लभः ।

लसत्याजित ! मूर्तिभिर्नवभिर्च्युतात्मोचितैः

पृथक् पृथग्गुपासितो नवभिरीश ! भक्तोत्तमैः ॥ ५२ ॥

१. कुरङ्गादयो विंशतिर्गिरयः. २. जठरदेवकूटपवनपारियात्रकैलासक-
रवीरत्रिशृङ्गमकराल्याः. ३. नगराणि. ४. पूर्वोक्तपुरीमानतुरीयमानेनेत्यर्थः.
५. सीतालकनन्दाचक्षुर्भद्रेत्येवंरूपैः. ६. ते यथा — इलावृते भवः, भद्रा-
श्वे भद्रश्रवाः, हरिवर्षे प्रह्लादः, केतुमाले ग्मा, ग्म्यके मनुः, हिरण्मये पितृगणा-
धिपतिः, कुरुषु भुः, किम्पुरुषे हनुमान्. भारते नारद इति.

अथो ह्यगवेपणोद्यततरैरलं कल्पिता
 लसन्ति सगरात्मजैः परमिहाष्टसङ्ख्यायुताः ।
 समस्तजगतीपते ! स्फुटमुपान्तरीपोत्तमाः
 पुरा हि समुदीरितस्य वरदान्तरीपस्य वै ॥ ५३ ॥
 द्विलक्षतमयोजनः सुविदितो हरं ! प्लक्ष इ-
 त्यथास्ति पुनरिक्षुतोयनिधिनावृतो द्वीपराट् ।
 नदीभिरचलैस्तथा ह्यपि च वर्षकैः सप्ताभि-
 र्युतो ननु भजन्ति भानुमयि देव ! तद्वासिनः ॥ ५४ ॥
 ततो द्विगुणितोत्तरोत्तरविशालतांशालिनो
 लसन्ति परमन्तरीपनिकराश्च सप्तापरे ।
 यथाक्रममिहाब्धिभिर्दधिघृतादिभिर्वेष्टिता
 भजन्ति खलु तत्र तत्र विबुधान् पृथङ्मानवाः ॥ ५५ ॥
 स्वमूर्ध्न्ययि दिगीशपत्तनचतुष्टयेनान्वितो
 वृतोऽस्ति परिशुद्धतोयनिधिना तथा पुष्करः ।
 रवेस्तु कनकाचलं नियमतस्त्वभिक्रामतः
 सृतिः शिगमि यस्य वै परमुपासितब्रह्मणः ॥ ५६ ॥
 ततः परमशेषसत्त्वनिवहैरलं वार्जिता
 भवत्यजित ! मृण्मयी वसुमती तथा काञ्चनी ।
 ततः परमिहावृतान्धतमसेन कापि क्षति-
 र्लसत्यग्विल्लोकगीतमहिमन्नलोकामिधा ॥ ५७ ॥
 इति क्षितिगिरीन्द्रवारिनिधिर्वर्षकद्वीपपु-
 ङ्गवज्रजमयी पुनः सकलसत्त्वजालाश्रिता ।

अनेकतमराष्ट्रपत्तननदीवनैर्मण्डिता

शतार्धशतलक्षयोजनमितेयमुर्वी स्मृता ॥ ५८ ॥

नभस्यथ दिवाकरेन्दुसहितामितप्रोज्ज्वल-

ग्रहर्क्षकलितं पुनर्वरद ! तेजसां मण्डलम् ।

भजन्ति भुवि केचिदत्र ननु शिशुमारात्मना

चरन्तमाखिलेषु राशिषु यथाक्रमं त्वां सदा ॥ ५९ ॥

अधो भुवि रसातलादिभुवनानि सप्त प्रभो !

लसन्ति खलु भोगिनामनघ ! त्रासभूतान्यहो ।

ततोऽप्यलमधः स्थिता वहति भूमिमेनां फणा-

सहस्रतलसुस्थितामविरतं फणीन्द्रः स्वयम् ॥ ६० ॥

इतीह परिकल्पिते जगति विद्यमानेष्वहो

बहुष्वनघ ! जन्मराशिषु मुहुः शरीरी भ्रमन् ।

अनन्तसुकृतावलीसुपरिपाककाले पुन-

र्भजत्यजित ! मानवीयमिह जन्म सर्वोत्तमम् ॥ ६१ ॥

दुरासदपराक्रमा विपुलदेहमत्त्वोज्ज्वला

अपीह भुवि केसरिद्विपतरक्षुमुख्या मृगाः ।

विवेकलववार्जिताः खलु यतस्तदीयं ततः

परं विफलमेव देव ! ननु जन्म निस्संशयम् ॥ ६२ ॥

इयं हि जननी पिता त्वयमसौ मर्दायो गुरुः

सुतोऽयमयमग्रजस्त्ववरजोऽयमित्याद्यहो ।

१. शिशुमाराख्यजन्तुसंस्थानेन. शिशुमारसंस्थानं च श्रीभागवते चतुर्थस्कन्धे त्रयोविंशोऽध्याये विवृतम् .

विविच्य हृदि वेदितुं कलयितुं च शास्त्रं परं
विना जगति मानुजं किमिह जन्मं दक्षं भवेत् ॥ ६३ ॥

इतीह बहुधा पुनःपुनरपीश्वरालक्षिते
समस्तपुरुषार्थसाधनसमर्थमत्रावनौ ।

सुरासुरसुदुर्लभं ननु मनुष्यजन्मैव यद्
ब्रवीमि हि तदुद्भवादिकमिहात्र संक्षेपतः ॥ ६४ ॥

स्वकर्मबलचोदितः प्रथमतो जनन्यास्त्वयं
जनो जठरगह्वरं विशति मांसपिण्डात्मकः ।

ततोऽङ्कुरितमौलिपाणिचरणः क्रमाज्जायते
त्वदेकशरणो हरे! दशाभिरङ्ग! मासैः स्फुटम् ॥ ६५ ॥

असह्यतरपूतिगन्धिरुधिरामिपान्त्राविलात्
कदा बहिरितो ब्रजाम्यहमितीह वाञ्छन् भृशम् ।

बलादथ ममीरितः सपदि सृतिकावायुना
रुदन्नथ नराकृतिर्भुवि रमेश! सञ्जायते ॥ ६६ ॥

ततः स्वजननीस्तनास्वदनमात्रपुष्यत्तनुः
क्रमेण परिवर्धितः पुनरथान्नपानादिभिः ।

भवत्यथ पटुः शनैश्चलितुमप्यथो भाषितुं
कलं स जनयन्मुदं समधिकां स्वपित्रोः स्फुटम् ॥ ६७ ॥

ततोऽजित! कलामु हन्त गुरुभिः परं शिक्षितो-
ऽप्यसौ ब्रह्मि व्रह्मि द्राक्ष्यमासु नियतं यथावासनम् ।

मरौ तादितरावनावपि च बीजमुप्तं समं
ददाति हि महीगुणानुगुणमेव तावत् फलम् ॥ ६८ ॥

आलोचनं आलोचनायां कृतायां सत्यामिति यावत् ।

त्रिधा भवति देहिनां प्रकृतिरप्यहो सात्त्विकी
 रमारमण ! राजसी ह्यपि च तामसीति प्रभो ! ।
 प्रवृत्तिरखिलेषु हन्त भवतीह कृत्येष्वहो
 पुनर्निजगुणानुरूपमयि नाथ ! तेषां पृथक् ॥ ६९ ॥
 भवन्ति हृदयोद्भवा भुवि नृणां तु षड् वैरिणो
 मुकुन्द ! भृशदुर्दमाः प्रबलकामरोपादयः ।
 जितास्त्वजित ! येन ते स मुकृती जितो यस्तु तै-
 र्न चास्ति भुवनत्रयेऽपि च तैथाविधः पातकी ॥ ७० ॥
 तमःकलुषिताशयाः कतिचिदत्र योपित्स्वहो
 भ्रमन्ति हि सुखभ्रमेण भुवि पापकृत्या नराः ।
 पतन्ति शलभा यथा शिखिनि भक्ष्यबुद्ध्या स्वयं
 स्वनाशमनवेक्ष्य हन्त वैडिशे च मीना यथा ॥ ७१ ॥
 परे ननु धनार्जनैकनिरता नराः पापिनः
 स्वभर्तुरहितं च चौर्यमथवा परोपद्रवम् ।
 विधाय समुपार्जयन्ति हि धनं त्वनालोच्य हा
 तटित्स्फुरितभङ्गुरत्वमिह तस्य विश्वास्तिहन् ! ॥ ७२ ॥
 अवाप्य जगदीश्वरे भवति भक्तिमत्युत्तमा-
 मनन्तसुकृतव्रजैरयि निकाममेके जनाः !
 विधूय निरयावहेष्वलममीषु वाञ्छां सदा
 परं सुखमवाप्नुवन्ति कृपया तत्राधोक्षज ! ॥ ७३ ॥
 अथाहमराविन्दनाभ ! कथयामि वर्णाश्रमो-
 चितं सुपरिशुद्धमीश ! ननु धर्ममद्यादरात् ।

१. जिततुल्य इत्यर्थः. २. अमाँ. ३. मत्स्यबन्धने. ४. धनस्य.

५. धनेष्वित्यर्थः.

त्वयैव परमुद्धवाय निजभक्तवर्याय तं
पुरा समुपदिष्टमत्र कृपयैव ते किञ्चन ॥ ७४ ॥

रमावर! सुदुर्लभं भुवि मनुष्यजन्मैव तद्
बहुष्वथ विवेकलेशरहितेषु देहिष्वहो ।

ततोऽप्यतिदुरासदं ननु महीसुरत्वं हरे!

विना श्रमलवं नरो भजति यत्र सेवां तव ॥ ७५ ॥

ततोऽहमिह साम्प्रतं तदिह जन्म सर्वोत्तमं
तवैव कृपया पुनर्जगति विन्दता देहिना ।

विधेयमलमाश्रमोत्तमचतुष्टयस्योचितं

ब्रवीमि ननु धर्ममीश! भवता परं कल्पितम् ॥ ७६ ॥

अथोपनयनादवाप्य मनुजो द्विजत्वं परं

वसन् गुरुकुले सदा ह्यजिनमेखलादण्डधृत् ।

अखण्डिततनूरुहोऽप्यथ हुतानलः सन्ध्ययो-

र्विनीतहृदयो गुरोः स निगमानधीयीत च ॥ ७७ ॥

प्रगे च दिवसावधौ स्वगुरवे समानीय स-

न्निवेद्य परमत्तुमर्हति स भैक्षमन्नं शुचि ।

निकाममथ वर्जयेदपि वधूमुखालोकनं

सदैव कलयेद् गुरोः सकुतुकञ्च शुश्रूषणम् ॥ ७८ ॥

इति व्रतमखण्डितं निगमशिक्षणान्तावधि

द्विजो ननु बहन् पुनः स्वगुरवे तथा दक्षिणाम् ।

वितर्षि च यथासमृद्धि महसा त्वदीयाज्ञया

विवर्जितमदस्त्यजेत तमिममाश्रमं त्वादिमम् ॥ ७९ ॥

विविक्षुरथ भूसुरः स्वयमथो गृहस्थाश्रमं
 सतीमथ यवीयसीमपि समानवर्णोऽह्वाम् ।
 निकाममजुगुप्सितां विधिवदुद्वहेत् सादरं
 गुणाकृतिमुखैरहो परमथानुरूपां वधूम् ॥ ८० ॥

अवाप्य दायितां द्विजः परमथानुरक्तां निजे
 तथा सममखण्डितं सततमाग्निहोत्रं दधत् ।
 यजेच्च पुरुदक्षिणैरपि मग्वैस्तु यज्ञेश्वरं
 भवन्तमथ पौर्णमासपशुवन्धदर्शादिभिः ॥ ८१ ॥

अकामकलुपीकृतः परमथानसृयस्तथा
 दयालुरखिलेषु भूतनिवहेषु दान्ताशयः ।
 निकामपरितुष्टधीः परमथाल्पलाभेन च
 त्वयीश! निरतः सदा ननु भवेद् गृहस्थाश्रमी ॥ ८२ ॥

विविक्षुरथ काननं स्वतनयेषु भार्या निजां
 निधाय तु सहैव वा वनभुवं द्विजः प्रैव्रजेत् ।
 नयेच्च वन एव भागमखिलं तृतीयं पुन-
 र्मुनिर्ननु निजायुषो विधृतवल्कलो निस्पृहः ॥ ८३ ॥

त्रिकालमपि चाचरेदथ जलाशये मज्जनं
 स्ववृत्तिमिह वन्यमूलफलगाशिभिः साधयेत् ।
 पुनः शयनमाचरेन्ननु निशास्वहो स्थण्डिले
 सदा परमदुष्करं भुवि तपश्चरेत् तत्परः ॥ ८४ ॥

यदा समुपजायते हि निरयात्मकेष्वात्मनो
 विराक्तिरथ लोकगाशिषु निकाममत्र द्विजः ।

१. वेष्टुमिच्छुः. २. वानप्रस्थो भवेदित्यर्थः. ३. निरास्तरणे भूतले.

• तदा त्रिजगतां गुरौ भवति लग्नचेता दृढं
रमावर! परिव्रजेत् स्वमनसा विधूताभिकः ॥ ८५ ॥

वहन्नथ कमण्डलुं वरद! वेणुदण्डं तथा
चरेत् परमनिस्पृहो भुवमिमामसक्तो भृशम् ।
विधूतमदमत्सरो विहितसाम्यभावोऽखिले-
ष्वहो न हि रतो भवेदपि च वादिवादादिषु ॥ ८५ ॥

न्यैसेद् भुवि पदं यतिः पथिषु दृष्टिपूतं चरन्
पिवेदपि जलं पुनर्जगति वस्त्रपूतं भृशम् ।
वदेदलमनिन्दितामहह सत्यपूतां गिरं
तथा हृदयपूतमेव खलु कर्म सर्वं चरेत् ॥ ८७ ॥

विहाय तु विगर्हितानपि चतुर्षु वर्णेष्वहो
समं जगति संयमी स्वभरणाय भिक्षां चरेत् ।
सकृत् त्वनियतेषु नाथ! सद्नेषु सप्तस्वहो
भवेच्च परितुष्टधीः सुबहु तत्र लब्धान्धसा ॥ ८८ ॥

इति त्वदुपकल्पिते ननु यतिः स्वधर्मे रतः
समस्तविषयावलीविमुखमानसः सन्ततम् ।
हृदम्युजसंमुद्भवत्प्रचुरभक्तिभारोऽवैधौ
चराचरजगद्गुरुं नियतमाप्नुयात् त्वां परम् ॥ ८९ ॥

अथाहमितरैस्त्रिभिर्नलिननाभ! वर्णैर्जग-
त्युपास्यमखिलं पृथक् पृथगनन्त! धर्मं वरम् ।

१. त्वयि. २. वादिवादो जल्पवितण्डादिरूपस्तदादिषु. ३. अस-
धातुर्भावादिः. धातूनामनेकार्थत्वाच्चम्येदित्यर्थः. ४. परितोपक्रियाविशेषणम्.
५. लब्धेनाश्रेण. ६. देहावसाने. ७. क्षत्रियवैश्यशूद्रैः.

क्रमेण कथये यथामति तवैव कारुण्यत-

श्रतुर्दशजगन्धियन्तुरामितानुभावस्य च ॥ ९० ॥

अवाप्य धरणीपातित्वमिह बाहुजो न्यायतो

निजाः प्रणिहितः प्रजाः स्वसुतवद् भृशं पालयेत् ।

धनं च तदुपाहतं सुबहु देवभृदेवयोः

कृते तु विनियोजयेदथ यथोचितं सन्ततम् ॥ ९१ ॥

युधि स्थिरपराक्रमः परिलसद्यशोभाजनं

वदान्यवरतां दधत् सततमर्थिसङ्घेष्वहो ।

वशी च परमास्तिको निगमगीतवर्णाश्रमा-

दिधर्मपरिपालने च निरतो भवेद् भूपतिः ॥ ९२ ॥

अथात्र पशुरक्षया च कृपिभिर्वणिग्वृत्तिभिः

स्वकालमनिशं नयेदजित ! वैश्यजातिः स्वयम् ।

द्विजस्य परिचर्यया विरहितः स्वयं पाप्मना

कथञ्चिदिह शूद्रजातिरपि कल्पते श्रेयसे ॥ ९३ ॥

विधातुमनिशं मतिं तनुजुषोऽस्य सन्मार्गगां

मुकुन्द ! बहवो लसन्ति गुरवो धरामण्डले ।

तदीयगुणमाकलय्य च विधूय दोषावलीं

नरो विगतसंशयं न तु विमोहमत्रापनुयात् ॥ ९४ ॥

क्षमा च मरुदम्बरं सलिलमग्निर्न्दू रविः

कपोतशैयुसिन्धवः शलभपुष्पलिट्‌सिन्धुराः ।

१. प्रजाभिः कण्वेन समर्पितम्. २. तादर्थ्येऽन्ययम्. ३. त्रैव-
र्णिकम्. ४. इयं पाप्मविरहितत्वे हेतुः. ५. ते च भूम्यादय उत्तरश्लोके व-
क्ष्यन्ते. ६. इन्दुः. ७. शयुरः गरः. सिन्धुः समुद्रः.

तथेह मधुहा मृगोऽप्यथ तथाण्डैजः पिङ्गला
मुकुन्द! कुरोऽर्भकोऽप्यथ कुमारिका बाणकृत् ॥ ९५ ॥

अहिः परमथोर्णनाभिग्रिह सिन्धुकन्यापते!

मुपेशकृदितीरितास्तु गुरवश्चतुर्विंशतिः ।

अमी जगति चर्यया हि निजयैव पुंसां सतां

हितामुपदिशन्ति नाम सरणिं शुभावाप्तिदाम् ॥ ९६ ॥

विलोक्य च वतेदृशानिह शुभासिहेतून् बहून्

विवेकरहितास्तु ये भुवि चरन्ति पापान्यहो ।

निब्रध्य यमपूरुषैरहह कालपाशैर्दृष्टै-

रमी निरययातनां बहु भवन्ति नीता मृतौ ॥ ९७ ॥

लुठन्तमथ दारुणे नरकसीम्नि हाहेत्यहो

रुदन्तमधिकं क्षुधाप्यथ पिपासया व्याकुलम् ।

विमर्द्य शितहेतिभिर्विकरुणं समाकर्षय-

न्यतीव वत तप्तताम्रकलिते तले पापिनम् ॥ ९८ ॥

विमोचयितुमीदृशात्तन्नरकसङ्कटात् प्राणिनं

मुगन्तक! पटीयसी तव हि भक्तिरेकैव सा ।

इंसां तु नवधा जगौ दनुजबालकेभ्यः पुरा

भवत्पदपरायणोत्तमतमः स कयाधवः ॥ ९९ ॥

श्रुतिर्वग्द! कीर्तनं स्मरणमङ्घ्रिसंभेवनं

रमावर! तथार्चनं त्वपिच वन्दनं दासता ।

१. माक्षिकहर्ता. २. हरिणः. ३. मीनः. ४. तन्नामिका वेश्या.
५. क्रीटम्य भ्रमग्वापादकां भृङ्गविशेषः. ६. उपदेशश्च श्रीभागवते एकाद-
शस्कन्धे ७. ८. ९ अध्यायेषु विवृतः. ७. भक्तिम्. ८. कयाधुर्हिरण्यक-
शिपोर्भार्या. तस्या अपत्यं प्रह्लादः. ९. श्रवणम्.

त्वयैव सह सख्यमच्युत ! निवेदनं चात्मन-

स्त्वित्तीह नवधा स्मृता भवति भक्तिरत्युत्तमा ॥ १०० ॥

इति स्वातिश्रीरामवर्मवश्विमहाराजविरचितायां भक्तिमञ्जर्यां
चतुर्थशतकम् ।

अथ पञ्चमशतकम् ।

अथ सरसिजनाभ ! त्वत्कृपैकावलम्बा-

दहमिह नवधा तं कल्पितं भक्तिमार्गम् ।

कथयितुमयि सद्यस्मूत्सहेऽङ्ग ! क्रमेण

प्लवमिव भुवि लब्ध्वा पारलिप्सुः पयोधेः ॥ १ ॥

नवसु च व्रत भूमन् ! भक्तिमार्गेष्वथाद्यां

तत्र गुणगणलीलाकर्णनाख्यां तु भक्तिम् ।

श्रमलवरहितां तां चेतसः शान्तिदात्रीं

कथयितुमयि किञ्चित् प्राग्भे भूमेश ! ॥ २ ॥

इह हि जगति सन्ति प्राप्तये त्वत्कृपाया

मुरमथन ! बहून्येवाङ्ग ! वर्त्मानि नृनम् ।

तदिदमखिलमुच्चैर्दुष्करं हन्त साध्या

सैसुखमखिललोकैर्भक्तिरेकैव सा ते ॥ ३ ॥

शमयति भुवि पापान्येव संसारभाजां

न तु सुदृढतरां तां वासनां वैर्त्म सर्वम् ।

१. उडुपेन रागरतितीर्षपमया भक्तिमार्गकथनरूपाशक्यकार्यप्रवृत्तम्या-
स्पनो लोके परिहसनीयत्वं द्योत्यते. २. माथनक्रियाविशेषणमिदम्. ३. सर्व
वर्त्म भक्तिमार्गातिरिक्तं मार्गजातम्.

हरति तदुभयं यज्ञाक्तिरव्याहता त्व-
यथ सकलजनार्थ्या सैव निर्धूतशङ्कम् ॥ ४ ॥

अपि च परमवेद्यः कर्मणां चेतरेषा-
मिह भुवि सकलानां चाधिकारी मुरारे ! ।
सैममखिलजनैरप्यश्रमेणाच्युतानु-
ष्ठितिषु किमिह शक्यं भक्तिवत् त्वय्यनन्ते ॥ ५ ॥

निखिलभुवनबन्धो ! नाथ ! तत्रापि मुख्यं
तव चरितसुधायाः शश्वदाकर्णनं तत् ।
यैदिह परमनिच्छन्नप्यसौ हन्त देही
जगति भवति यस्माद् दूरितः सर्वपापैः ॥ ६ ॥

प्रियमिह रसनाया यन्न तद्रोगशान्त्यै
प्रभवति गदहारि स्वादुतां वा न धत्ते ।
प्रणुदति भुवि पापं रञ्जयन्ती हृदुच्चै-
स्तव चरितसुधा सा भेषजायेव दुग्धम् ॥ ७ ॥

तत्र चरितसुधाया धारया पूरणीये
सति सकलजनौघाः कर्णकूपे स्वकीये ।
तदहितकरणायेवोपलाभ्यां पिधानं
दधति भुवि किमर्थं कुण्डलाह्वायुताभ्याम् ॥ ८ ॥

त्रिपयमयदवाग्निज्वालाया पीडिताना-
मगणितबलकामक्रोधवैर्यदिदानाम् ।

१. पापतद्वापनाद्वयम्. २. अविशेषणेत्यर्थः. ३. आकर्णनम्.
४. अनिच्छया कुर्वन्नर्पात्यर्थः. ५. अगणितबलौ यौ कामक्रोधावेव वैरिणौ
ताभ्यामदिदानाम्

जननमरणरूपे सागरे मज्जतां हा
गतिरिह हि विना का त्वत्कथास्वादभाग्यात् ॥ ९ ॥

परिहरति च पापं हन्त तापत्रयं च
प्रदिशति भुवि सर्वं वाञ्छितं मानवानाम् ।
जनयति हृदि भक्तिं श्रीपते! त्वय्यसीमां
किमिह दिशति सौख्यं नो कथास्वादनं ते ॥ १० ॥

अनुदिनमवगाहैः पुण्यतीर्थेषु यद्वै
फलमलमुपभुङ्क्ते यत्तपोभिर्मखैर्वा ।
तदखिलमिह लोकस्त्वश्रमेणाश्नुतेऽसौ
सकृदपि तव गाथां कर्णयोगकलय्य ॥ ११ ॥

स्मरणानिरतपापव्यूहविच्छेदशौण्ड-
स्त्वमपि भुवनबन्धो! कीर्त्यसे यत्र शश्वत् ।
श्रवणपुटयुगल्या तुं समास्वाद्य गाथां
क इह न कृतकृत्यो जायते नाथ! मर्त्यः ॥ १२ ॥

जगति दनुजवैग्निन्! यः पुमानात्तमोदं
भैवति धृतरतीनां सज्जनानां समाजे ।
निशमयति न गाथां कीर्त्यमानां त्वर्द्धियां
न भवति बधिरो वै तत्समो हन्त नूनम् ॥ १३ ॥

अनिशमलमनर्थीघावहासत्प्रसङ्गान्
निशमयति कथां ते प्रोज्झ्य हा मन्दभाग्यः ।

सुमधुरिम बलादप्यर्पितं नाम हित्वा
पय इह परिखादत्युष्ट्रकः कण्टकान् द्राक् ॥ १४ ॥

१. गाथायाम्. २. त्वयि. ३. श.भनो मधुग्निना यम्य तत्.

अहह खलजनानां कर्णशूलायितैस्तैः
 परुषवचनजातैर्विक्षतं कर्णरन्ध्रम् ।
 यदि न हि तव गाथारूपपीयूषवृष्ट्या
 शिशिरयति विगर्ह्यः कः परैः स्यात् ततोऽपि ॥ १५ ॥
 नवरसपरिमिश्रैर्या त्वदीयापदानै-
 र्नेवनवमथ मोदं मानवानां विधत्ते ।
 दिनमनु तव गाथां तादृशीं साधु शृण्व-
 न्नपि ननु भुवि तृप्तिं कः प्रयातो मनीषी ॥ १६ ॥
 शुकभृगुसनकाद्या हन्त नैर्गुण्यसक्ता
 अपि जगति मुनीन्द्रा नाथ! यस्यां कथायाम् ।
 तव परमनुरक्तास्तूत्तमश्लोकलीला-
 विवाशितमतयोऽमी केन वैञ्छ्या न सा स्यात् ॥ १७ ॥
 धनतनयकलत्रागारबन्धून् निरस्या-
 पि च तृणवदरण्ये मौनिवृत्तिं श्रितानाम् ।
 विगलितममताहन्तादिद्रोपत्रजाना-
 मपि जनयति सक्तिं सा कथाधोरणी ते ॥ १८ ॥
 अखिलविषयजालावाङ्मुखा ये त्वजस्रं
 श्रुतियुगसुखदाभिस्तावकीभिः कथाभिः ।
 मुरमथन! नयन्तं कालमामोदभृम्ना
 परमसुकृतिनोऽमृतं नाथ! मन्यामहे तान् ॥ १९ ॥

१. इदं परुषवचनजातैर्गिल्यनेनान्वति. २. अन्यः. ३. अत्यर्थम्.
 ४. काम्या. ५. ममता ममेदमित्वाभिमानः. अहन्ताहङ्कारः.

तवगुणगणलीलाकीर्तनेषु प्रसक्ते-

ष्वथ विगलितदेहादिस्मृतिर्वीतलज्जः ।

हसति लपति गायत्युच्चकैः किञ्च नृत्य-

त्यलमाजित ! बतोन्मादीव हा लोकबाह्यः ॥ २० ॥

अमरपरिवृढत्वं वा रसायाः पतित्वं

कमलभवपदं वा योगसिद्धीश्च बह्वीः ।

तृणामिव हृदि मत्वा त्वत्कथायामजस्रं

मुरमथन ! रमन्ते साधवस्तद्रसज्ञाः ॥ २१ ॥

भवति हि भुवि सक्तिर्लौकिकेष्वत्र पुंसा-

र्मपि परमखिलानां भोगिशायिन् ! रसेषु ।

अमितसुकृतपुञ्जैरेव चालौकिके वै

कुंतुकमिह रसे त्वद्भक्तिरूपे समीयात् ॥ २२ ॥

जगति भवति विश्वेषां रमानां समूहेः

सुनियतमतितुच्छो यद्रमापेक्षयाहो ।

तमिह रसमवाप्तुं भक्तिमंज्ञं निर्पीया-

च्युत ! चरितसुधां ते कः पटुः स्तोत्रपुण्यः ॥ २३ ॥

यदि न बहति सर्वेभ्यो वरीयस्तरत्वं

मुरमथन ! रसेभ्यो भक्तिमंज्ञो रसोऽसौ ।

जहुरहह किमर्थं लिप्सया तस्य भृषा

धनमपि ननु राष्ट्रं चाथ भोगान् समस्तान् ॥ २४ ॥

१. भूमेः. २. अन्य अग्नित्यामित्यनेन सम्बन्धः. ३. अभिलाषः.

४. उपनमेत्. ५. अनिशयेन उरुत्वम्. भूयस्तरशब्दवच्च वरीयस्तरशब्दो बोध्यः.

वरद! जनपदे वा यत्र सङ्कीर्त्यते ते
 ननु चरितसुधा सा सादरं प्रत्यगारम् ।
 नरपतिरपि तत्रत्यः प्रजाश्चाथ सर्वाः
 सुनियतमनुभावात् पाविताः स्युर्हि तस्याः ॥ २५ ॥

अपि च भुवि पुमान् यः कारयत्युच्चकैस्ते
 मुरमथन! कथायाः कीर्तनं स्वीयगेहे ।
 निजपतिगुणलीलास्वादतुष्टाथ पद्मा
 तमिह बत विधत्ते सर्वसम्पत्समृद्धम् ॥ २६ ॥

बहुभिरिह तपोभिर्वष्मणः क्लेशसाध्यै-
 रपि बत पुरुषार्था येऽनवाप्या इमेऽपि ।
 दृढमिह वशगाः स्युर्लब्धभक्तेस्त्वयीशे
 किमुत भुवनबन्धो! सम्पदश्चञ्चलास्ताः ॥ २७ ॥

अघशमन! तथापि त्वत्पदे लब्धभक्ति-
 स्तृणामिव मनुते यत् सम्पदश्चाश्रमासाः ।
 तदिह न खलु चित्रं प्राप्य रत्नं त्वनर्घं
 क इव जगति काचं चेतनः श्रेद्दधीत ॥ २८ ॥

द्रढयति ननु भक्तिं तां जनानां कथा ते
 तव गुणगणलीलाभिर्जगन्मङ्गलाभिः ।
 मधुररसविमिश्रं भेषजं बालकानां
 कलयति गदशान्तिं यद्ददीशाश्रमेण ॥ २९ ॥

तत इह ननु मर्त्यैः सर्वथा सर्वकाले-
 ष्वपि भवमयसिन्धोः पाग्माप्तुं सयत्नैः ।

तव चरितसुधैवात्यन्तमास्वादनीया
निखिलविषयजालावाङ्मुखैः सान्द्रमोदम् ॥ ३० ॥

मुरमथन ! तैदर्थं तावकेष्वालयेषु
प्रतिदिनमथवाहो गेहसीम्नि स्वकीये ।

त्वधि रतहृदयेनेशेह भूमीसुरेणा-
च्युत ! पठनमघघ्नं कारयेत् त्वत्कथायाः ॥ ३१ ॥

सुरभिलसुमवृन्दैश्चाथ दीपैरनर्धै-
रपि परमुपहारैश्चाथ नानाप्रकारैः ।

मनसि सुदृढभक्त्या नाथ ! वर्या सपर्या
सविनयमतिवेलं कारयेत् पुस्तकस्य ॥ ३२ ॥

प्रतिदिनमपि दद्याच्छाकमूपादिमिश्रं
पुरुदधिघृतदुग्धं तण्डुलं चाथ तैस्मै ।

तव चरितसुधाया धारया श्रोतृकर्णा-
नजित ! ननु पुनानायादरेण द्विजाय ॥ ३३ ॥

अपि भवदवतारप्रष्टदिव्यप्रसङ्गे-
ष्वजित ! विरतिपूच्चैः स्कन्धकाध्याययोर्वा ।

मुरहर ! सविशेषं कारयेन्मण्डनानि
प्रचुरकदलिकाभिः पुष्पमालागणैश्च ॥ ३४ ॥

१. भगवत्कथाग्रन्थो यत्र येन यथा पठनीयः. ग्रन्थस्य पठिता पठनकार-
यिता श्रोता च यद्गुणक इष्यते. तदेतत् सर्वं सपरिकरमस्मात् पद्यात् प्रभृति
पञ्चत्रिंशता पद्यैः प्रतिपाद्यते. २. भवसिन्धुपारप्राप्त्यर्थम्. ३. त्वच्चरितपरस्य
भागवतादिग्रन्थस्य. ४. सपर्याकर्त्रे. ५. भवदवतारप्रष्टा भवदवतारमुखा
ये दिव्याः प्रशस्ताः प्रसङ्गा वाचनपर्यायप्रामाः प्रघट्टकास्तेषु. ६. अलङ्कारान्.
अर्थाच्चरितपठनधिष्ण्यस्य.

तदनु परिसमाप्तौ त्वत्कथाकीर्तनस्य
 प्रमुदितमतिरुच्चैर्भूसुराणां शुचीनाम् ।
 भुजगशयन! कुर्यात् तृप्तिमन्नेन तावत्
 सुरुचिभिरुपदंशैरन्वितेनादरेण ॥ ३५ ॥

द्विजमपि तव गाथावाचकं पूजयित्वा
 मलयजसुममाल्यैरर्घ्यपाद्यैश्च भक्त्या ।
 मुदितमजित! कुर्वन्तं नमेद् दक्षिणाभि-
 र्वसनवरदुकूलैर्वित्तशाठ्यं विनैव ॥ ३६ ॥

द्विजवर! वदनात् ते निस्सृतामद्य गाथां
 मुरमथितुरिहाकण्यारिम् जातः कृतार्थः ।
 इति मधुरवचोभिः प्रीणयेच्चैनमुच्चैः
 सविनयमथ वीतच्छद्मलेशं शुभार्थी ॥ ३७ ॥

तैदनु विरचयंस्तं साधुर्योनाधिरूढं
 द्विजमयि तव गाथावादिनं प्रीतिपूर्वम् ।
 विमलनिगमघोषेणाथ वादित्रनादै-
 रपि समममुमाशु प्रेषयेदस्य गेहम् ॥ ३८ ॥

भवति निगमविज्ञाग्रेगंगेऽथ द्विजन्मा
 विजयमथ नगन्द्रश्चाप्नुयाद्युद्धभूमौ ।
 द्रविणममितमाप्नोतीह वैश्यश्च भक्त्या
 तत्र चरितामिहाकण्याशु शूद्रोऽपि सौख्यम् ॥ ३९ ॥

१. शोभना रुचिर्भक्तिवृत्तां येषु तैः. २. धनलोभमित्यर्थः. ३. सु-
 रभिलसुमेत्यादिभिरनदन्तः श्लोकैः प्रतिपादितः पुस्तकतत्पठितृपूजाक्रमो वक्षिमहा-
 राजैरद्यापि प्रायेणानुवर्त्यते. ४. यानं शिविकादि.

इति सकृदपि यो वा नाथ ! मर्त्यः कथां ते
मिशमयति हृदम्भोजोल्लसद्भक्तिभूमा ।

स इह सकलबन्धो दूरितः सर्वपापै-

स्तव दयिततमश्च स्यादलं वीतशङ्कम् ॥ ४० ॥

यदि न भवति शक्तः कर्तुमेवं कथायाः

श्रवणमयि धनस्याभावतस्तर्हि मर्त्यः ।

मुरहर ! परमुच्चैर्हन्त यत्नेन गत्वा

सदासि ननु सतां तां शश्वदाकर्णयेत् ॥ ४१ ॥

अनुदिनमिह यावच्छक्ति पुष्पं फलं वा

सकुतुकमुपहारं कल्पयन् पुस्तकाय ।

स्फुरदुरुतरभक्त्या नातिदूरे च तिष्ठन्

मुकुलितकरयुग्मः स्यात् कथाकर्णनार्थी ॥ ४२ ॥

तुरगवदतिलोलं स्वं प्रकृत्यैव चेतां

वैशमलमुपनेतुं ज्ञानभाजाप्यशक्यम् ।

विषयविपिनमार्गात् सन्निवर्त्यातिवेलं

चरितानिशमने ते सक्तमुच्चैर्विदध्यात् ॥ ४३ ॥

पुनरतिविफलाभिः कण्ठशोषैकद्राभि-

मुरहर ! तव गाथाकर्णनाय प्रवृत्तः ।

न हि किमपि नयेत व्यर्थमेवात्र कालं

हहह कलुषवार्ताभिः परं लौकिकीभिः ॥ ४४ ॥

यदुदितमिह गाथावाचकेन द्विजेन

स्फुरदुरुतरभक्त्या तत् मदापाददीत ।

शमलशमनदक्षत्वत्कथावादिनं तं
 गुरुरयमिति सम्यङ् मानसे भावयेत ॥ ४५ ॥
 प्रकटयितुमपि स्वं शास्त्रवैदुष्यमद्धा
 सदसि समुपविष्टे माधव! श्रोतृवृन्दे ।
 न च किमपि विदध्याच्छुष्कवादं कथाया
 मुरहर! कथायित्रा न्यूनविद्येन वापि ॥ ४६ ॥
 अपि च मनुजबुद्ध्या यस्त्ववज्ञां विधत्ते
 भवति भवपरीतापौघविच्छेदशौण्डे ।
 बहुषु विरचितास्तास्तेऽवतारेषु लीला
 मुरमथन! निशम्य द्रागसौ नैरकः स्यात् ॥ ४७ ॥
 तत इह निखिलेशः श्रीहरिः शिष्टदुष्टा-
 वननिहतिविधानायावतीर्णो धरण्याम् ।
 इति दृढतरभक्त्या नाथ! तुष्येत् कथायां
 तव तु विगलदश्रुश्चाथ रोमाञ्चिताङ्गः ॥ ४८ ॥
 प्रकटितमपि भक्तेष्वन्वहं तेषु तेषु
 स्फुटमशरणबन्धो! ते दयालुत्वमुच्चैः ।
 श्रवणयुगलपात्र्या सम्यगास्वाद्य भक्तिं
 भवति निरुपधिं द्राग् विश्वमूर्तौ विदध्यात् ॥४९ ॥
 अपि परमितेरेभ्यो वर्णयंस्ताः कथास्ते
 जगदघहतिदक्षाः साधु कालं नयेत ।
 इति तव तु कथायामेव सक्तोऽत्र मन्यो
 विगलितविचिकित्सं मादमाप्नोत्यनन्तम् ॥ ५० ॥

अथ कथयितुमद्य प्रारभेऽहं गुणानां
समुदयमुचितं हि श्रीपते! श्रोतृवक्त्रोः ।
तव नतजनबन्धोर्नाथ! कारुण्यलेशा-
दिह निखिलजनानां ज्ञानदानप्रवीणात् ॥ ५१ ॥

यदि न भवति साम्यं श्रोतृवक्त्रोर्गुणानां
भवति न रसलब्धिस्तर्हि पाठे श्रुतौ वा ।
अजित! तत इहेष्टौ तौ समानौ गुणेन
त्वयि विधृतमनस्कौ त्वत्कथास्वादलोलौ ॥ ५२ ॥

इह हि जगति वक्त्रा ते कथायास्तु भूया-
दघशमनपराया नातिनीचोच्चशब्दः ।
न च वरद! विलुब्धो नाप्यसूयादिदुष्टो
न च पुनरलसो वा नाप्यहो क्रोधशाली ॥ ५३ ॥

न च भवितुमिहार्हत्येष योषाजितात्मा
न च विगततमोभिः साधुभिर्वैरकारी ।
न च मदकलुषीभूताशयो नाप्यदान्तो
न च कुटिलमतिर्वा नो नृशंसश्च जातु ॥ ५४ ॥

विरहित इह दोषैरीदृशैरीश! वक्त्रा
त्वयि दृढतमभक्त्या दृरिताशेषपापः ।
सुजनसदासि मोदादेत्य दिव्यासनस्थ-
स्तव महितंकथायाः प्रारभेताङ्ग! पाठम् ॥ ५५ ॥

मधुमथन! तथैवाद्यन्तानिष्टं तु पद्यं
वरद! तव कथायां स्कन्धकाध्याययोर्वै ।

सकुतुकामिह देव ! द्विः पठेत् सोऽथवा त्रिः

प्रणतिमथ विदध्यात् प्रच्छकः श्रावकश्च ॥ ५६ ॥

अजित ! गुणसमूहैरीदृशैरेव युक्त-

स्त्वयि रैतद्दमानी माधवाहेतुवादी ।

वरद ! तव कथायाः सारसंक्षेपदक्षो

भवति जगति मर्त्यः श्रोतृमुख्योऽत्र नूनम् ॥ ५७ ॥

य इह भवति वक्ता सात्त्विकः स प्रशस्तो

दनुजमथन ! मध्यो राजसस्तामसोऽन्यः ।

भवति ननु विभागः श्रोतुरप्येवमेव

त्रिदशनुत ! गुणानां भेदतस्तु त्रयाणाम् ॥ ५८ ॥

य इह जगति कृत्स्नं त्वत्कथायाः किलार्थं

स्वररसभ्रभावैरन्वितं सम्प्रकाश्य ।

स्फुटमहह सभायां श्रावयेद् वीतशङ्कं

स भवति किल मर्त्यः सात्त्विको नाथ ! वक्ता ॥ ५९ ॥

अपि सकलमजानंस्त्वत्कथायाः किलार्थं

स्फुटमधिकमनोज्ञेनान्वितं च स्वरेण ।

सदसि भकुतुकं यः श्रावयेदत्र मर्त्यः

स भवति ननु वक्ता राजसो वारिजाक्ष ! ॥ ६० ॥

तत्र चरितमुधाया यस्त्विहावुध्यमानः

किमपि मग्गसमर्थं निर्भग्ज्ञानहेतुम् ।

विरहितरसलेशं चास्फुटं श्रावयेद् वै

स भवति भुवि वक्ता तामसश्चाधमश्च ॥ ६१ ॥

मनसि सुदृढभक्त्या सर्वकर्माणि हित्वा
 परिलसदुरुमोदं यः पुमानार्त्तबन्धो ! ।
 निशमयति कथां ते दक्षिणां चेह दत्त्वा
 विधिवदजित ! स श्रोता स्मृतः सात्त्विकोऽसौ ॥ ६२ ॥

पुनरजित ! समोदं यः प्रमङ्गाच्छृणोति
 प्रविततभववाधाहारिणीं तां कथां ते ।
 तनुमपि च ददानो दक्षिणां वाचकाय
 स्मृत इह भुवि स श्रोता भृशं राजसोऽसौ ॥ ६३ ॥

विरहित इह भक्त्या कौतुकेनापि यो वा
 निशमयति कथां ते हेतुवाद्यर्थगर्ही ।
 अलसमातिरपीश ! क्रोधनो दक्षिणां वा
 दिशति भुवि न वा श्रोता भवेत् तामसोऽसौ ॥ ६४ ॥

अयमधमतमोऽपि श्रोतृषु त्वत्कथायाः
 फलमिह भुवि किञ्चित् प्राप्नुयात् तेऽनुभावात् ।
 कलशजलधितीरं संश्रितो दुग्धघ्निन्दोः
 कणमपि न किमाप्नोतीश ! लोके खलोऽपि ॥ ६५ ॥

मैरमथन ! पुराणानीह सन्त्येव युष्म-
 न्नवगुणगणलीलावर्णनैर्भासितानि ।
 जगति जयति तत्राप्यस्तपापं तु तद्भा-
 गवतमिह पुराणं यत् त्वैयैव प्रणीतम् ॥ ६६ ॥

१. निशमनक्रियाविशेषणमिदम्. २. इत आ शतकान्ताद् भागवत-
 पुराणस्य महिमोपश्लोक्यते. ३. व्यासरूपेणेत्यर्थः.

अमरविटापिनो वै वेदरूपस्य दिव्यं
 फलमिह शुकवक्रान्निस्सृतं तद् रसार्द्रम् ।
 श्रुतिपुटयुगलेन स्वैरमास्वाद्य तद्भा-
 गवतमयमजस्रं के न तुष्यन्ति सन्तः ॥ ६७ ॥

इह जगति बहून्येवाङ्ग! शास्त्राणि सन्ति
 स्फुटमहह विवादस्थानभूतानि किं तैः ।
 भवति भुवनबन्धौ भक्तिमाप्तुं विना भा-
 गवतमिह हि शास्त्रं स्यात् किमन्यत् समर्थम् ॥ ६८ ॥

अपिच जगति ये नामान्यशास्त्रेण तद्भा-
 गवतमिह हि शास्त्रं मन्वते हन्त तुल्यम् ।
 विगलितविचिकित्सं दैवमेवैषु भूयाद्
 विमुखमतिघनाज्ञानान्धकारावृतेषु ॥ ६९ ॥

प्रचुरदुरितपङ्केनाविलेऽस्मिन् कलौ भा-
 गवतमिह यदि स्यान्नो सतां तापहारी ।
 गतिरथ भुवि पुंसां का भवेन्नष्टदृष्टे-
 रिव वनभुवि रात्रौ रिक्तसार्थस्य सद्यः ॥ ७० ॥

असुलभमिह यत्नान्मर्त्यजन्माधिगम्या-
 प्यजित! जगति ये वा मानवाः पापभाजः ।
 दिवसमिह नयन्त्यास्वादलेशं विना भा-
 गवतमयमुधायस्तज्जनिर्हा वृथैव ॥ ७१ ॥

यदिह भुवि जनानां वाञ्छितं देव! कृत्स्नं
 दिशति च दृढभक्तिं त्वय्यशेषाधिनाथे ।

१. त्वयि. २. भवनं कविराशास्ते मन्वानानामाक्रोशार्थम्.

तदयि बत विनिन्दन्त्यत्र ये वा पुनर्भा-
 गवतमहह हेया दूरतस्ते विशङ्कम् ॥ ७२ ॥
 त्रिदिवभुवि यथा वा निर्जराणां महेन्द्रो
 नभसि ननु यथा वा तारकाणां हिमांशुः ।
 सुरसरिदपि यद्वन्निस्रगानां तथा भा-
 गवतमपि पुराणानां निकामं वरेण्यम् ॥ ७३ ॥
 सुरभिरपि च यद्वद् विश्वमूर्ते! पशूनां
 मुरमथन! तिथीनां यद्वदेकादशी च ।
 श्रुतिमय इह यद्वत् पक्षभाजां सुपर्णां
 भवति ननु पुराणानां तथेदं वरेण्यम् ॥ ७४ ॥
 सकलनिगमवेदान्तागमेष्वद्वितीयो-
 ऽप्यविहतधिषणो वा सर्वशास्त्रेषु विद्वान् ।
 मनुज इह मुरारे! त्वत्प्रसादं विना भा-
 गवतनिहितमर्थं नैव जानाति गूढम् ॥ ७५ ॥
 अपिच भुवि पुमांस्तत्पाठगोष्ठ्यां तु यो वा
 प्रकटयति विभुत्वं वावलेपं दुगत्सा ।
 ध्रुवमिह हि मनुष्यास्तस्य सम्पर्कभाजो-
 ऽप्यलमघसमुदायस्यास्पदत्वं व्रजन्ति ॥ ७६ ॥
 प्रथम इह तथैवास्य द्वितीयश्च पादौ
 भवति ननु तृतीयो वै चतुर्थस्तथोरुः ।
 स्मृत इह किल नाभिः पञ्चमश्चाथ षष्ठो
 हृदयमपि च बाहू सप्तमश्चाष्टमश्च ॥ ७७ ॥

नवम इह तदीयः कण्ठदेशस्तथास्यं
 भवति हि दशमोऽस्य त्वत्कलीलारसार्द्रः ।
 निटिलतटमपि स्यात् तद्वदेकादशो द्वा-
 दश इह हि शिखा स्यात् स्कन्ध ईशास्य शौरे ! ॥ ७८ ॥
 इति खलु पृथगङ्गैः स्कन्धरूपैस्तु तैर्द्वा-
 दशभिरपि समेतोऽयं पुराणावतंसः ।
 कृत इह भवतैव व्यासरूपेण भक्तिं
 जनयितुमयि पुंसां भूयसे श्रेयसे स्यात् ॥ ७९ ॥
 अथ फणिवरशायिन् ! साधवो नैव के के
 भवति धृतमनस्कास्त्वेतदाकर्ण्य सद्यः ।
 हृदि जनितविगगज्ञानभक्तिप्रकर्षा-
 स्तव ननु ऋषयासा मोदभारं त्वपारम् ॥ ८० ॥
 भुजविधृतरथाङ्गेनालमङ्गुष्ठमात्रे-
 ण हि ननु भवता द्रांण्यस्त्रतो मातृगर्भे ।
 अत्रित इह पुग यः सौऽथ जातोऽन्ववायं
 भुवनविदितमुच्चैर्मण्डयन् पाण्डवानाम् ॥ ८१ ॥
 परित इह वैलन्तं गर्भदेशे भवन्तं
 त्वकलयदिति वाहो तत्र दृष्टेन तुल्यः ।
 क इति भुवि परीक्षेतति वा धर्मजस्तं
 समतनुत परीक्षित्संज्ञकं साधु पौत्रम् ॥ ८२ ॥

१. त्वयि. २. नैवामा इति सम्बन्धः, किन्तु प्राप्ता एवेत्यर्थः. ३.
 रक्षितः. ४. परीक्षित्. ५. सञ्चरन्तम्. स्फायादिति वत् परस्मैपदम्. ६.
 परीक्षेत्यर्थः. ७. आहो इति पक्षान्तरे. ८. एवं चोभयथा परीक्षिच्छ-
 ब्दो व्युत्पादितो भवति 'गर्भे परितश्चरन्तं कृष्णमैक्षत' इति. 'गर्भहृष्टदेवसंवादी
 क इति भुवि परीक्षेत' इति च.

तदनु ननु विवृद्धं पूर्वपक्षेन्दुवत् तं
वयसि समुचिते प्राप्तेऽथ राज्येऽभिषिक्तम् ।

व्यतनुत हृदि वात्सल्यान्वितश्चाजमीढ-
श्चतुरुदाधिपरीतां सोऽपि भूमिं शशास ॥ ८३ ॥

अथ परमुपयेमे तामिरावत्यभिख्यां
नरपतितिलकोऽसावुत्तरस्येश ! पुत्रीम् ।

पुनरिह जनयामासाथ तस्यां तनूजां-
श्चतुर इह मनोज्ञानात्मतुल्यान् मुरारे ! ॥ ८४ ॥

नरपतिरपि सोऽयं तं कृपाचार्यमद्धा
निजगुरुमथ कृत्वा जाह्नवीतीरदेशे ।

भवति विधृतचेतास्त्वाजहाराश्वमेध-
त्रितयमलमकामः सर्वसम्पत्समृद्धः ॥ ८५ ॥

तदनु स तु निशम्य स्वीयराज्ये प्रविष्टं
कलिमहह विजेतुं तं विनिश्चित्य बाढम् ।

असिततुरगयुक्तं स्यन्दनं स्वं मृगेन्द्र-
ध्वजयुजमधिरूढो दिग्विजित्यै प्रतग्धे ॥ ८६ ॥

अथ मुरहर ! जित्वा मङ्क्षु भद्राश्रकादीन्
बैलिमपि जगृहेऽसौ नाथ ! तेभ्यो महात्मा ।

अपिच स तु माहिम्नो गायकान् वै स्वकेपां
तव च धनसमृद्धान् व्यातनोद् भक्तिशाली ॥ ८७ ॥

इति खलु नरपालो दिग्जयोत्कः स धर्मं
वृषतनुमपि पृथ्वी देव ! गोरूपयुक्ताम् ।

अकरुणामिह पञ्चां हन्यमानावपश्य-

न्निरवधि कलिनाहो शूद्ररूपेण दीनौ ॥ ८८ ॥

अभयमथ वचोभिः सान्त्वपूर्वैः स तौभ्यां

नृपतिरिह वितीर्य श्रीश! हन्तुं कलिं तम् ।

विधृतमतिरासिं द्रागाददे यावदेषो-

ऽच्युत! शरणमुपागात् तावदेतं स भीतः ॥ ८९ ॥

सपदि स शरणप्राप्तावने बद्धदीक्षः

स्ववसतिपदमुच्चैर्याचमानाय तस्मै ।

नृपतिरथ वितीर्य द्यूतहेमाङ्गनाद्यं

पैदमपि गमयामासाशु राष्ट्राञ्जिजात् तम् ॥ ९० ॥

वृषतनुमपि धर्मं सत्यरूपैकपादं

त्रिभिरहह तपशशौचानुकम्पामयैस्तैः ।

नृपतिरथ स पादैर्योजयित्वा विधाय

क्षितिमपि गतखेदां पालयामास कृत्स्नाम् ॥ ९१ ॥

तदनु स तु कदाचित् स्वैरमाखेटैःसक्तः

करकलितशगमः पर्यटन् काननान्तम् ।

अरुणकिरणतप्तः क्षुत्पिपासाकुलो ह्य-

ङ्गिरस इह महर्षेराश्रमं सञ्जगाम ॥ ९२ ॥

मुनिमहह समाधौ सुस्थितं मीलिताक्षं

नरपतिरथ दृष्ट्वा तत्र तोयं ययाचे ।

१. दीधान्वर्थे विशेषणमिदम्. २. पृथ्वीधर्माभ्याम्. ३. वासस्थानमित्यर्थः. ४. मृगयापरः.

स तु भवति परात्मन् ! न्यस्तचेतास्तदानीं
 किमपि न गिरमेतस्याशृणोद् भूमिभर्तुः ॥ ९३ ॥
 हृदि समुदितमन्युस्तावदेवैर्ष्यं कोट्या
 धनुष इह गतासुं व्यालमस्यांसदेशे ।
 नरपतिरपि निक्षिप्याशु यातः पुंरि स्वा-
 मवमतमहह स्वं मन्यमानो नितान्तम् ॥ ९४ ॥
 तनय इह महर्षेस्तस्य शृङ्गीति नाम्ना
 विरचितमपराधं वीक्ष्य राज्ञा स्वताते ।
 इत इह दिवसे वै सप्तमे तक्षकोऽमुं
 दशतु विनयहीनं चेति कोपाच्छशाप ॥ ९५ ॥
 नरपतिरपि शापं तन्निशम्यायमद्धा
 धनतनयकलत्रागारराष्ट्रादिषु द्राक् ।
 स्फुटमुदितविरागः स्वीयपुत्रे न्यधात् स्वं
 धृतसुविमलबोधो राज्यभारं महात्मा ॥ ९६ ॥
 अथ नृपतिरसौ प्रायोपवेशातिमिच्छं-
 स्तदभुवमभिसम्प्राप्याशु जह्मोः सुतायाः ।
 अखिलविषयवाञ्छां दूरतो हन्त हित्वा
 न्यत्रसदयि गुणास्वादकैकबद्धस्पृहस्ते ॥ ९७ ॥
 तदनु समाभिजग्मुस्तत्र विश्वं पुनाना
 मुरमथन ! मुनीन्द्रा नारदाद्यास्तदानीम् ।
 त इह भवति भक्तिं तस्य दृष्ट्वातिमात्रं
 प्रमुदितमनसस्तं नाथ ! शश्याधिरेऽलम् ॥ ९८ ॥

अजित! तदनु तत्रोपागमद् व्यासपुत्रो
 झटिति सकलसन्देहापनोदैकदक्षः ।
 नृपतिरपि च तस्यैवास्यपङ्केरुहाद् भ्रा-
 गवतमिह निर्णीय प्राप मुक्तिं सुखेन ॥ ९९ ॥

तत इह विपुलाधिव्याधिकल्लोलभाजो
 घनतरभवसिन्धोः पारसम्प्राप्तिलोलैः ।
 विरहितविषयेच्छालेशमम्भोजनाभा-
 च्युत! चरितसुधैवास्वादनीया त्वदीया ॥ १०० ॥

इति स्वातिश्रीरामवर्मवञ्चिमहाराजविरचितायां भक्तिमञ्जरीं
 पञ्चमशतकम् ।

अथ षष्ठशतकम् ।

अथाहं श्रीभूमीरमण! कथयाम्यद्य किमपि
 द्वितीयां त्वन्नाम्नामघशमनसङ्कीर्तनमयीम् ।
 मुराराते! भक्तिं तत्र करुणयैवानतजन-
 स्फुटाज्ञानध्वान्तप्रकरहरणैकप्रथितया ॥ १ ॥
 अमेयं लोकेऽस्मिन् रसभरमवाप्नोति हि पुमान्
 जैपाद्येष्वेकस्मिन्नपि वरद्! ते नाम्नि कथिते ।
 रसाभिज्ञा नाम्नां यदि भवति जिह्वात्र न नृणां
 रैसज्ञाख्यामन्वर्थयितुमथ शक्ता कथमसौ ॥ २ ॥

१. भागवतस्य मकरन्दरूपत्वं गम्यम्. २. जपहोमादिषु. ३. र-
 मज्ञेति नामधेयम्.

फलादीन्यास्वाद्याच्युत! सुमधुराणीह भुवने
 समत्वं ह्यध्यस्यत्यथ यदमृतेनैषु मनुजः ।
 मुराराते! शार्ङ्गान्नियमतिशयोक्तिस्तदमृतं
 त्वसौ साक्ष्यन्नाम्नां कलयति तवास्वादनवशात् ॥ ३ ॥
 रमाजाने! यस्मिन् न हि भवति तृप्तिस्तनुभृतां
 तथाभूतं वस्तु त्रिजगति न खल्वस्ति किमपि ।•
 त्वदीयानां नाम्नां मुरहर! समास्वादनविधौ
 मुनीन्द्रा अप्यापुः किमपि न हि तृप्तिं शुकमुखाः ॥ ४ ॥
 अघानां विच्छित्त्यै मुरमथन! यत्नं विदधतां
 तपोभिः संवीक्ष्य श्रममयि जनानां करुणया ।
 त्वयैवायं सन्दर्शित उचितमार्गो ननु सतां
 त्वदीयानां नाम्नां सुगम इह सङ्कीर्त्तनमयः ॥ ५ ॥
 यथा माता स्वेषामहह गदशान्तिं तनुभुवां
 विधातुं भैषज्येन हि सुमधुरेणैव यतते ।
 तथा पुंसां पापान्यथ शमयितुं त्वत्प्रकटिते
 ह्यहो मार्गे सक्तिं क इह न विदध्यादज! सुधीः ॥ ६ ॥
 गुणस्तावन्नैसर्गिक इह मुरारे! मुखरता
 रसज्ञायाः पुंसां गलितविचिकित्सं यदि तदा ।
 असद्वादेभ्यस्तां कथमपि निवर्त्याच्युत! कुतो
 भवन्नामासक्तां न हि विदधते हन्त मनुजाः ॥ ७ ॥
 रसेभ्यः सर्वेभ्योऽप्ययि बत वरिष्ठे हि मधुरे
 रसे जिह्वा प्रीतिं रचयति समस्तस्य जगतः ।

सुधाधारातोऽप्यच्युत ! सुमधुरे नामपटली-

समास्वादे सक्तिं तव न दधते भाग्यरहिताः ॥ ८ ॥

सहस्राणां नाम्नां ननु जगदघध्वंसनकृतां

क्षणार्धं त्वेकस्मिन्नपि बत गृहीते रसनया ।

कृतार्थत्वं प्राप्नोत्यलमिह शरीरी किमु पुन-

• हेरे तेषामेवानुदिनामिह सङ्कीर्तनपरः ॥ ९ ॥

तथा सद्रत्नौघैरपि विजितसप्ताश्वरुचिभिः

कृता कण्ठासक्ता स्रगिह मनुजं भूषयति नो ।

यथा माला नाम्नामघशमन ! कण्ठाभरणतां

प्रपन्ना ते श्रीमन्निरुपमकृपापूरजलधेः ॥ १० ॥

निदानत्वं प्राप्तैरनुदिनमनर्थस्य वचनै-

र्नयन् सर्वं कालं क्षणमिह भवन्नामकथनात् ।

कथं धौताघः स्यादिति मम न सन्देहकणिका

कणो वा कस्तूर्या हरति ननु दुर्गन्धमतुलम् ॥ ११ ॥

स्फुलिङ्गः सूक्ष्मो वा दहति हि यथा तूलनिवहं

परं तीव्रान् रोगान् हरति च यथैवौषधमहो ।

यथा ध्वान्तं शान्तिं नयति गुरु बालो दिनमाणि-

स्तथा पापव्रातं हरति भुवि नामैकमपि ते ॥ १२ ॥

स वै स्नातस्तीर्थेष्वघशमन ! सर्वेषु मनुजः

स यज्ञेष्वद्वा दीक्षित इह हि सर्वेषु विधिवत् ।

१. वाशब्दोऽप्यर्थं दृष्टान्ते वा. २. अत्रापि सूक्ष्मपदं विपरिणामेन सम्बध्यते.

यदीये जिह्वाग्रे ननु दनुजवैरिन्ननुदिनं
 निरस्ताशेषाघं परिलसति नामैकमपि ते ॥ १३ ॥
 अधर्माणां मुख्यास्पदमिति निकामं भुवि सतां
 विनिन्दापात्रत्वं परमनुभवन्नप्यथ कलिः ।
 प्रसूते सर्वार्थान् वरद ! तत्र नामग्रहणतो
 यतो ग्राह्यस्तस्मादजनि जगदाराध्य ! नितराम् ॥ १४ ॥
 भजन्ते त्वां मर्त्या मुरहर ! तपोभिः कृतयुगे
 यजन्ते त्रेतायामथ मखवरैर्भूरिफलदैः ।
 निषेवन्ते त्वां द्वापर इह हि तन्त्रोक्तविधिना
 कलौ नाम्नां सङ्कीर्तनमपि समाश्रित्य सुधियः ॥ १५ ॥
 समुद्भूता मर्त्या मुरहर ! कृतादिष्वपि युगे-
 ष्वहो यस्य प्राप्त्यै जनिमहह वाञ्छन्ति हि कलौ ।
 अथास्य त्वन्नामास्वदनमयपुण्यस्य हि तुलां
 समारोढुं शौरे ! किमिह भुवि वस्तु प्रभवति ॥ १६ ॥
 अशक्तानां लोके चरितुमज ! कर्माणि विमला-
 न्यहो वेदोक्तान्युद्भूटदुरितशान्त्यै मधुरिपो ! ।
 परं शूद्रादीनमपि कुशलदोऽसौ विजयते
 स्फुटं नामास्वादस्तत्र कृपणलोकैकसुहृदः ॥ १७ ॥
 अथाध्येतुं वेदान् मुरहर ! पडङ्गैरपि युतां-
 स्तथाग्निष्टोमादीनपि ननु विधातुं भुवि मखान् ।

१. 'कृते यद् ध्यायतो विष्णुं त्रेतायां यजतो मखैः । द्वापरे परिचर्यायां कलौ तद्भरिर्कीर्तनात् ॥' इति भागवतम्.

परं कालो निर्दिष्ट इह हि महद्भिस्तव रमा-
पते! नामास्वादस्त्वज! सकलकालेषु विहितः ॥ १८ ॥

अमुक्त्वा भुक्त्वा वा फणिशयन! संस्नाय विधिवत्
त्वथास्नात्वा तिष्ठन्नत ननु शयानोऽप्यथ नरः ।
मुरारे! गृह्णीयात् त्रिभुवनगताघौघशमने
सुनिष्णातं नाम्नां समुदयमशङ्कं तव भृशम् ॥ १९ ॥

सलीलं सल्लोपादिषु च सवयस्कैरपि जनै-
स्तथैवैकान्ते वा सदसि गमनायानसमये ।
सुधाधारासारस्मयभरनिरासैकनिपुणं
हरे! नामोच्चार्य तव रहितसन्देहमनिशम् ॥ २० ॥

अबुद्ध्या देवानुष्ठितमिह हि कर्मैकमपि न
व्रजेदम्भोजाक्ष! त्रिजगति च साफल्यममलम् ।
भवन्नामास्वादस्त्वथ पुनरबुद्ध्यापि रचितः
फलप्राप्त्यै हेतुर्भवति जगदाराध्य! भविनाम् ॥ २१ ॥

इहाज्ञात्वा ज्ञात्वापिच गुरुरुजा पीडिततनु-
र्यथा मर्त्यो दिव्यौषधमथ समास्वाद्य सहसा ।
भवेन्मुक्तो गेगैर्मुग्धर! तथा नामपटली-
समास्वादस्त्वत्को दिशति शैमबुद्ध्यापि रचितः ॥ २२ ॥

तथा सैङ्केतार्थं विशदमपह्नामार्थमपि वा
पुनर्नमोक्त्या वा वग्द! तव नामावलिरहो ।

१. गतागतकाले. २. शं मुखम्. ३. 'साङ्केत्यं पारिहास्यं वा स्तोत्रं हेलनमेव वा । वैकुण्ठनामग्रहणमशेषाघहरं विदुः ॥' (भाग. ६. २.)

गृहीता मर्त्यानामपहरति पापं किमु पुन-
 र्मनस्स्फूर्जद्भक्त्या भुजगवरशाथिन् ! निगदिता ॥ २३ ॥
 मुरारे ! यत्नेनाप्यहह महता हि त्वदितरान्
 सुरानाराध्यायं भवति विफलोद्योग इह वै ।
 मनुष्यस्त्वं तु श्रीरमण ! निजनिन्दापरगिरा-
 मपि स्फीतं श्रेयो दिशसि करुणाभारजलधे ! ॥ २४ ॥
 अशाम्यद्रोगाधिप्रसभशिथिलीभूतहृदयो
 वियुक्तो हन्त स्वैरपि खलु सुहृद्भिश्च विजने ।
 वने तिष्ठन् मर्त्यः सकृदपि भवन्नाम कलयन्
 भवेन्मुक्तो नूनं सकलकदनैः पूर्वमुदितैः ॥ २५ ॥
 सपत्नैरत्युग्रायुधपरिलसद्वाहुभिरलम्
 परीतो वा युद्धाङ्गणभुवि सहायैर्विगहितः ।
 पुनश्चोरैर्व्याघ्रादिभिरपि तथाभिद्रुत इहा-
 लपंस्ते नामानि व्रजति मनुजो नैव विपदम् ॥ २६ ॥
 तथा राज्ञा प्रोद्यन्निरवधिकरोपान्धमनसा
 निहन्तुं चाज्ञसोऽप्युरुभयदकारागृहगतः ।
 अपारे मज्जन्त्यामपिच जलधौ नावि तरसा
 जपंस्ते नामान्यच्युत ! शुचमवाप्नोति न पुमान् ॥ २७ ॥
 सपुत्रः पुत्रार्थी भवति नरपालोऽतिमहित-
 स्तथा राष्ट्रार्थी माधव ! ननु सुखार्थी सुखयुतः ।
 यशस्वी तल्लिप्सुर्भवति सुकृतेच्छुश्च सुकृती
 न किं किं वा दद्याच्छुभमहह ते नाममहिमा ॥ २८ ॥

१. तथा च त्वागनुपासीनो मनुष्यो गृह इति तात्पर्यम्.

प्रभावेन श्रीमन्नपिच तव नाम्नामिह नरो
 दरिद्रोऽपि स्याद् यक्षपतिसदृशैश्वर्यनिलयः ।
 तथा मन्दप्रज्ञोऽपिच भवति वाचस्पतिसमो
 मुरारे! किं प्राप्यं कुशलमिह मर्त्यैः परमितः ॥ २९ ॥

बहूक्त्या किं संमोचयितुमिह लोके जनमसुं
 विपद्भ्यः सर्वाभ्यस्त्वपिच कुशलं दातुमतुलम् ।
 न दक्षस्त्वन्नामामृतरससमास्वादनसुखात्
 परो मार्गो यत् तन्मतिरिह विधेया हि सकलैः ॥ ३० ॥

समस्तापहृरीकरणपटुतैकाधिवसतिं
 तथा सीमार्तीतप्रचुरसुखविश्राणनपराम् ।
 इमां त्वन्नामालीमयनवसुधासान्द्रलहरीं
 कथं शक्नोत्यास्वादयितुमवनां भाग्यरहितः ॥ ३१ ॥

रसज्ञायास्तृप्तिं दिनमनु सुधांशोरयि हरे!
 करेभ्यश्च्योतन्त्या दिवि विरचयन्तोऽपि सुधया ।
 अमर्त्यास्त्वन्नामास्वदननिरतेष्वीश! दधते
 यदीर्ष्यां तैत्तुल्यं किमिह तदहो सर्वसुखदम् ॥ ३२ ॥

सुखावासिलोके न भवति विनैव श्रमलवं
 जनानामित्यास्तां वरद! भुवि वार्त्ता मधुरिपो!
 सुखेनैवावाप्तुं सुखमयि मनोवागविषयं
 पटुर्मार्गो राजलयमिह भवत्कीर्त्तनमयः ॥ ३३ ॥

अटन् स्नातुं तीर्थेष्वखिलदुर्गितध्वंसिषु नगे
 त्रैतैर्वा भूयोभिः परमकठिनैः कर्शिततनुः ।

१. यक्षपतिः कुबेरः. २. त्वन्नामाम्वादनतुल्यम्.

सुखं यद्वै भुङ्क्ते तदिह हि विनैव श्रमलवं
 भवन्नामास्वादे निरतहृदयो हन्त लभते ॥ ३४
 अकाराद्यैर्वर्णैः परिणतशरीरा सुविमला
 गिरां देवी भर्त्रा कमलजनुपा सत्यभुवने ।
 स्थिता सार्धं पद्मासनभुवि तथा नो सकुतुका
 यथा त्वन्नामत्वं विबुधरमनाग्रेषु गमिता ॥ ३५ ॥
 यथा चेतोरम्यं वहति ननु माधुर्यमधिकं
 समत्वं सर्वत्रापि च वरद ! खण्डस्य शकलः ।
 तथा त्वन्नाम्नामच्युत ! ननु सहस्रं मधुरिपो !
 मिथः किञ्चोत्कर्षं विगतविचिकित्मं कलयति ॥ ३६ ॥
 मुराराते ! तेष्वप्यहिशयन ! नामस्वयि तव
 स्फुटं नामानि द्वादश वरद ! मुख्यानि भगवन् ! ।
 अथैतेषां सङ्कीर्तनधृतर्तेर्भाग्यमाहिमा
 परं पौरं वाचां व्रजति न हि कस्यात्र विदुषः ॥ ३७ ॥
 अपि श्रीगोपीचन्दनतिलकमन्धारणमहो
 भवन्नामान्येतान्यनवरतमुच्चार्य कलयेत् । .
 तथैवार्चायां ते दृढदुरितशान्त्यै निजहृदि
 स्फुरद्भक्तयुन्मेषं सरसमुपयुञ्जीत च नरः ॥ ३८ ॥
 अथैतेष्वेकं द्वादशमु तव नामस्वयि पुमान्
 जपेल्लब्ध्वाचार्यादिह नियमनिष्ठः प्रतिदिनम् ।

१. तुल्यास्वादविषयत्वम्. २. माधुर्यं समत्वं च वहतीत्यर्थः. ३.
 अगोचरम्. ४. द्वादश.

न सङ्ख्यान्वूनत्वं मुरहर! कदापीह रचये-
जपन्नाधिक्येन त्वथ फलमवाप्नोति बहुलम् ॥ ३९ ॥

मुरारे! यो मर्त्यो नियममिममौजन्ममवनौ
दृढं धत्ते भक्त्या भवति करुणापूरजलधौ ।
स वै पूज्यो भूत्वा भुवि दिवि मनुष्यैरपि सुरै-
रपारं प्राप्नोति त्रिभुवनपते! शर्म नियतम् ॥ ४० ॥

वदामि श्रीजाने! किमपि जपमालाथ मनुजै-
विधेया कैः कैर्वस्तुभिरिति च संक्षिप्य सहसा ।
फलं चावाप्यं तद्विरचितजपेनापि च पृथग्
यथाशक्त्यद्याहं त्रिभुवनजनस्तुत्यमाहिमन्! ॥ ४१ ॥

विधेया शङ्खैर्वा मुरमथन! रौप्येण च पुन-
स्तथा च स्वर्णनोरगशयन! भो निम्बजफलैः ।
तथा पद्माक्षैर्वा मणिभिरपि वा विद्रुमगणैः
पुनर्मुक्ताभिर्वा वरद! जपमाला हि मनुजैः ॥ ४२ ॥

प्रकुर्यादत्राष्टोत्तरशतमयीं वा ननु पुमान्
जपार्थं मालां ते मधुमथन! नाम्नामघभिदाम् ।
तदर्धं पादं वा पुनरहह कुर्वन्निह ततोऽ-
प्यलं न्यूनां विन्दत्यजित! न फलं तज्जपभवम् ॥ ४३ ॥

जपन्तीशाङ्गुल्या व्रजति फलमेकं पुनरहो
जपन् रेखाभिर्वै भजति हि फलं चाष्टगुणितम् ।
तथाप्नोतीशाच्छस्फटिकमणिभिश्चायुतमहो
पुनर्लक्षं मुक्तामणिभिर्गपि मर्त्यस्त्वयि रतः ॥ ४४ ॥

१. जन्मनः प्रभृति. अनश्च (१-४-१०८) इति टच्.

तथा पद्माक्षैर्वै भजति दशलक्षं पुनरहो
 फलं कोटिं हेम्ना वरद! रचितैरीश! मणिभिः ।
 अनन्तं वै भुङ्क्ते फलमयि जपन्तीश! तुलसी-
 मणिव्रातैर्भक्त्या भुजगशयन! त्वत्प्रियतमैः ॥ ४५ ॥
 भवद्भक्ताग्रयत्वं प्रकटयितुमन्येभ्य इह वै
 जनेभ्यो व्रूते चेदिह हि जपसङ्ख्यां विरचिताम् ।
 फलं नो विन्देताच्युत! ननु ततो जानुचिदपि
 प्रकाश्या नो कस्मैचिदपि जपसङ्ख्यात्र सुधिया ॥ ४६ ॥
 नृणां भुक्तिं मुक्तिं वितरति भवन्नामपटली-
 समास्वादो निस्संशयमयि तथाप्यत्र मनुजः ।
 अकामं त्वन्नामान्यघशमन! सङ्कीर्त्य भुवने
 फलं भुङ्क्तेऽनन्तं तत्र करुणया कैटभरिपो! ॥ ४७ ॥
 मुरारे! त्वन्नामस्वपि च भुवने द्वादशसु तद्-
 वरीयः श्रीनारायण इति हि नामाघशमनम् ।
 जपन्नेतन्नित्यं प्रणवनतियुक्तं ननु पुमान्
 प्रसादेन श्रीमंस्तव सुखमवाप्नोत्यनुपमम् ॥ ४८ ॥
 य इत्थं भक्त्या त्वय्यखिलजगदीशेऽनवरतं
 नयत्यद्धा कालं वरद! तव नामानि कलयन् ।
 यमं वा तद्भृत्यान् प्रतिभयतराकारसहितान्
 न पश्येत् स्वप्नेऽपि प्रशमितसमस्ताघनिकरः ॥ ४९ ॥
 असद्वृत्तो नाचिः शठमतिरतीवालयमतम-
 स्तथा कामक्रोधाकुलितहृदयो वात्र मनुजः ।

लपन्नन्ते नारायण इति हि नामातिशुभदं
 निरस्ताधिवातं व्रजति ननु कैवल्यममलम् ॥ ५० ॥
 अभूत् कन्याकुञ्जे मुरहर! पुराजामिल इति
 श्रुतो विप्रः कोऽप्यागमनिगमवित् साधुचरितः ।
 वहन् भक्तिं पित्रोरथ समाधिकां सुस्थिरमतिः
 स्वधर्मे निर्दोषे प्रतिदिनमपि श्रुत्यभिहिते ॥ ५१ ॥
 अथ प्राप्ते श्रीमन्! वयासि तु विवाहार्थमुचिते
 सवर्णां चागर्ह्यां स पुनरुपयेमे ननु सतीम् ।
 तया साकं चाखण्डितमिह वितन्वन् सुरमही-
 सुरार्त्तानां पूजामनयदथ कालं कमपि सः ॥ ५२ ॥
 कदाचिद्यातोऽसौ वनमथ निदेशान्निजपितुः
 समानेतुं विप्रो ननु कुशपलाशादि सहसा ।
 निवृत्तो नेत्राभ्यामकलयदलज्जां तु कुलटां
 ततः काञ्चिन्मूर्तामिव विपदमग्रे पथि निजाम् ॥ ५३ ॥
 मदोन्मत्ता धृष्टा मुहुरपि पदन्यासविषये
 चलन्ती चान्यत्तं किमपि निगदन्ती च वचनम् ।
 हसन्ती सा चाकारणमहह शूद्रेण सहिता
 स्वतुल्येनोपान्तं त्वरितमियमापास्य कुलटा ॥ ५४ ॥
 विधातुं मग्नं तं कलुपनिरयावर्तकुहरे
 गलासज्जत्पाशायितानिजमुजायुग्मलतया ।
 समाश्लिष्टः सोऽयं द्विज इह तया धीरमतिर-
 प्यशक्तोऽभूत् कामाशुगविवशतां सोढुमामिताम् ॥ ५५ ॥

१. वितननक्रियाविशेषणमिदम्. २. अकस्मात्.

ततो भ्रश्यत्तेजाः सकलसुगुणैश्चाथ रहितः
 स्वधर्मे वा निष्ठाविग्रहितमतिः पापवसतिः ।
 सतां हेयश्चासीदहह सहसैवैष भुवने
 न दुस्सङ्गः कं कं नयति विपदं वा तनुभृतम् ॥ ५६ ॥
 अनाथौ जीर्णाङ्गौ सुबहु जरया हन्त पितरौ
 समुत्सृज्याकाण्डे सपदि दयितां स्वां च युवतिं ।
 महापापिष्ठाया अहह कुलटाया निवसने
 स निन्ये कालं स्वं सततमपि दौवारिक इव ॥ ५७ ॥
 वियुज्यन्ते यद्वज्जगति धनहीनस्य शनकैः
 सकाशात् पुंसो वै नियतमिह भृत्याश्च सुहृदः ।
 तथा विप्रादस्मात् कुटिलकुलटामङ्गमजुपो
 गुणाः सर्वे याताः क्रमश इह लोपं विधिवशात् ॥ ५८ ॥
 अथो ध्यायंश्चेतस्यनिशमपि तामेव कुलटां
 वियोगं वै तस्याः क्षणमपिच सोढुं ह्यकुशलः ।
 हरंस्तस्यै पित्र्यं सकलमपि पापो धनमहो
 स तां निन्द्यः सर्वैः सुबहु रमयामास कुमतिम् ॥ ५९ ॥
 प्रनष्टे वै पित्र्ये ननु तदनु वित्तेऽथ सकले
 स निस्स्वत्वं ज्ञात्वा गमितमहहात्मानमचिगात् ।
 पुनर्द्यूतैश्चौर्यादिभिरतितरां गार्हिततमै-
 रूपायैः सम्पाद्य द्रविणमथ तस्यै वत ददौ ॥ ६० ॥
 स पश्यंस्तामेवानुदिनमिदमीयां गिरमहो
 निशम्यातिप्रीतः श्रवणपरुषां हन्त सुधियाम् ।

समस्तं तत्प्रीत्यै किमिह बहुना कर्म कलयन्
वृथा निन्ये कालं जनिमपि वरिष्ठां ननु निजाम् ॥ ६१ ॥

ततस्तस्यां पुत्रान् दश स जनयामास कुमति-
द्विजोऽयं पुंश्रल्यां पुनरहह तेष्वप्ययि विभो ! ।

कनिष्ठोऽभून्नारायण इति हि नाम्नाथ दयितः
स्वपित्रोरत्यन्तं प्रचुरतरदुर्मार्गगतयोः ॥ ६२ ॥

हसन्तं बालं तं सततमपि चाव्यक्तवचसा
लपन्तं जानुभ्यां कथमपि चरन्तं भुवि पुनः ।

पतन्तं संवीक्ष्य द्रुतगतिषु खेलन्तमजिरे
कियन्तं न प्राप्तः प्रमदमिह मोहाकुलमतिः ॥ ६३ ॥

अथो लीलासक्तं तमहह निरीक्ष्यातिमुदितो
मुमोचाश्रूण्युच्चैः सह दयितया निश्चलतनुः
अहो सन्त्यज्यैव प्रचुरभवमन्तापशमनीं
स्मृतिं ते योगीन्द्रैरपि मधुरिपो ! वाञ्छिततराम् ॥ ३४ ॥

अपश्यन् बालं तं क्षणमपि विषण्णोऽथ नितरां
स पश्यन् भूयोऽपि प्रमुदितमनाः साश्रुनयनः ।

प्रधावन्तं दृरे स्वयमनुदधावातिजग्दो-
ऽप्युपादायोत्सङ्गे तमहह निधातुं जडमतिः ॥ ६५ ॥

लुठन् मार्धं तेनैव हि स खलु पङ्काविलतमे
महीदेशे विभ्रन् तमिह गलदेशेऽपि च मुहुः ।

मनाग् रुष्टनानेन हि गञ्जितमन्ताडनमुखे-
प्वथागस्मु प्राप्तः किमपि न हि गेपं स दशमी ॥ ६६ ॥

न भुङ्क्ते मूढात्मा शिशुममुमसम्भोज्य कुहाचि-
न्न पानीयं किञ्चित् पिबति स तु तस्मै तददिशन् ।

अहो स्वप्नेऽपि त्वत्स्मृतिमयमहाभाग्यरहितः
स वृद्धः पापैरप्यहह वयसेवाभवदिह ॥ ६७ ॥

अथैवं वै सूनोः कुटिलकुलटागर्भजनुपः
समासक्तोऽसौ लालनभरणकृत्येषु मततम् ।

बताष्टाशीत्यब्दप्रगणितवयस्कोऽपि जडधी-
र्न वेदासन्नं स्मान्तकमहह मोहाकुलमतिः ॥ ६८ ॥

अपश्यत् सम्प्राप्ते हहह मृतिकाले परवशः
सुघोरान् वक्रास्यान् ज्वलदनलनुल्याक्षियुगलान् ।
यमप्रेप्यांस्तु त्रीन् भुजकलितपाशान् स्वमिह वै
समानेतुं प्राप्तान् भृशमकरुणानेप सविधे ॥ ६९ ॥

स भीतो दृष्ट्वा तान् सर्गभसमुपान्ते ननु जवात्
सैमायातो वद्धुं स्वमिह वत पाशेन मुदृढम् ।
विदूरे क्रीडन्तं पृथुकमतिदीनः खलु समा-
जुहावाहो नागयणमथमथोच्चैर्विवशधीः ॥ ७० ॥

निशम्याहो देहं म्वकमवशमब्दा विमृजत-
श्च्युतं वक्रान्नामाच्युत ! तव तु पीयूषसदृशम् ।
समाजग्मुर्वेगाद् भवदनुचराः पीतवसना
घनाभाश्चत्वारो दग्वग्ग्थाङ्गान्वितभुजाः ॥ ७१ ॥

विकर्षन्तश्चैनं मुदृढमिह पाशेन महमा
निबध्याहो दीनं निरुरुधुग्मी तान् यमभटान् ।

निरुद्धास्ते सद्यो विधुतविचिकित्सं गिरमिमां
समाचख्युर्दूतान् प्रति तव भृशं विस्मितधियः ॥ ७२ ॥

निषेद्धारः के वा रहितभयमाज्ञां त्रिगजति
प्रभोर्भास्वत्सूनोः सुनियतमधृष्यामहह नैः ।
कुतो वाप्यायाताः पुनरिह किमर्थं सुबहु नो
निरोधं निशङ्कं कुरुथ वदत क्षिप्रमधुना ॥ ७३ ॥

युवानः के यूयं सजलजलदानीलरुचय-
स्त्वमी सर्वे राजत्तट्टिदुपमपीताम्बरधराः ।
चतुर्बाहाराजदरवररथाङ्गाम्बुजगदा
लसन्मुक्ताहाराः स्मितमुललितास्या वदत नः ॥ ७४ ॥

इति प्रोक्त्वा दूतास्तव तु यमदृतैः परममून्
प्रहस्येदं वाचा जगदुगतिगम्भीरतरया ।
इह प्राप्ता यूयं यदि भवथ वैवस्वतभटाः
स्वरूपं धर्मस्याप्यथ तदितरस्येह गदत ॥ ७५ ॥

कथं धार्यो दण्डो भवति ननु दण्ड्येष्वथ नरे
ष्विहारैश्चानं किं वा समुचितमिहास्याङ्ग! भुवने ।
नगे दण्ड्यः कृत्वा किमिह जगति स्यादिति च ते
भवदृतैः पृष्टा जगदुरलमेतामयि गिरम् ॥ ७६ ॥

श्रुतिप्रोक्तो धर्मः सुनियतमधर्मस्तदितरः
श्रुतिः साक्षान्नागयण इति वयं साधु शृणुमः ।
तपो वेदा वज्ञाः पुनरिह हि धर्मश्च विबुधा-
स्ततः सम्भृता इत्यभिदधुर्कृषीन्द्राः सुधिपणाः ॥ ७७ ॥

१. हृदं प्रभोरित्यनेनान्वेति. २. अविषयः. ३. दण्डस्य.

रविर्वह्निर्गावो मरुदपि नमः सोमदिवसौ
 दिशः कालः सन्ध्या स्वयमपिच धर्मस्त्विति परम् ।
 मतास्त्वेते वै साक्षिण इति हि धर्मस्य भुवने
 गुहायां न्यस्तस्येव हि सुबहु गूढस्य मुनिभिः ॥ ७८ ॥

अधर्मो विज्ञातो जगति परमेतैर्ननु भव-
 त्यपि स्थानं दण्डस्य च समुचितं नीतिनिपुणैः ।
 नरः पापं यो यादृशमिह विधत्ते स तु पुनः
 परत्राथो दण्डं सपदि लभते तादृशमहो ॥ ७९ ॥

अयं विप्रः पूर्वं कचन दिवसे तातवचनाद्
 वनं यातः पश्यन्नहह कुलटां कामपि तदा ।
 स्मरार्तः स्वं धर्मं सकलमपि सन्त्यज्य विदधे
 यतः पाप्मानं तं तैर्दजित! नयामो नु नरकम् ॥ ८० ॥

इति श्रुत्वा वाचं सपदि यमदृतैर्निगदिता-
 ममून् प्रत्यूचुस्तं भवदनुचरा नीतिनिपुणाः ।
 वचोभिर्वै गर्भीकृतसकलशास्त्रैर्मृदुभिर-
 प्यहो गम्भीरार्थैर्गमलतरधर्मैकानिरतैः ॥ ८१ ॥

अधर्मो हा कष्टं विशति ननु धर्मैकमनसा
 सभां वः श्शास्तृणां सकलजगतां निर्भयतराम् ।
 अदण्ड्येष्वंहोभिर्भुवि विरहितेष्वप्यथ नरे-
 ष्वलं दण्डो यद्वै ध्रियत इह निष्कारणमहो ॥ ८२ ॥

१. एतैः रविवह्नाद्यादिभिर्निमित्तभूतैर्गित्यर्थः. 'एतैरधर्मो विज्ञातः स्थानं दण्डस्य युज्यते.' इति भागवतम्. २. तस्मात्. ३. शासितृणाम्. इडभाव आगमशासनानित्यत्वान्.

प्रजानां शास्तारो भुवि सकलभूतेषु च समाः
 परं न्याय्ये मार्गे निहितमतयः साधुचरिताः ।
 यदा वैषम्यं तास्वहह रचयन्ति ह्यशरणा-
 स्तदा ताः कं लोके शरणमुपगच्छन्तु कृपणाः ॥ ८३ ॥
 जैगत्यत्र श्रेयान् रचयति पुमान् यद्यदितर-
 स्तदेवाहो वाञ्छत्यनिशमविचार्यैव नियतम् ।
 प्रमाणं यद्वासौ कलयति तदेवेह मनुजाः
 समस्ता निश्शङ्कं परमनुसरन्त्याशु विधिवत् ॥ ८४ ॥
 यदङ्गे विन्यस्य स्वशिर इह लोकोऽयमकुतो-
 भयं निद्रात्यद्धा सततमपि विस्त्रब्धमुचिते ।
 स्वयं धर्माधर्मौ पशुवदविजानन् कथमसुं
 स वै द्रोग्युं चार्हत्यकरुणमथात्मैकशरणम् ॥ ८५ ॥
 कृता विश्वोत्कृष्टा नियतममुना निष्कृतिरहो
 कृतानां पापानामपि परमनन्तासु जनिषु ।
 यदुच्चैर्व्याजहे परमविवशो नाम जगती-
 पतेः पद्माभर्तुर्जगति सकलाधौघशमनम् ॥ ८६ ॥
 जगादासौ वेगादमुविगमकाले विवशधी-
 श्रतुर्वर्णं नागयणमयमवुध्यापि च यदा ।
 तदानीं जाता निष्कृतिरपि निजानां सुमहता-
 मघानां सर्वेषां रहितविशयं हे यमभटाः! ॥ ८७ ॥

१. 'यद्यदाचरति श्रेष्ठमन्तर्देवतगे जनः । स यत् प्रमाणं कुरुते लोक-
 स्तदनुवर्तते ॥' इति भगवद्गीता. २. अजामिलेन. ३. नारायणेति. ४.
 अस्य विशेष्यमनुवर्तनाय नाम इति.

सुवर्णस्तेनो वाप्यहह गुरुदारेषु च रत-
 स्तथा मित्रद्रोही पितृनृपवधूहिंसनपरः ।
 तथान्ये वै पापा जगति ननु सर्वेऽप्यघकुलाद्
 भवेयुर्मुक्ताः श्रीरमणशुभनामग्रहणतः ॥ ८८ ॥
 तथा नो पूतः स्यान्नर इह तपोभिर्व्रतशतैः
 परं तीर्थस्नानादिभिरपि समस्ताघशमनैः ।
 यथा पद्माभर्तुर्मधुरतरनामग्रहणत-
 र्स्तदीयानां सेवादिभिरपि भवेत् पाविततमः ॥ ८९ ॥
 त्रिलोकैकाधिंशे निरुपमकृपाभारजलधौ
 हरौ भक्त्या हीनेन तु विरचितान्यत्र भुवने ।
 फलप्राप्त्यै कर्माण्यहह न भवन्त्येव हि मरौ
 यथा बीजावापः कुमतिषु च विद्यावितरणम् ॥ ९० ॥
 परं सद्भिर्निन्द्योऽप्यलमतिदुराचारनिलयो-
 ऽप्यहो दण्ड्योऽप्यस्मिन् जगति ननु मर्त्यः सकृदपि ।
 प्रभोर्लक्ष्मीभर्तुः कथयति हि नामैकमपि य-
 दसौ शिक्षां नार्हत्यहह न हि सन्देहकणिका ॥ ९१ ॥
 अतश्चैनं मा मा नयत नरकं हन्त रचिता-
 खिलांहोनिर्वेशं सुनियतमदण्डार्हमधुना ।
 पुनः सन्देहश्चेद् वचसि खलु नः स्वं पतिमहो
 यमं तत्त्वं धर्मस्य तु सुगहनं पृच्छत भटाः! ॥ ९२ ॥
 इति श्रुत्वा वार्णा भवदनुचराणां यमभटा
 ययुः प्रष्टुं धर्मं परममथ वैवस्वतममी ।
 १. पद्माभर्तृभक्तानामित्यर्थः. २. निर्वेश इह निष्कृतिः.

विमुच्यैनं पाशादहह पुरुपीडावहतमाद्
 द्विजं सद्यो याम्यात् परमविवशं भूरजिरढम् ॥ ९३ ॥
 गुणान्मुक्तोऽप्यद्धा ननु सकलदोषैर्विराहितो
 द्विजस्तावत् तं भागवतामिह धर्मं निरुपमम् ।
 निशम्योद्यद्भक्तिस्त्वयि परमकारुण्यनिलये
 ववन्दे ते दृतान् स्वभयहृतिहेतून् स शिरसा ॥ ९४ ॥
 विवक्षुं ज्ञात्वा तं द्विजमिह तदा स्वान् प्रति जवात्
 तिरोधानं चकुर्मुग्धर! भवत्पार्षदवराः ।
 ततः स्वीयं पापं सकलमपि सञ्चिन्त्य सहसा
 महान्तं निवेदं स समुपजगामैवमलघुम् ॥ ९५ ॥
 अहो कष्टं वृद्धौ सुवहु पितरौ चाथ दयिता-
 मनाथां सन्त्यज्य स्वयमिह मुनीचां तु कुलटाम् ।
 समाश्रित्याधर्मे निरतहृदयोऽसौ ननु जनो
 ध्रुवं यास्यत्यद्धा ननु नरकमत्यन्तकलुषम् ॥ ९६ ॥
 व्यकर्षन् ये वध्वा सुवहु विवशं मां रशनया
 घृणावर्जं याताः क्व वत भृशभीमाकृतिजुषः ।
 विमुक्तं मां तेभ्यो व्यदधुरिह ये तेऽपि च गताः
 क्व वा स्वप्नो वासो किमिति परमं विस्मयमगात् ॥ ९७ ॥
 भृशं पापिष्ठस्याप्यहह मम वक्राद् विगलितं
 मुरारेर्यत्नाम प्रचुरभवसन्तापशमनम् ।
 ततो वन्ध्रं मोक्ष्ये मुद्वहामिति निश्चित्य मनसा
 ययौ गैङ्गाद्वारं सपदि स मुनीन्द्रैः परिवृतम् ॥ ९८ ॥

१. विष्णुभक्त्यादिगुणरहितोऽपि. २. हरिद्वारम्.

स्थितो देवागारे कुहचिदिह संवीक्ष्य स तु तान्
 भवदूतान् नत्वा स्ववपुरधिगङ्गं च विसृजन् ।
 अवासो वैकुण्ठं झटिति स विमानेन तु यमो
 भवद्भक्तयुद्रेकाद् दृढमथ रुगेधाहह निजान् ॥ ९९ ॥
 असदृत्तो विप्रस्त्वयमर्धभृतोऽजामिल इह
 प्रयातः सायुज्यं दृढमहह यत्कीर्तनवशात् ।
 तथाभूतानां ते फणिशयन! नान्नामविग्तं
 समास्वादे कार्या मतिरखिललोकैः सकुतुकम् ॥ १०० ॥
 इति स्वातिश्रीरामवर्मवर्वाञ्चमहाराजविगचिनायां भक्तिमञ्जर्यां
 षष्ठशतकम् ।

अथ सप्तमशतकम् ।

अम्भोजनाभ! कथयाम्यथ तां तृतीयां
 भक्तिं हताखिलमलां स्मरणात्मिकां ते ।
 शौरे! विधेहि सहसा कृपया तदर्थं
 वाणीं ममेश! नितरां चतुरामिदानीम् ॥ १ ॥
 पुंसां सकृत् स्मरणमात्रकृतामघौघं
 सद्यो यतो ह्रसि तेन बुधैरजस्रम् ।
 सङ्कीर्त्यसे हरिरितीश! तथाविधम्य
 कं वा स्मृतिर्न भवतः कुरुते कृतार्थम् ॥२ ॥
 किं वा स्मृतैर्बहुभिरच्युत! बन्धहेतु-
 भूतैः फलं ब्रजति वस्तुभिरत्र देही ।

यं संस्मरन् न पततीश! पुनर्भवाब्धौ
तस्य स्मृतिः किल तवैव सदा विधेया ॥ ३ ॥

नूनं मनश्चपलमेव नृणां क्षणार्ध-
मप्येकैतः स्थिरयितुं सुतरामशक्यम् ।
यद्यप्यनन्त! भवदीयानिपेवयाथा-
प्यभ्यासतस्तदिदमाशु वशं नयेत ॥ ४ ॥

नैसार्गिके वरद! सत्यपि मानवाना-
मम्भोरुहाक्ष! मनसः स्फुटमस्थिरत्वे ।
यद्यत् प्रभो! प्रियतमं खलु तत्र तत्र
चेतो विशिष्य रमते स्वयमेव नूनम् ॥ ५ ॥

तस्मान्नरः प्रियतमं खलु वस्तु यद्यत्
तत्तद् भवत्परमहो सततं विदध्यात् ।
तेनाखिलेश! लभते स्मरणं तवेह
यत्नं विनैव जगतीह विधृतशङ्कम् ॥ ६ ॥

गतिं यदीह रमते हृदयं मनोज्ञे
तन्त्रीनिनादमुग्धदायिनि तर्हि मर्त्यः ।
गतिषु तावकचरित्ररसोज्ज्वलेषु
युञ्जीत मानसमजस्रमनन्तशायिन्! ॥ ७ ॥

यद्यम्बुजाक्ष! रमते हृदयं कथासु
रम्यासु तर्हि मनुजः सततं प्रभो! ते ।
नानावतारगुणकीर्तनसम्भृतासु
सत्तं मनः खलु कथासु सदा विदध्यात् ॥ ८ ॥

आलेख्यकर्मसु तथैव सकौतुकं चेत
 चेतोहरेषु हृदयं मनुजस्तदासौ ।
 नेत्रोत्सवान् मधुरिपो! तव मूर्त्तिभेदा-
 नालिख्य तत्र विनियोज्य मनः प्रहृष्येत् ॥ ९ ॥
 चेतो जगन्नयपते! प्रतिमासु चित्रा-
 स्वामोदभाग् यदि तदा प्रतिमास्त्वदीयाः ।
 कृत्वा सुवर्णमणिभूषणभासमाना
 युञ्जीत तत्र हृदयं करुणैकसिन्धो! ॥ १० ॥
 एतादृशाद् मुररिपो! मनुजः सुसाधा-
 दैभ्यासतः स्मृतिमवाप्य विभो! त्वदीयाम् ।
 लोके भवेत् सकलपापकुलाद् विमुक्तो
 यत्नं विनैव धृतसंशयलेशमत्र ॥ ११ ॥
 कार्या न चैव भुवनेश! विचारणात्र
 स्मृत्वा यथारुचि भवन्तमनन्तशायिन्! ।
 पापात् कथं भवति मुक्त इतीह यत् त्वं
 स्वस्मर्तुरङ्ग! शुभदोऽपि हि सर्वथापि ॥ १२ ॥
 लोके स्मरन्ति मुधियां हि भवन्तमीशं
 ज्ञात्वा स्वरूपममलं तव वेदवेद्यम् ।
 स्मर्तुं तैथा कथममी प्रभवन्ति भूमन्!
 लक्ष्मीपते! जडधियां ननु मादृशोऽपि ॥ १३ ॥
 तस्मान्निजां समनुमृत्य पनःप्रवृत्तिं
 त्वामम्बुजाक्ष! सततं स्मरतां जनानाम् ।

तुल्यं प्रसीदसि किलेत्यपि बोद्धुमास्ति
कारुण्यभारजलधे! बहु नः प्रमाणम् ॥ १४ ॥

गोप्यस्त्वनारतमिहाम्बुरुहाक्ष! वाक्यै-
वैद्यं ह्यकृत्रिमगिरां परचित्स्वरूपम् ।
त्वां जार इत्यखिलनाथ! हृदजमध्ये
स्मृत्वा ययुः परमहंसगतिं क्षणेन ॥ १५ ॥

धन्यौ हि देवैकसुतानकदुन्दुभी तौ
त्वां पुत्रवत्सलतया हृदि भावयित्वा ।
सम्प्राप्तुः किल परं तव धाम नित्यं
सम्मोदसान्द्रममलं विनिवृत्तिहीनम् ॥ १६ ॥

गोपास्तथा जलजनाभ! वयस्यभाव-
मालम्ब्य साधु सततं हृदये निधाय ।
त्वां प्रापुरम्बुरुहनेत्र! भवाम्बुराशेः
पारं परं भुवननाथ! विना श्रमेण ॥ १७ ॥

चैद्यादयः सकलगर्ह्यतमाः सुमृदाः
स्मृत्वाखिलेश! रिपुभावनया भवन्तम् ।
नित्यं चगच्चरजगन्निवहैकबन्धुं
मुक्ता बभ्रुवुरचिरात् किमितोऽपि चित्रम् ॥ १८ ॥

भीत्या च भोजनृपतिः प्रपिबंश्च खादद्
गच्छन् स्वपन्नथ लपन् हृदयेऽजुचिन्त्य ।
त्वामेव सन्ततमगाद् भुवनैकबन्धो!
सायुज्यमाशु तव खल्लसुगंशजोऽपि ॥ १९ ॥

तस्माद् विभो ! कथमपीह भवन्तमेव
 यो वै नरः स्मरति माधव ! सर्वदापि ।
 सोऽयं विमुक्त इह पापकुलादशेषात्
 त्वामापनुयाद् विहगवाहन ! निर्विशङ्कम् ॥ २० ॥

रागेण वत्सलतयापि च सौहृदेन
 द्वेषेण हन्त भयभावनया स्मृतोऽपि ।
 यस्त्वं प्रसीदसि नृणां स कथं न भूया-
 स्तुष्टोऽनिशं कलयतां हृदि पूर्णभक्त्या ॥ २१ ॥

तस्मान्नरो जगति दुर्जयभीमभीम-
 षड्वैरिरूपपृथुसत्त्वसमाकुलं तम् ।
 शौरे ! तितीर्षुरखिलेश ! भवाम्बुराशिं
 नित्यं भवत्स्मरणमेव हि शीलयेत ॥ २२ ॥

विश्वैकनाथ ! कथयाम्यधुनाहमत्र
 त्वद्धानयोगमरविन्ददलायताक्ष ! ।
 सर्वाघजातशमनैकनिदानभूतं
 भक्तैकगम्य ! कृपया हि तवैव भूमन् ! ॥ २३ ॥

मित्रे रिपौ वरद ! पापिषु पुण्यवत्सु
 स्वीये परे च समबुद्धिरलं प्रशान्तः ।
 तुल्याश्मलोष्टकनकश्च सरोजनाभ !
 ध्यानेच्छुरच्युत ! भवेत् तव सर्वदापि ॥ २४ ॥

सर्वत्र निस्पृहमतिश्च विविक्तदेश-
 सेवी यतात्महृदयस्त्वपरिग्रहश्च ।

भूत्वासनं दृढतरं परिकल्पयेच्च
देशे शुचौ न खलु तुङ्गमहो न नीचम् ॥ २५ ॥

कृत्वाम्बरेण भगवन्नथवाजिनेन
यद्वा कुशैर्विमलमासनमत्र तिष्ठन् ।
प्रेक्ष्यात्मनोऽथ सहसा खलु नासिकाग्रं
मौनी जितेन्द्रियगणश्च दिशो नैपश्यन् ॥ २६ ॥

सन्धारयन्नपि च वर्ष्म शिरश्च कण्ठं
स्वं स्थाणुवत् स्थिरतरं च ममं निकामम् ।
भूत्वानिशं ननु मिताशननिद्र ईश !
ध्यायेद् भवन्तमरविन्ददलाक्षमेवम् ॥ २७ ॥

पद्मासनस्थ इह माधव ! मानवोऽसौ
कृत्वोर्न्मुखं विधुनिभं प्रणवेन मद्यः ।
हृत्पद्ममच्युत ! ततोऽनु विकामयेत् तं
त्वद्ध्यानलिप्सुगजित ! त्रिगुणैर्मुग्धरे ! ॥ २८ ॥

तस्योपरि द्युमणिसोमशुञ्चीन् क्रमेण
स्मृत्वा ततस्तदुपरीह कलायभागम् ।
शङ्खारिपङ्कजगदाश्रितपाणिपदां
श्रीवत्सकौरनुभधरञ्च विचिन्तयेत् त्वाम् ॥ २९ ॥

यत्त्वव्ययं वरद ! धाम तवातिदिव्यं
शान्तं प्रशान्तमतिभिर्मुनिभिर्निपेव्यम् ।

१. आर्मान इत्यर्थः. २. नवार्थकनशब्दसमामः. ३. ऊर्वोरुपरि
विन्यस्य सम्यक् पादतले उभे । अङ्गुष्ठं च निवर्त्तय्याद्गस्ताभ्यां व्युत्क्रमात् ततः ॥
पद्मासनमिदं प्रोक्तम्' इति तन्त्रसारः. ४. ऊर्व्वमुखम्. ५. शुचिरग्निः.

स्मृत्वा पुमान् प्रथममेतदधोक्षजाथ
ध्यायेदिहेश्वर! भवन्तमचिन्त्यशक्तिम् ॥ ३० ॥

लक्ष्मीपते! जगति यान्ति महानुभावाः
सन्तो यदच्युत! परं तत्र धाम नित्यम् ।
सर्वोत्तमं जयति तद् विनिवृत्तिहीनं
वैकुण्ठसंज्ञितमनन्तमुर्वैकमान्द्रम् ॥ ३१ ॥

भक्तोत्तमा विधुतमत्सरगगवैरा
यस्मिन्नारतमहो निवसन्ति पुण्याः ।
तत् तादृशं तत्र पदं तु विकृण्ठसंज्ञं
चेतस्यहो न जनयेन्मुदमीश! कस्य ॥ ३२ ॥

भास्येतदीश! विविधैर्नयनाभिरामै-
र्जुष्टं पुनर्जनपदैश्च हृष्टयुष्टैः ।
यत्राम्बुजाक्ष! वसतां सदनानि वीक्ष्य
लज्जां बहस्यपि पुरी त्रिदशाधिभर्तुः ॥ ३३ ॥

रथ्यापणाल्यजिरनिष्कुटवेश्मवर्त्त-
न्युद्यानगोष्ठहयमिन्धुग्धान्यशालाः ।

यत्रानिशं मुखरिताः श्रवणाभिरामै-
स्त्वत्कीर्तनैर्मुग्गिणो! विलसन्त्यभीक्ष्णम् ॥ ३४ ॥

प्राकारपङ्क्तिरभितोऽस्य विकृण्ठलोक-
स्योच्चैर्लसत्यजित! रत्नमयी विचित्रा ।

रूपं स्वमीक्षितुमनन्त! दिग्ङ्गनावां
कुड्यार्पितेव नवदर्पणचारुपङ्क्तिः ॥ ३५ ॥

शोभानुषङ्गवशतो भुवनेश ! तस्या
 रत्नाचलेन समतामिह हैममद्रिम् ।
 प्राप्तं निरीक्ष्य मिहिरः क नु मेरुरत्रे-
 ख्येवं सशङ्कहृदयो भवतीति मन्ये ॥ ३६ ॥
 किञ्च भ्रमन् स परितः खलु हाटकाद्रिं
 नानामणिव्रजलसद्द्युतिचित्ररूपम् ।
 ज्ञातुं पटुर्न भवति स्वमपीह वर्णं
 नैर्मल्यभाजि ननु तत्र निरीक्षितात्मा ॥ ३७ ॥
 एकत्र पश्यति निजां तनुमेव गौरी-
 मन्यत्र पाटलतमां क्वचिदीश ! कृष्णाम् ।
 एको यथा जगति तावदुपाधिभेदै-
 र्नानात्वमाप्त इव भाति किलायमात्मा ॥ ३८ ॥
 माणिक्यवासवदृषन्नवहीरसान्द्रात्
 प्राकारतस्तत इह प्रसृता मरीचिः ।
 गङ्गां कलिन्दतनयां च सरस्वतीं च
 जेतु विभाति युगपद् विहितोद्यमेव ॥ ३९ ॥
 लक्ष्मीपते ! वलयिते ननु तादृशेन
 प्राकारमण्डलवरेण विकुण्ठधाम्नि ।
 राजन्ति भासुरविमानवराणि भक्ते-
 रध्यासितानि तव धन्यतमैर्निकामम् ॥ ४० ॥
 भासा तथोन्नततया च मिथो नितान्त-
 मुत्कर्षमच्युत ! ब्रह्मस्वथ तेषु भूमन् ! ।

१. मिहिरः. २. 'अभितः परितः' इति द्वितीया.

स्वैरं दिनानि कमलाक्ष! सदा नयन्तो
मोदं कमप्यनुभवन्ति हि तावकीनाः ॥ ४१ ॥

किञ्चातिवेलमनिशं भवदीयगाथा-
नामामृतैर्मुखरिताननपङ्कजास्ते ।
त्वत्कीर्त्तिमच्युत! मिथः परिकीर्तयन्तः
पूतं प्रभो! विदधते जगदन्तरालम् ॥ ४२ ॥

राजत्सुवर्णनवरत्नमया विचित्रा
हर्म्या निजोन्नततया गिरिराजतुल्याः ।
आभान्ति तत्र भुवनेश! धनेशगर्व-
सर्वङ्कषां वरद! सम्पदमावहन्तः ॥ ४३ ॥

आपिञ्जरेषु मणिभिर्ननु पञ्जरेषु
सञ्जातमोदमनिशं शुकशारिकाश्च ।
स्वैरं वसन्ति भगवन्! भवदीयनामा-
न्युच्चैस्तरां श्रुतिसुखानि समुद्रृणन्त्यः ॥ ४४ ॥

श्रोत्रद्वयाधिकसुखप्रदवाचयुक्त-
तौर्यत्रिकेण भगवन्! मुदिता नितान्तम् ।
भावत्कदिव्यचरितामृतसम्भृतेन
स्वैरं नयन्ति ननु तत्र दिनानि सन्तः ॥ ४५ ॥

नानामणिव्रजमयेष्वयि देव! तेषु
सौधेषु हन्त विचरन्नथ को न सद्यः ।
सर्वत्र वीक्ष्य पृथगात्मन एव देहं
बाहुल्यमीश! मनुते वपुषो निजस्य ॥ ४६ ॥

धारागृहेभ्य इह तास्वयि सौधराजि-
 प्वद्धा निपत्य सहसा स्फुटिताम्बुधारा ।
 तत्रत्यहीरमयकुड्यरुचोऽनुपङ्गात्
 ताराततेरनुकरोति मरीचिवेणीम् ॥ ४७ ॥

उद्यानभूमिषु च तत्र महीरुहौघा
 यत् ते वहन्ति कुसुमोद्गममप्यकाले ।
 नैतद्विचित्रमाखिलेश्वर! माधवे त्व-
 य्यश्रान्तमच्युत! लगत्ययि शेषशायिन्! ॥ ४८ ॥

ज्योत्स्नान्वितासु रजनीषु निजं शरीरं
 संवीक्ष्य रत्नमयकुड्यतलेषु तत्र ।
 आसादिता स्वदयितेति निशीथकाले-
 ऽप्यद्धा भ्रमेण परितुष्यति चक्रवाकः ॥ ४९ ॥

संफुल्लसारससमूहलसत्पराग-
 संवासितः सकलतापहराम्बुपूर्णः ।
 वापीतटाकनिकरश्च सरोरुहाक्ष!
 चेतो न कस्य शिशिरीकुरुते नु तत्र ॥ ५० ॥

मध्ये तु तस्य भगवन! नगरी विभाति
 साध्येति कापि परमगय विकुण्ठधाम्नः ।
 भ्राजिष्णुभूरिमणितल्लजहेमरूपा
 प्राकारतोरणवृता नयनाभिगमा ॥ ५१ ॥

सा नाम दिक्षु चतसृष्वनुत्प्राविशालै-
 र्हारैश्चतुर्भिरखिलेश! लगत्यतीव ।

अत्युन्नतैः सुरचिरैर्मणिगोपुरैश्च

गेहैस्तथा परिवृता खलु भक्तजुष्टैः ॥ ५२ ॥

पर्यन्तभासिवलभिन्मणिमेचकाभ-

सामोददिव्यतुलसीवननिर्जिहानः ।

सन्तापहन्ननु जगच्चित्तयस्य पुर्यां

तस्यां तु कैटभरिपो! मृदु वाति वायुः ॥ ५३ ॥

भूमन्! भवत्प्रणयभाजनभूततादृग्-

विश्वाभिरामतुलसीमकरन्दलोभात् ।

गोविन्द! हन्त विहरन्त इह द्विरेफा

विन्दन्ति सौख्यमधियोऽप्यथ योगिभोग्यम् ॥ ५४ ॥

पीयूषदीधितिसितच्छविगर्वभार-

सर्वङ्कषस्फटिकतल्लजनिर्मिताभिः ।

सोपानपालिभिरतीव्र समुल्लसन्त्यो

वाप्यश्च तत्र विलसन्ति मनाञ्जतोयाः ॥ ५५ ॥

पङ्कच्छिदापदुतया रससम्भृतत्वात्

तापोत्करप्रशमनैकपदुत्वतश्च ।

लक्ष्मीपते! परमहंसनिषेवितत्वाद्

वाप्यस्तु तास्तव कथा इव भान्ति नित्यम् ॥ ५६ ॥

चण्डादिभिर्भुवननायक! रक्षितेयं

द्वारेषु चक्रधर! सन्निहितैश्चतुर्षु ।

१. पङ्कशब्दः कर्दमपापयोः. २. रसशब्दो जलानन्दयोः. ३. तापशब्दः सूर्योष्मसंसारक्लेशयोः. ४. हंसशब्दः मरालयोगिनोः.

साध्या नगर्यवाहितैः शितहेतिहस्तै-
 दिव्यस्वरूपसाहितैः परमष्टसङ्ख्यैः ॥ ५७ ॥
 चण्डाह्वयो ननु रमेश! तथा प्रचण्डः
 प्राग् द्वारि याम्य इह भद्रसुभद्रकौ च ।
 तद्वज्जयोऽथ विजयोऽपि च पश्चिमे तु
 सौम्ये स्थितावजित! धातृयुतो विधाता ॥ ५८ ॥
 किञ्चाखिलेश! कुमुदोऽप्यथ पुण्डरीकः
 शौरे! तथैव कुमुदाक्षकशङ्कुकर्णौ ।
 तद्वच्च वामनसमाह्वयसर्वनेत्रौ
 पुर्या स्थितावथ तथा सुमुखाह्वयश्च ॥ ५९ ॥
 प्रोक्ता इमे वरद! दिक्पतयः पुरस्य
 तस्यास्य कैटभनिपूदन! निस्तुलस्य ।
 रक्षन्ति ते सततमीश! पुरं तदेत-
 दक्षीणनित्यविभवैकनिकेतभूतम् ॥ ६० ॥
 तस्याथ मध्यभुवि भाति समस्तलोक-
 नेत्रद्वयानुपमकौतुकदायि दिव्यम् ।
 अन्तःपुरं तव विभो! नवरत्नभासि-
 प्राकारतोरणयुतं भुवनैकरम्यम् ॥ ६१ ॥
 प्राकारपङ्क्तिभिरतीव समुच्छ्रितैश्च
 तद्वद्विमाननिवहैर्हृदयाभिरामैः ।
 जुष्टं विभाति तदिदं भैवदीयभक्तै-
 रध्यासितैर्भुवननायक! धन्यधन्यैः ॥ ६२ ॥

१. धाता विधाता चेत्यर्थः. २. अध्यासनक्रियापेक्षया कर्तरि तृतीया.

मध्ये तु तस्य विलसत्यतिदिव्यराज-
 स्थानं सुतुङ्गमायि मण्डपमम्बुजाक्ष ! ।
 बालार्ककोटिसुषमोज्ज्वलपद्माराग-
 स्तम्भोत्तमैः शतसहस्रमितैः समेतम् ॥ ६३ ॥

दिव्यस्त्रगम्बरविभूषितनाकनारी-
 युक्तैरशेषदिविजैश्च निषेव्यमाणम् ।
 युक्तं च मुक्तनिवहैरथ भाति साम-
 गानोपशोभितमिदं मधुकैटभारै ! ॥ ६४ ॥

तस्यापि मध्यभुवि भाति रमेश ! दिव्यं
 सिंहासनं सकलवेदमयं त्वदीयम् ।
 धर्मादिदैवतगणैर्विधृतं तदीय-
 पादत्वमीश ! गमितैर्भुक्तैकबन्धो ! ॥ ६५ ॥

ज्ञानं च धर्म इह देव ! तथा विरक्ति-
 रैश्वर्यमित्याभिहिताः खलु देवतास्तौः ।
 सार्धं वहन्ति ननु वेदचतुष्टयेन
 सिंहासनं सरसिजाक्ष ! परं तदेतत् ॥ ६६ ॥

आधारशक्तिरखिलेश ! तथैव शक्ति-
 श्चिच्छक्तिरच्युत ! तथैव सदाशिवाख्या ।
 इत्यम्बुजाक्ष ! कथिताः ! खलु शक्तयो वै
 धर्मादिदैवतगणस्य परं मुरारे ! ॥ ६७ ॥

१. अतिदिव्यं भृशप्रशस्तं राजस्थानं राजासनं यस्मिंस्तत्. २. मि-

मध्ये च तस्य निवसन्ति रथाङ्गपाणे !

सिंहासनस्य रविवाहिसुधामयूखाः ।

कूर्मस्तथा फणिविहङ्गपती च वेदाः

पीठत्वमीश ! गमिताश्च समस्तमन्त्राः ॥ ६८ ॥

सर्वाक्षराकलितमीश ! वदन्ति सन्तो

यद् योगपीठमिति माधव ! दिव्यदिव्यम् ।

तन्मध्यतोऽष्टदलमीश ! विभाति पद्म-

मुद्यत्सहस्रकिरणच्छवि कैटभारे ! ॥ ६९ ॥

एतादृशं मधुरिपो ! तव धाम शान्तं

ध्यात्वा नरः प्रथममच्युत ! योगिसेव्यम् ।

पश्चाच्च तत्कमलमध्यगकर्णिकायां

भान्तं स्मरेद् यतमतिश्च भवन्तमीशम् ॥ ७० ॥

नो जायते भुवि नृणां मनसः प्रवृत्ति-

र्वस्तुन्यसंशयमदृष्टचरे परोक्षे ।

ध्यातुं ततस्त्वसुकरं तदिदं विकुण्ठ-

धामेति केचन वदेयुरशेषवन्धो ! ॥ ७१ ॥

श्रोत्रत्वगीक्षणमुखैः करणैस्तु यद्य-

द्यैर्यैः प्रभो ! समुचितं ननु भोक्तुमत्र ।

तैस्तैस्तु तान्यननुभूय तदीयतत्त्वं

नो वेत्ति चेति वचनं खलु सत्यमेव ॥ ७२ ॥

लोके सितासितहरिन्मुखवर्णभेदं

जानाति नैव बहुधा ननु बोधितोऽपि ।

वाक्यैः सविस्तरतरैरयि द्रैत्यवैरि-
 न्नाजन्मनेत्रविकलो मनुजो हि नूनम् ॥ ७३ ॥

तद्वच्च कर्णविकलोऽत्र नरः कथं वा
 तन्त्रीनिनादरसमिश्रितगानसौख्यम् ।

जानाति हन्त भुवनेश! कवीश्वराणां
 वक्त्राब्जनिर्गलितसत्कवितारसं वा ॥ ७४ ॥

मर्त्यो जगत्यातिदरिद्रतमः कथञ्चित्
 भिक्षाटनार्जितकदन्नभृतात्मकुक्षिः ।

बोद्धुं प्रभो! कथमिहार्हति हन्त सौख्यं
 वित्तेशभोग्यमतुलं भुजगेन्द्रशायिन्! ॥ ७५ ॥

वन्ध्या वधूर्भुवननाथ! कथं नु वेत्ति
 पीडां प्रसूतिममये किल जायमानाम् ।

तद्वज्जडः कथमवैति परिश्रमं तं
 विद्यासिबद्धमनसा त्वनुभूयमानम् ॥ ७६ ॥

तस्माददृष्टचरमीश! तथा परोक्षं
 तद् धाम दिव्यमग्निलेश! विकुण्ठसंज्ञम् ।

ध्यातुं जनैर्न खलु शक्यमिति त्रिधामन्! .
 वार्त्ता च नैव सुधिया पुरुषेण हेया ॥ ७७ ॥

तत् पङ्कजाक्ष! सकलैः श्रमलेशवर्जं
 ध्यातुं विभो! वरद! धाम तवेह लोके ।

कारुण्यवारिनिधिना भवतैव सोऽयं
 लक्ष्मीपते! विगचितः मृकरोऽस्त्युपीयः ॥ ७८ ॥

१. उपायश्च वैकुण्ठतुल्यम्यातन्द्गरपुरसृष्टिरूप उत्तरश्लोके स्पष्टः.

भाग्यं जगत्यायि सतामिव पुञ्जभूतं
 यत् ते परं प्रियतमं च विकुण्ठतुल्यम् ।
 तद्धाम शाश्वतमिहाश्रमतः स्मरेत् स्या-
 नन्दूरसंज्ञमनिशं पुरुषो मुरारे! ॥ ७९ ॥

ध्यात्वा पुरा पुरमिदं कमलाक्ष! पश्चात्
 तत्रत्यमन्दिरगते ननु पावनाख्ये ।
 रम्ये त्रिमानवरसीम्नि सदा शयानं
 त्वां भावयेदिह पुमान् भुजगेन्द्रतल्पे ॥ ८० ॥

आदौ सहस्रकिरणायुतदिव्यकान्ति-
 सन्दोहजिष्णुमणिमण्डलमण्डितेन ।
 भान्तं जगत्रयगुरो! मकुटेन तत् ते
 ध्यायेत् सुनिश्चलमतिः परमुत्तमाङ्गम् ॥ ८१ ॥

पश्चाद् रमेश! तुलसीवकुलाम्बुजात-
 मन्दारकुन्दसुमनोमयमालिकासु ।
 लोभच्छलेन मकरन्दनिषेवणस्य
 ध्यायेन्नैतं मधुकैरस्तत्र केशपाशम् ॥ ८२ ॥

भूयः स्मेरदाजित! शारदपूर्णचन्द्र-
 विम्बच्छविप्रकटगर्वहरं मनोज्ञम् ।
 साफल्यदायि जगतामिह नेत्रसृष्टे-
 र्लक्ष्मीपते! तत्र विभो! वदनारविन्दम् ॥ ८३ ॥

१. अश्रमेण २. गुणतः पराजयान्नमम्कारेण सम्भावितमिति ता-
 त्पर्यम्.

अत्यन्तमेचकतरालकसंवृतं ते
 ध्यायेत् ततः शिशुशशाङ्कसमानशोभम् ।
 अस्तोकसौरभतताखिलदिग्वितान-
 कस्तूरिकातिलकितं ननु फालदेशम् ॥ ८४ ॥
 अस्माद्दशेष्वलमनन्यपरायणेषु
 नित्यं प्रदर्शितकृपामयवारिराशेः ।
 कल्लोलरूपमनिशं यतधीः स्मरेत् ते
 चिल्लीयुगं तदनु नाथ! रथाङ्गपाणे! ॥ ८५ ॥
 सम्फुल्लसारसदलच्छवि नेत्रयुग्मं
 शौरे! द्विवर्णमपि दृश्यतरत्रिवर्णम् ।
 आकर्णदीर्घमखिलेश! ततः स्मरेत् ते
 भक्तार्त्तिभङ्गनकटाक्षसुधारसार्द्रम् ॥ ८६ ॥
 ध्यायेत् ततश्च मनसा मधुकैटभारे!
 तां नासिकां तव विभो! जगदाधिहन्तुः ।
 राजत्तिलप्रसवतल्लजगर्वभार-
 सर्वङ्गषानुपमितद्युतिलोभनीयाम् ॥ ८७ ॥
 रागं समस्तजगतामपि विद्यमान-
 मात्मन्यथो बहिरपि प्रकटं विधातुम् ।
 उद्योगवानिन् य ईश! बरीभरीति
 रागं तमच्युत! ततस्त्वधरं स्मरेत् ते ॥ ८८ ॥
 लक्ष्मीपते! दरविकासविराजमान-
 कुन्दावदातरदवृन्दरुन्ना सनाथम् ।

मन्दास्मितं त्रिभुवनैकविमोहनं ते
 ध्यायेत् ततः सरसिजाक्ष! कृपातिसान्द्रम् ॥ ८९ ॥
 ध्यायेत् ततः श्रवणयुग्मलसन्मनोज्ञ-
 रत्नौघयुङ्मकरकुण्डलकान्तिवेष्याः ।
 संशीलनाद् द्विगुणितानुपमेयशोभं
 गण्डद्वयं तव विभो! माणिदर्पणाभम् ॥ ९० ॥
 आरूढपूर्वधरणीधरवासरेश-
 कोटिप्रभानिलयकौस्तुभरत्नभासा ।
 सञ्जातपाटलरुचं तदनु स्मरेत् ते
 ग्रीवां प्रभो! रुचिरकम्बुसमानशोभाम् ॥ ९१ ॥
 संग्रामदुर्जयतरत्रिदशारिवीर-
 प्रौढासुवातगणभुरभुजगायितां तौ ।
 बाहू महार्घमणिकङ्कणमण्डितां ते
 ध्यायेत् ततो भुवननायक! भक्तिपूर्वम् ॥ ९२ ॥
 राजलहो यदनिशं त्रिजगज्जनन्या
 लक्ष्म्यास्तु नित्यनिलयायित्मार्त्तवन्धो! ।
 ध्यायेत् तदेतदथ रम्यमुरस्स्थलं ते
 श्रीवत्सलक्ष्म विलसन्नववन्यमालम् ॥ ९३ ॥
 यत्राम्बुजाक्ष! निवसन्ति जगन्ति हन्त
 भूमंश्चतुर्दश चराचरवन्ति शौरे! ।
 तं संस्मरेदिह ततो जठरं त्वदीयं
 लक्ष्मीपते! ननु बलित्रयशोभमानम् ॥ ९४ ॥

अश्रान्तमास्यजलजैर्भगवंश्रतुर्भि-
 राघोष्यमाणनिगमेन परं विधात्रा ।
 अध्यासितं ननु रमेश! ततः स्मरेत् ते
 नाभीपुटोद्भवमशेषगुरो! सरोजम् ॥ ९५ ॥

अत्युत्तमच्छविनिकेतनभूतरत्न-
 पर्युसया मधुरिपो! कलधौतकाञ्च्या ।
 ध्यायेदलङ्कृतमहो तव मध्यदेश-
 मस्थूलमप्यकृशयाथ रुचा सनाथम् ॥ ९६ ॥

सन्ध्याभ्रवर्णलसितेन ततो मनोज्ञ-
 पीताम्बरेण परिवेष्टितमूरुयुग्मम् ।
 जङ्घे च केकिवरकण्ठसमानशोभे
 ध्यायेत् तव त्रिजगदेकपतेर्मुसारे! ॥ ९७ ॥

अम्भोजगर्भसुकुमारपयोधिकन्या-
 पाणिद्वयेन परिलालितमीश! नित्यम् ।
 भक्तौघवाञ्छितफलप्रदमार्त्तबन्धो!
 ध्यायेत् पदाम्बुजयुगं तव योगिसेव्यम् ॥ ९८ ॥

अङ्गेषु देव! सकलेषु तवातिरम्ये
 तत्राङ्घ्रिपङ्कजयुगे विनियोज्य चेतः ।
 - सन्त्यक्तसर्वविषयस्पृह एष मर्त्यः
 सम्प्राप्नुयाद् दृढमनिर्वचनीयसौख्यम् ॥ ९९ ॥

तस्मात् प्रभो! नलिनपत्रगताम्बुविन्दु-
 लोलं त्वघ्राप्य नरजन्म भुवीह देही ।

त्वामेव चक्रधर! शाश्वतमोदलब्धै
 ध्यायेदमेयकरुणानिधिमच्युतैवम् ॥ १०० ॥
 इति स्वातिश्रीरामवर्मवञ्चिमहाराजविरचितायां भक्तिमञ्जरी
 सप्तमशतकम् ।

अथाष्टमशतकम् ।

अथ कथयामि चतुर्थी
 तव पदयुगासेवनाख्यभक्तिमहम् ।
 सरसिजनाभ! तदर्थं
 कुरु मम सहसा पटीयसीं वाणीम् ॥ १ ॥
 श्रुतिनिचयागमषट्क-
 स्मृतिसन्ततिसत्पुराणशतकेषु ।
 त्वत्पदभजनादन्यत्
 सारं प्रतिपाद्यमस्ति नैव दृढम् ॥ २ ॥
 स्मरहरसरसिजनिलय-
 त्रिदिवकुलाधीशमुख्यसकलसुराः ।
 यत् किल वाञ्छन्त्यनिशं
 ततो वरं किं तवाङ्घ्रियुगभजनात् ॥ ३ ॥
 कैलशपयोनिधिकन्या
 जगतां जननी निसर्गचपलापि ।
 त्यजति हि सहसा स्वीयं
 शीलं शौरे! त्वदङ्घ्रिभजनविधौ ॥ ४ ॥

जगति सतृष्णाः सर्वे

यल्लेशाप्यै तथाविधा सेर्यम् ।

यत्र सतृष्णा नित्यं

किं परमस्मात् पदान्भजनात् ते ॥ ५ ॥

यद्गलितं वरद! रजो

मूर्ध्ना सन्धार्य हन्त विबुधवराः ।

स्वयमिह रजसा रहिता

जायन्ते नाथ! चित्रमहो ॥ ६ ॥

तृणवदिदं जगदाखिलं

मन्वाना निस्पृहाः परं मुनयः ।

शुकभृगुनारदमुख्या-

स्त्वत्पदभजने तु सस्पृहा नित्यम् ॥ ७ ॥

यत्प्राप्यै भुवि केचिद्

विगलितदेहाभिमानमतिघोरम् ।

तप इह दैधते भूमन्!

सा पदसेवा न केन वाञ्छया ते ॥ ८ ॥

श्रमलवरहितं तस्यां

प्राप्तायामयि तवाङ्घ्रिसेवायाम् ।

तव कृपयैव मुरारे!

प्राप्यं मनुजैरितोऽपि किं भाग्यम् ॥ ९ ॥

निगमागमविहितानि

प्रचुरतराघौघशमनदक्षाणि ।

तन्यन्ते वरद! बुधै-

* र्यल्लाभायैव सकलकर्माणि ॥ १० ॥

यद्वन्नगरीमेकां

सन्ति प्राप्तुं बहूनि वर्त्मानि ।

तद्वत् त्वत्पदसेवा-

मेकां लब्धुं समस्तकर्माणि ॥११ ॥

व्रजति न वै साफल्यं

जगति विना यां किलैकमपि कर्म ।

सुविमलमपि मुरवैरिं-

स्तां पदसेवां तवेह को नेच्छेत् ॥ १२ ॥

ईष्टापूर्त्तैः केचित्

कतिचिदजस्रं तथान्नदानेन ।

कतिचन दानैर्विविधैः

सुकृतममेयं किलार्जयन्त्यत्र ॥ १३ ॥

तैस्तैर्धर्मैरभि-

र्बहुषु च तुष्टेषु जीवजालेषु ।

सकलहृदन्तर्यामी

तुष्टो भविता त्वमेव विश्वात्मन्! ॥ १४ ॥

तुष्टे त्रिभुवननाथे

भवति किलोद्यत्कृपासुधाभ्रभोर्धो ।

प्राप्ता तव पदसेवा

श्रमलवरहितं सुवीह मर्त्यैः स्यात् ॥ १५ ॥

१. ईष्टैर्यज्ञैः पूर्वैः स्वातादिकर्मभिश्च.

तस्मात् कमपि हि मार्गं
जगति समालम्ब्य नाथ ! धुतदोषैः ।
यत्नो विधीयमान-
स्तव पदसेवैकलिप्सयैव दृढम् ॥ १६ ॥

भुवनविधातृत्वं वा
त्रिभुवनमान्यं पदं तथैन्द्रं वा ।
अपि दिग्धीशत्वं वा
त्वत्पदसेवाफलान्नान्यत् ॥ १७ ॥

जगतः सृष्टिं कुर्व-
न्नपि ननु भवदाज्ञयैव विधिरीश ! ।
लभते बन्धान्मुक्तिं
मनसा स्मृत्यैव ते पदाम्भोजम् ॥ १८ ॥

भुवनदुरापान् भोगान्
भुञ्जानोऽप्यथ बलारिरयि नाके ।
अधिगतसकलार्थोऽसौ
वृणुते त्वत्पादसेवनैकरतिम् ॥ १९ ॥

तद्वद् धनदजलेश-
ज्वलनयमोग्रादयोऽपि दिक्पालाः ।
शिरसि कृताञ्जलिवन्धं
त्वत्पदसेवां सदैव याचन्ते ॥ २० ॥

इदमिह शीलं भविनां
यदिह किलावाप्तुमीप्सितं किमपि ।

सेवन्ते मुरवैरि-

स्तत्प्राप्तेर्हेतुभूतमायि वस्तु ॥ २१ ॥

ईप्सितलाभे तु पुनः

क्षणमपि तन्नाद्रियन्त इह नूनम् ।

चिरमिह वाञ्छितलब्धै

संसेवितमप्यतीव यत्नेन ॥ २२ ॥

शान्तापिपासः कूपं

सम्भृतजठरस्तथातिथिर्गेहम् ।

भिषजं परिहृतरोग-

स्त्यजति धरायां नरोऽत्र निश्शङ्कम् ॥ २३ ॥

धनभुवमासद्रविणो

लब्धाम्नायस्तथा किलाचार्यम् ।

जितरिपुरपि रणभूमिं

प्रोञ्जति जगतीह मानवो नूनम् ॥ २४ ॥

ऋत्विङ्निकरस्तद्वद्

यजमानं दत्तदक्षिणं विधिवत् ।

दातारं त्यजति दृढं

सम्पूर्णमनोरथस्तथैवार्थी ॥ २५ ॥

लब्धमरन्दश्च तथा

मधुपसमूहः सरोजिनीं त्यजति ।

मधुरफलान्यथ भुक्त्वा

विटपिनमपि तद्वदेव विहगततिः ॥ २६ ॥

अध्यात्मज्ञानविधू-

ताखिलमोहस्तथा कुतर्करतिम् ।

त्यजति च सिद्धौषधभाङ्

मार्गणमपि वीरुधामरण्यभुवाम् ॥ २७ ॥

वनभुवि धावन् धावन्

विधृतशरासेपुरच्युत ! पुलिन्दः ।

मृगमनु मृगमदलाभे

त्यजति तदेतच्च साहसं सहसा ॥ २८ ॥

तस्माद् भविनः सर्वे

जगति किलाश्रित्य वाञ्छितावाप्त्यै ।

तत्प्रदमच्युत ! वस्तु

त्यक्ष्यन्तीति स्फुटं तदिष्टासौ ॥ २९ ॥

तैर्हि त्रिदिवदुरापा-

नपि भोगान् दातुमत्र का दक्षा ।

इति खलु विचार्यमाणे

त्वत्पदसेवैव भूतले त्वेका ॥ ३० ॥

अनधिगतार्था मनुजा

वरदभवत्पादसेवयाथ तया ।

अधिगतसकलार्थाः स्यु-

र्लक्ष्मीजाने ! भुवीह निश्शङ्कम् ॥ ३१ ॥

अधिगतसकलार्थाश्च

द्रुहिणवलारातिमुख्यविबुधेन्द्राः ।

किमिह स्पृहयन्तस्त्वत्-

पदभजनं सारसाक्ष! रचयन्ति ॥ ३२ ॥

तावकचरणसरोज-

द्वन्द्वनिषेवाफलस्वरूपाणाम् ।

स्त्रीयानां पदवीनां

नित्यं परिरक्षणार्थमिति विद्मः ॥ ३३ ॥

तर्हि जगन्नश्वरतां

विज्ञायाशेषवस्तुविमुखानाम् ।

जनयति कस्मात् सक्तिं

यमिनामपि तावकाङ्घ्रियुगसेवा ॥ ३४ ॥

इति खलु भूयो भूयो

मनसा सम्यग्विचार्यमाणे तु ।

भाति हि मे धिपणायां

पङ्कजनाभैवमेव वाच्यमिति ॥ ३५ ॥

अस्ति स्फुटमिह तस्यां

किमपि सुखं त्वत्पदान्तसेवायाम् ।

अनुपममक्षुब्धतमं

स्थिरममलं त्वनुभवैकवेद्यमहो ॥ ३६ ॥

जगति विभो! विज्ञातुं

यदशक्यं करणपञ्चकेनापि ।

वाङ्मनसयोरविषयो

जयति सुखं तत् तवाङ्घ्रिभजनभवम् ॥ ३७ ॥

निर्णेतुं तद्रूपं

शेकुर्नीचापि हन्त मुनयोऽपि ।

किमुत सुमन्दमनीषाः

स्यानन्दरेश ! मादृशा मनुजाः ॥ ३८ ॥

सकृदनुभूय च सौख्यं

तत् पदसेवाभवं तत्रेह विभो ! ।

को नु विदध्यात् सक्तिं

जडमतिरपि लौकिकेष्वपि सुखेषु ॥ ३९ ॥

विषयसुखेषु नराणां

स्यान्नूनं तावदेव सुखबुद्धिः ।

यावत् त्वत्पदसेवा-

भवसौख्यं नाप्यते निरस्ततमः ॥ ४० ॥

यद्वन्मृगतृष्णायां

तोयभ्रान्त्या प्रधावतीह मृगः ।

तद्वद्विषयसुखेषु

भ्रमति किलाज्ञो जनः सुखभ्रान्त्या ॥ ४१ ॥

किञ्चन गुळसम्मिश्रां

गुळिकां लोकेऽत्र निम्बचूर्णकृताम् ।

मुक्त्वा कः सुखमीयात्

तद्वदहो सुखमपीह विषयभवम् ॥ ४२ ॥

हास्यो यत्रो यद्वत्

काचमणेर्लब्धये हि मर्त्यानाम् ।

१. तादृशगुळिकाभोजनमुखवत्.

तद्वद्विषयसुखस्य

प्राप्त्यै रचितः स्फुटं नृभिर्यत्नः ॥ ४३ ॥

स्तोकसुखं बहुदुःखं

यस्माद्भोके विभाति विषयसुखम् ।

दुःखदमेवेति ततो

विज्ञेयं तन्मुकुन्द ! निदशङ्कम् ॥ ४४ ॥

किञ्च न जागर्ति तथा

किमपि सुखं त्रिष्वपीश ! भुवनेषु ।

यन्न हि दुःखविमिश्रं

त्वत्पदमेवामुखादृते विमलात् ॥ ४५ ॥

तस्मात् त्वत्पदसंवा-

जन्यसुखम्यांशलेशमपि लोके ।

प्राप्तुं दक्षाणि स्युः

कथमन्यान्यस्युर्जेक्षण ! सुखानि ॥ ४६ ॥

प्रचलत्तुङ्गतङ्ग-

म्याम्भोधेर्गपि कदाचिदथ तोयम् ।

गणयन्न तु वत सीमां

त्वत्पदसेवाभवस्य सौख्यस्य ॥ ४७ ॥

गणयन्नपि पुँगुतानां

गशीन हेमाचलस्थितानमितान् ।

जगति तथापि न सीमां

शर्मतेस्तावकाङ्घ्रिभजनभुवः ॥ ४८ ॥

१. परिच्छिन्नात्. २. मुवर्णानाम्.

किं बहुना सिद्धान्ताः

सर्वे यान्त्येव पूर्वपक्षत्वम् ।

पदभजनात्मक एक-

स्तव भगवन्! शिष्यते हि गङ्गान्तः ॥ ४९ ॥

किञ्च जगन्नयपाप-

व्यूहच्छेदे किल्यास्य वेदगन्धम ।

प्रथयति जहोस्तनयै-

वोद्भूता ननु पदान्नयुगलान् ते ॥ ५० ॥

प्रभवति वक्तुं को वा

माहात्म्यं जगति जहृतनयायाः ।

बहते यां ननु शिरसा

सादरमद्यापि पार्वतीशोऽपि ॥ ५१ ॥

श्रवणं दर्शनमात्रं

यस्याः पापानि हन्ति सकलानि ।

किमुत विभो! तत्र कृतं

मज्जनमथवा तदम्भनां पानम् ॥ ५२ ॥

तस्यास्तुङ्गतरङ्गा-

च्छुठनसमुद्भूतकलकलागवभ ।

श्रुत्वा भृशतरभीत्या

धावति पापं न कास्वहो दिक्षु ॥ ५३ ॥

क्षुद्रतरैस्कानां

पातकहागीणि सन्ति तीर्थानि ।

१. पदभजनम्य. २. गङ्गायाम्.

निष्कृतिनिवहैरप्यघ-

मनिवार्य हरति देव! गङ्गेयम् ॥ ५४ ॥

येक्षामाक्षरमाद्यं

श्रुत्वा कैलयन्ति कर्णयोः पाणिम् ।

तीर्थान्यन्यानीदृक्-

पातकिलाभो महोत्सवो यस्याः ॥ ५५ ॥

अध्वरदानादिभिर-

प्यनिवार्य रोगमीश! पापमयम् ।

सहसा दूरीकर्तुं

विलसति परमं हि भेषजं गङ्गा ॥ ५६ ॥

पायंपायं तोयं

गङ्गाया यावदिच्छमिह ये तु ।

जायन्ते गततापा-

स्तज्ञाग्यं को भवेत् पटुर्वक्तुम् ॥ ५७ ॥

तापत्रयमभिहन्तुं

लोकस्यात्मानमाश्रितस्य परम् ।

मन्ये गङ्गा जाता

नाम्नेयं त्रिपथगेति विश्वगुरो! ॥ ५८ ॥

संसेव्येह शरीरी

भाग्याद् भागीरथीं हताघौषाम् ।

१. यस्य पातकिनो नामघटकमक्षरम्. २. पातकसङ्कमभयादिति भावः. ३. इदं अन्यतीर्थद्विजकनामधेयो यः पातकी तस्य लाभः. ४. त्रिपथेन आश्रितमिच्छामि निकाधिदैविकरूपतापत्रयहननानुकूलेन मार्गत्रयेण गच्छतीत्येवं त्रिपथगानामनिर्वचनमुद्देश्यते.

देवत्वं दिवि लब्ध्वा

भविता भागीरथी ननु सुधायाम् ॥ ५९ ॥

तनुरिव सा विश्वसृजो

भाति भृशं सर्वतोमुखवती च ।

वहति तथैव सरागां

श्रीनाथ! सरस्वती च मुखैरिन् ॥ ६० ॥

विन्दति नरके पापी

नानारूपं श्रमं नवै पापम् ।

लभते गङ्गायां तु

श्रममतुलं पापमेव नतु पापी ॥ ६१ ॥

दण्डयतीह कृतान्तो

नरके खलु पापिनं विधूतदयम् ।

निर्मुच्याधिनमघतो

दण्डयतीहाघमेव सुरतटिनी ॥ ६२ ॥

सकुतुकमहह लुठन्त-

स्तद्धीचीततिपु मानवाः के के ।

लुठनैर्नरके रहिता

भगवन्! नो यान्ति मोदमनत्रयम् ॥ ६३ ॥

हन्त विमानारूढा-

नायातो वीक्ष्य पापिनो नाके ।

१. यथाक्रतुन्यायेन सेव्याभिन्नः, अथन (सुधायां) भागी अंशी रथी
रथवांश्च. २. जलवती सर्वत आननवती च. ३. नदी वाग्देवी च.

तत्सम्पर्काद् देवा

अपि मूर्धा संनमन्ति हि विमानाः ॥ ६४ ॥

अधिनां सुकृतवतां च

स्यान्नूनं तावदेव ननु भेदः ।

यावज्जहुसुतायाः

सलिलेन क्षाल्यते निजं न वपुः ॥ ६५ ॥

सद्भिर्गहितमवनौ

दर्शनमपि पापिनां धेषाम् ।

अनुषङ्गाद् गङ्गाया-

स्तेऽपि भवन्यतिथयो निलिम्पपुरे ॥ ६६ ॥

याम्यभटोत्साहो वा

तद्वत् कोलाहलश्च तन्नगरे ।

यातो विलयं महसा

यावद् गङ्गा महीतलं प्राप्ता ॥ ६७ ॥

मुमनःसौरभर्हण-

प्रोद्धतोद्वेलपातकोऽपि परम् ।

अनुषङ्गाज्जहुभुव-

स्त्रिभुवनमनिशं पुनाति पवमानः ॥ ६८ ॥

कृत्वा पृतान् कृत्स्नान्

पातकिनः पुनरपीह तान् लिप्सुः ।

मन्ये मार्गयतीयं

सुरतटिनी गिरिशमौलिमधिरुह्य ॥ ६९ ॥

१. गङ्गाम्पर्कान्. २. निगृहङ्गाः. ३. देवनगरे. ४. हरणेति चोरणेत्यर्थः.

भरितक्षारजलं तं
 स्वीकृत्याम्भोनिधिं स्वभर्तृतया ।
 हेयमपेयमपीयं
 कलयति तीर्थावतंसमिह लोके ॥ ७० ॥
 अद्रयगिरोऽप्यनुभावं
 गङ्गायाः वक्तुमुद्यताः कवयः ।
 वैयग्रतरत्वं वचसि
 स्फुटमनघ! प्राप्नुवन्ति नो के के ॥ ७१ ॥
 गङ्गावर्णनलोलैः
 कवितिलकैरतिशयोक्तिरिह लोके ।
 करुणानिधे! प्रयुक्ता
 भवति हि निस्संशयं स्वभावोक्तिः ॥ ७२ ॥
 सादृश्यानुपपत्ते-
 स्तस्याः केनापि वस्तुना लोके ।
 उपमानाभाववशाद्
 वाच्यो नूनं त्वनन्वयः कविभिः ॥ ७३ ॥
 निजरसनाग्रात् कविभि-
 ज्ञातुं सम्प्रेषितेव गुणमस्याः ।
 मन्ये सैरस्वती सा
 श्लिष्यति गङ्गां सैरस्वतीभ्य ॥ ७४ ॥
 धीरसमीरोद्धूत-
 स्वच्छसुशीताम्बुशीकरोपेतम् ।

१. आकुलतरत्वम्. २. वाग्देवी. ३. नदीविशेषीभ्य.

तीरं गाङ्गं श्रित्वा
 स्वर्वासेऽपि स्पृहां न कस्यजति ॥ ७५ ॥
 तरवस्तत्तीरभवाः
 पवनचलैर्मृदुतलैः स्वपर्णाग्रैः ।
 रचयन्ति वीजनविधिं
 येऽस्यास्ते नूनमीश ! धन्यतमाः ॥ ७६ ॥
 लसतां गङ्गासलिले
 सरसिरुहाणां मिषेण सुरसुदृशाम् ।
 पश्यन्तीनामेनां
 दृश्यन्ते बिम्बितानि वदनानि ॥ ७७ ॥
 चित्रं भेङ्गवती सा
 तनुते मंश्रितमभेङ्गसुखपूर्णम् ।
 जलमय्यप्यथ नृणा-
 मज्ञानं हरति निस्तुलं सहसा ॥ ७८ ॥
 मनुजैर्मुक्तिकरीति
 म्वनदीति सुरैस्त्वदङ्गजेति वरैः ।
 शं तनुतामिति मुनिभिः
 शन्तनुदयिता प्रकीर्तिता सेयं ॥ ७९ ॥
 शिशुशशिचूडां स्वकरैः
 कुम्भाम्भोजे वराभये दधतीम् ।

१. तरङ्गवती अपायवती च. २. अनपायिसौम्यभरितम्. ३.
 जलशब्दो जडे पयमि च.

शुभ्रां शुभ्राभरणां

सितमकरस्थां स्मरन्ति तां कृतिनः ॥ ८० ॥

इयमपि मकरन्दत्वं

प्राप्ता यत्राङ्घ्रिपङ्कजे भवतः ।

गङ्गा सकलाघहरा

तस्य निषेवा कथं नृणां न स्यात् ॥ ८१ ॥

तस्मात् कार्यो यत्नो

जगति समस्तैः शुभेच्छुभिर्मनुजैः ।

तावकचरणसरोज-

द्वन्द्वनिषेवासये हि निश्शङ्कम् ॥ ८२ ॥

अथ कथयाम्ययि भगवन्!

पदयुगसेवाविधिं तवेह मुदा ।

सकलसुरासुरमर्त्य-

प्रणतपदाम्भोरुहस्य तव कृपया ॥ ८३ ॥

वपुषा वचसा मनसे-

त्येवं भवति त्रिधा चरणसेवा ।

उत्कर्षमासु च तिसृ-

ष्वीश! वदन्युत्तरोत्तरं मुनयः ॥ ८४ ॥

शिरसा तत्र पदयुगला-

न्निस्सृतमथ तीर्थतीर्थमज! तोयम् ।

सकलविधांहःक्षतये

सन्ततमखिलेश! धारयेन्मनुजः ॥ ८५ ॥

तदिदं संप्रोक्ष्य पुनः

सर्वाङ्गेष्वपि पुमानसौ सलिलम् ।

स्वतनुस्थितमिह पापं

सर्वं विद्रावयेदशेषगुरो ! ॥ ८६ ॥

तद्वत् त्वत्पदकमल-

द्वयवरिविष्यार्हमादगन्निलम् ।

सुरभिलकुसुमकदम्बक-

मवचित्यागत् तवोपदीकुर्यात् ॥ ८७ ॥

भवदङ्घ्रिव्यतिकरतो

धन्यतमैस्तुलसिकादलैर्नितराम् ।

निचितायां चिग्मवनौ

त्रिलुटेत् पुलकी सवाप्पनेत्रश्च ॥ ८८ ॥

तावकचरणसरोज-

द्वन्द्वसमालोकनेन ननु परमम् ।

साफल्यं वग्द ! दृशो-

र्लक्ष्मीनाथार्जयेदयं मनुजः ॥ ८९ ॥

पदयुगविगलत्तुलमी-

दलनिचयाघ्राणतस्तवाजस्रम् ।

धन्यतमामर्घवग्नि !

मनुजोऽयं नामिकां तथा कलयेत् ॥ ९० ॥

दोर्भ्यामङ्गलिवन्ध्रं

कलयेत् तद्वत् तवाङ्घ्रिसरसिजयोः ।

हरति हि निश्शङ्कं यो

बन्धमशेषं रमापते ! भविनाम् ॥ ९१ ॥

अघहर ! वचसा च तथा

सेवां रचयेन्मुकुन्द ! पदयोस्ते ।

सकलपरीतापौघ-

क्षतये मर्त्योऽयमादरान्नित्यम् ॥ ९२ ॥

प्रथयति वागेकैव

स्फुटमिह भेदं नरस्य तिर्यग्भ्यः ।

क नु विनियोज्या सा च

श्रीरमण ! विना तवाङ्घ्रिसेवायाः ॥ ९३ ॥

द्रविणमदोन्मत्ताना-

मसतां प्रीत्यै वचोभिरलमुदितैः ।

मनुजेन कण्ठशोषा-

दपरं किं फलमिहाप्यते भूमां ॥ ९४ ॥

तस्मान्नैगमवचसां

मालिकया मुखगितास्य इह मनुजः ।

चरणसरोरुहयोस्ते

सेवां कलयेदमेयसुखदात्रीम् ॥ ९५ ॥

यद्यधिकारो न स्यात्

तत्रैव तु पौराणिकैर्नुतिवचोभिः ।

अथवा केवलवचनैः

प्रणतिपरैस्तत्र निषेव्यमज ! चरणम् ॥ ९६ ॥

१. अङ्गलिबन्धः. २. वैदिकवाचाम्. ३. वैदिकवचम्पु.

मनसाप्यजित ! शरीरी
 तव चरणसरोजयोस्तथा सेवाम् ।
 सुदृढतरेण विदध्यात्
 सर्ववरिष्ठामशेषलोकगुरो ! १७ ॥
 न चलति करणसमूहो
 यस्य व्यापारमन्तरा लोके ।
 मनसा तेनैव कृता
 तव पदसेवा रमेश ! मुख्यतमा ॥ १८ ॥
 तस्माद् विषयसमूहात्
 सहसेदं सन्निवर्त्य ननु हृदयम् ।
 पङ्कजनाभ ! तवाङ्घ्रि-
 द्वन्द्वनिषेवारतं सदा कलयेत् ॥ १९ ॥
 कर्णत्रिनयनेनैवं
 पदकमलं ते निषेवते यो वा ।
 इह च पत्र च सांख्यं
 शर्म परं प्राप्नुयादसन्दिग्धम् ॥ १०० ॥
 इति स्वातिश्रीरामचर्मवञ्चिमहाराजविरचितायां भक्तिमञ्जर्याम्
 अष्टमशतकम् ।

अथ नवमशतकम् ।

स्यानन्दृगधीश ! वक्ष्याम्यथाहं
 भक्तिं सद्यः पञ्चमी कैटभारे ! ।
 भाग्यप्राप्यां तावकीनार्चनाख्यां
 विश्वोत्कृष्टां नाथ ! सर्वार्थदात्रीम् ॥ १ ॥

क्वाहं शौरि! मन्दबुद्धिर्निकामं
 कासौ भूमा तावकीनार्चनस्य ।
 देवाथापि प्रेरयेत् त्वत्कृपा मे
 वाणीं यद्वत् तद्वदेतां व्रीमि ॥ २ ॥

देवाः सेन्द्रास्तापसास्त्यक्तमोहा
 यद्वै नित्यं प्रार्थयन्ते निकामम् ।
 तस्माल्लक्ष्मीनायकाभ्यर्चनात् ते
 कोऽन्यो लाभः केशवास्ते वरीयान् ॥ ३ ॥

तस्मात् सम्प्राप्येह देही नरत्वं
 तत्राप्यम्भोजाक्ष! मुख्यं द्विजत्वम् ।
 यो वा धत्ते नित्यमाराधने ते
 वाञ्छां सोऽयं धन्यधन्योऽत्र नूनम् ॥ ४ ॥

जन्मन्यद्वा पाणयो वै पैरस्मिन्
 येषां पूजां चक्रिरे न त्वदीयाम् ।
 जायन्ते ते चक्रवर्त्येकयोग्यै-
 श्विहैर्भास्वत्पाणिपद्माः कथं वा ॥ ५ ॥

किञ्च श्रमिन्! सार्थकत्वं हि पाणे-
 र्मर्त्योऽयं ते प्राप्नुयात् पूजयैव ।
 नो चेदुच्चैर्जृम्भितानां तरूणां
 शाखाभ्यः कर्तस्य जागर्ति भेदः ॥ ६ ॥

१. महिमा. २. भक्तिम्. ३. अन्यस्मिन् अतीते इत्यर्थः. ४.
 पाणेः.

त्वामाराध्य श्रीपते! विश्वनाथं

प्रीतिं लब्धुं शक्नुयादत्र कस्ते ।

किन्तु स्फूर्जद्भक्तवात्सल्यभावाद्

गृहीषेऽर्चामल्पिकामप्यनल्पाम् ॥ ७ ॥

नालङ्कारो लेपनं नो नित्रेद्यं

नो वा नूनं गीतवादित्रघोषः ।

सम्प्रीत्यै स्यादङ्ग! ते भक्तिदत्तं

यत् किञ्चित् त्वं मन्यसे वस्तु पूर्णम् ॥ ८ ॥

किं मार्त्तण्डस्तेजसामेकधाम

प्रीतो नास्ते दीपनीराजनाभिः ।

सिन्धुस्तद्वच्चार्षितैः स्नानकाले

रवैस्तुभ्येत् किं न रवाकरोऽपि ॥ ९ ॥

श्रीमंस्तद्वल्लोकपालैरशेषै-

रप्यत्यर्थं पूजितस्त्वं मुरारे! ।

पूजायामप्यस्मदाद्यैः कृताया-

मज्ञैर्नित्यं तुप्यसि ह्यस्तशङ्कम् ॥ १० ॥

तस्माद्यावच्छक्ति मर्त्यैरशेषैः

पूजायां ते पूजितम्याग्निलेशैः ।

द्रागालम्ब्यं जागरुकत्वमन्दा

नित्यं श्रेयोऽलिप्सुभिः शार्ङ्गपाणे! ॥ ११ ॥

१. स्फूर्जद् भक्तेषु वात्सल्यं यम्य तम्य भावान्. २. गणयसीत्यर्थः.
३. पूजाम्.

लक्ष्मीजाने ! वक्तुमद्यारभेऽहं
 किञ्चित् पाथोजाक्ष ! पूजाविधिं ते ।
 भक्तोत्तंसायोद्धवायोपदिष्टं
 कारुष्याम्भोराशिनाहो त्वयैव ॥ १२ ॥

त्वत्पूजायां लोलुपोऽथ द्विजन्मा
 मर्यो लोके स्वीयशाखानुसारात् ।
 युक्ते काले तूपनीतो मुहूर्त्ते
 ब्राह्मे तु स्यादुत्थितः शार्ङ्गपाणे ! ॥ १३ ॥

कृत्वा पश्चाद् दन्तमंक्षालनाद्यं
 गृह्णन्मृत्स्नां वैदिकैस्तान्त्रिकैश्च ।
 मन्त्रैः कृत्वा प्रोक्षणादीनि सम्यक्
 स्नातः सन्ध्यावन्दनादीनि कुर्यात् ॥ १४ ॥

भूयो विष्णुं पूजयामीति कृत्वा
 सङ्कल्पं ते प्रारभेताङ्ग ! पूजाम् ।
 सम्प्राप्याराद् देवगेहं च पूजा-
 सम्भारांस्ते साधु सम्भृत्य मर्त्यः ॥ १५ ॥

शैली तद्वद् दारुरूपा च लौही
 लेप्या लेख्या सैकती हन्मयी च ।
 दैत्याराते ! रत्नमय्यप्यथैवं
 ह्यष्टास्वच्छा पूजयेन्मूर्त्तिषु त्वाम् ॥ १६ ॥

तासु श्रीमंस्त्वां तिसृष्व्वादिमासु
 प्रार्चन् भक्त्या रत्नमय्यां च मूर्त्ती ।

निर्माल्योद्वासं विधायाथ मन्त्रैः

पुंसूक्ताद्यैस्तेऽभिषेकं च कुर्यात् ॥ १७ ॥

लेप्यालेख्यासैकतीष्वत्र भूमन् !

कृत्वा मर्त्यः केवलं मूर्जनं च ।

गन्धैः पुष्पैर्भूषितायास्तु मूर्त्तै-

स्तिष्ठेद् भागे दक्षिणे पूजकस्ते ॥ १८ ॥

पाणौ सन्धार्याथ सव्ये पवित्रं

गैर्वादीनप्याशु संवन्द्य पाणिम् ।

संशोध्यारादस्त्रमन्त्रेण कुर्या-

न्मन्त्रात्मानौ मूलमन्त्रेण हस्तौ ॥ १९ ॥

कृत्वा ताभ्यां च त्रितालादिकं वै

भास्वत्सङ्ख्यैर्मानसोङ्कारलापैः ।

प्राणायामं संविधायाथ नासा-

निष्ठा नाडीः शोधयेत् पिङ्गलाद्याः ॥ २० ॥

पश्चात् कुर्वन् रेचकं द्वाष्ट्वारं

जप्तोङ्कारं साध्वथो पूरकं च ।

१. मूर्जनं केवलं, न त्वभिषेकम्. २. आदिपदग्राह्या विनायकादयः. ३. 'मूलव्यापकतो वर्गे मनुमथौ हस्तौ समुत्पाद्य च' इति तन्त्रसमुच्चयः. ४. आदिपदाद् दिग्बन्धादि ग्राह्यम् 'अम्बेणाननुयात् त्रितालदशदिग्बन्धाभिसालोदयान्' (तन्त्रसमुच्चयः). ५. द्वादशभिः. ६. आद्यपदादित्यानुपुष्पयोर्ग्रहणम्. 'समीर्यामविधिना संशोध्य नाडीत्रयम्' (तन्त्रसमु.) ७. षोडशकृत्वः. 'प्रभञ्जनं पिङ्गलाद्या बहिर्मुख्ये जेद् विकारमङ्ख्यैः प्रणवैरथेडया । प्रपूरयेत् तद्विगुणैः प्रभञ्जनं प्रपूरितं ब्रह्मपथे प्रकुम्भयेत् ॥' (तन्त्रसमु.) ८. पूरकं कुर्वन् द्वात्रिंशद् द्वारं ओङ्कारं जप्त्वेति योजना.

द्वात्रिंशद्वारं चतुष्पाष्टिवारं
कुम्भं कुर्यादर्चकस्ते मुरारे ! ॥ २१ ॥

भूयश्चासौ भावयन्नैत्मसाम्यं
जीवस्याहो हंसमन्त्रं च जप्त्वा ।
जीवं पश्चाद्योजयेदात्मनीशे
त्वामभ्यर्चन् वाढमेकाग्रचेताः ॥ २२ ॥

दैत्याराते ! पञ्चभूतान्यथामौ
पादाग्रादिष्वङ्गकेषु स्थितानि ।
तत्तन्मन्त्रैर्वै क्रमेणाच्युत ! भू-
मध्यस्थायां संहरेच्च प्रकृत्याम् ॥ २३ ॥

तां च श्रीमन् ! सोऽथ तन्मन्त्रपूर्वं
संहत्याराच्छ्रीपरात्मन्युपेन्द्र ! ।
कुर्यात् पश्चाद् देहसंशोषणाद्यं
कर्म श्रेष्ठं वक्ष्यमाणक्रमेण ॥ २४ ॥

वायोर्बीजेनाङ्गमुच्छोष्य वहे-
बीजेनाभिष्लोष्य बीजेन चापाम् ।

-
१. चतुष्पाष्टिवारमोङ्कारं जपन् कुम्भकं कुर्यादिति योज्यम्. २. कुम्भकम्.
३. आत्मना परमेश्वरेण साम्यम्. 'एवं कुम्भककर्मणा स्वपरमैश्वर्यं सुधीर्भा-
वयेत् । उन्नीय हंसमनुनाधरचक्रतस्तमर्काम्बुजमधपरमात्मनि सङ्गमय्य ॥' (तन्त्र-
समुच्चयः) ४. सङ्गमयेन्. ५. 'पादाग्रनाभिहृदयाब्जाशिरोधितालुदेशस्थिता-
नि पृथिवीप्रमुखानि पञ्च' (तन्त्रसमुच्चयः). ६. स्वस्वकारणेषु प्रविलापयेत्.
'संहृत्यैवं क्षितिं वारि तदनल इमं मातरिश्रन्यमुं खे' इत्यादि (तन्त्रसमुच्चयः).
७. आद्यपदात् श्लोषणं ग्लानं च ब्राह्मम्.

संप्लाव्यात्यन्तं घनीकृत्य पृथ्व्या
रैन्धीकुर्यात् स्वस्य बीजेन सोऽयम् ॥ २५ ॥

सङ्कल्प्याहो दिव्यदेहं च पश्चा-
ज्जप्तवोङ्कारं चान्तरावेश्य जीवम् ।
संहारस्य वैयुत्क्रमेणेह सृष्टिं
कुर्यान्मायायाश्च भूतोत्करस्य ॥ २६ ॥

प्राणायामेनालमोङ्कारयुक्ते-
नाण्डं निर्भिद्यायमंशौ तदीयौ ।
सङ्कल्प्याथो रोदंसी चक्रपाणे !
प्राणायामं चापि कुर्यान्मुगरे ! ॥ २७ ॥

बाहोर्देहे चाथ त्रिन्यम्य वर्णं
वर्णात्मानं भावयन्नीश ! देहम् ।
जीवं मूर्धस्थे पगात्मन्यथासौ
देत्यागते ! योजयेदर्चकस्ते ॥ २८ ॥

मन्त्रात्मानं भावयन्मूलमन्त्रे-
णैतं पश्चादच्युतावेश्य चान्तः ।
प्राणायामेवेशरूपस्य जीव-
स्याथो देहं कल्पयेत् स्थूलसूक्ष्मम् ॥ २९ ॥

१. पृथ्व्या बीजेन घनीकृत्येति योऽयम्. २. 'काठिन्यरन्धीकरणे विधाय स्वबीजतः' (तन्त्रममुच्यः). ३. संहारक्रमवैपरीत्येन. ४. ध्यात्वा. ५. द्यावाभृमी. इदं तदन्तर्ध्वयपुरुषभ्याप्युपलक्षणं, तद्धान्यापि तन्त्रसमुच्चयेऽभिधानान्. ६. बाह्वोरक्षरन्यासमुक्त्वा 'अकेशादापदाभोजं लिप्या संव्यापयेत् तर्ना' इति तन्त्रममुच्यः. ७. निवेश्य. निवेशितस्य चास्य पठिपूजानन्तरं विम्बे आवाहनं ४४ श्लोकं वक्ष्यते.

उत्पाद्याथो तत्परीवारवृन्दं
 तस्य स्थित्यै पूर्वमुक्तक्रमेण ।
 विन्यस्याम्भोजाक्ष! गुर्वादिकान् वै
 तत्तत्स्थानेष्वर्चयेदीश! पीठम् ॥ ३० ॥
 पीठे तस्मिन् सुस्थितं स्येशितुर्वै
 तेजोव्याप्तं भावयन् पाणियुग्मम् ।
 पश्चात् तेन व्यापकोपेतमद्वा
 न्यस्येद् देहे देव! बाहोश्च वर्णम् ॥ ३१ ॥
 पश्चाद् भूमन्! पञ्चतत्त्वानि तद्वद्
 दैत्यागते! मूलमन्त्राक्षराणि ।
 अष्टाङ्गं चाप्यत्र पञ्चाङ्गकञ्च
 न्यस्येत् स्फूर्जद्भक्तिरीशार्चकस्ते ॥ ३२ ॥
 भूयः श्रीमन्! शङ्खचक्राजकौमो-
 दक्यादीन्यप्यत्र दिव्यायुधानि ।
 कोटीगेत्तंमारुकैयूरहाग-
 दीनि न्यस्येदर्चको भूषणानि ॥ ३३ ॥
 लक्ष्मी भूमी चाथ तैस्तंश्च मन्त्रै-
 मुद्राभिश्चाप्यङ्ग! विन्यस्य पश्चात् ।
 विध्युक्तां तां मम्प्रकुर्वीत मौज्यं
 दैत्यागते! मानसीमीश! पृजाम् ॥ ३४ ॥

१. मूलमन्त्रोपेतम्. २. पृथिव्यादीनि. ३. मूलमन्त्राक्षरमहितानि-
 त्पर्यः. ४. 'दोर्न्या पदाभ्यामंताभ्यामुग्मा शिरसा दृशा । वचना मनसा
 चेति' उक्ताष्टाङ्गयुक्तमिति क्रियाविशेषणम्. ५. 'बाहुभ्यां च गतानुभ्यामुग्मा
 शिरसा दृशा' इति पञ्चाङ्गानि.

जप्त्वा यावच्छक्तिं ते मूलमन्त्रं
 सद्यः पूजामारभेताथ बाह्याम् ।
 प्रेमोद्रेकात् त्वय्यशेषाधिनाथे
 कारुण्याब्धौ बाढमेकाग्रचेताः ॥ ३५ ॥
 भूयः सोऽयं पूर्वमुक्तक्रमेणै-
 वाम्भःपूर्णं साधु सम्पूज्य कुम्भम् ।
 कृत्वा शौरे! शङ्खसम्पूरणं वै
 कुर्यात् पश्चादादगदात्मपूजाम् ॥ ३६ ॥
 तत्तद्द्रव्यैस्त्रीणि पात्राणि पूर्णा-
 न्यद्धा द्विन्यस्यार्घ्यपाद्यार्चमार्थम् ।
 सद्यः शौरे! पीठपूजां प्रकुर्यात्
 त्वत्पूजायाः पूर्वमेवाखिलात्मन्! ॥ ३७ ॥
 भागे पीठस्योत्तरे देशिकं च
 ध्यायेत् तद्वद् दक्षिणे वारणास्यम् ।
 भागे चाधस्तद्वदाधारशक्तिं
 मायां कुर्म चाप्यनन्तं च पृथ्वीं ॥ ३८ ॥
 तद्वत् पीठस्योपरिष्ठान्मुरारं !
 धर्मज्ञानादींस्तद्वद्व्यांश्च भूयः ।
 पादस्थानत्वं किलाप्तान् यथावद्
 ध्यायेत् सोऽयं दिक्षु भूयो विदिक्षु ॥ ३९ ॥

१. आचमेत्यस्य आचमनेत्यर्थः. २. गुरुम्. ३. आदिपदाद्
 वैराग्यैश्वर्ययोर्ग्रहणम्. ४. अधर्मादीन्.

पश्चाद् भूमंस्तद् गुणानां त्रयं वै

सूत्रस्थानापन्नमद्धा विभाव्य ।

मायां विद्यां चालमाच्छादनार्थं

वस्त्रस्थानत्वं किलाप्ते स्मरेत् सः ॥ ४० ॥

ध्यायेत् तस्याथोपरिष्ठादनन्तं

युक्तं पद्मं त्वष्टभिर्वै दलैश्च ।

सूर्यं सोमं वह्निमात्मान्तर्गत्मा-

दीनप्यद्धा विष्वगाराधकस्ते ॥ ४१ ॥

ध्यायेत् सोऽयं तद्दलेष्वत्र भूमं-

स्तद्वच्चाहो कर्णिकायां क्रमेण ।

शौरे! शक्तीर्वै नव प्रेमभारै-

त्कण्ठ्यान्नित्यं न्यस्तचेतास्त्वयीशे ॥ ४२ ॥

एवम्भूतां तां समष्टिं मुरारे!

पीठस्याहो तोयगन्धप्रमूनैः ।

तद्वत् पूतैर्धूपदीपाम्बुभिश्चा-

प्येष श्रीमन्! पूजयेत् पूजकस्ते ॥ ४३ ॥

पश्चान्मूर्त्तौ नाथ! पीठस्थितायां

चेतोमध्याद् देवमावाह्य सद्यः ।

पूर्वं तावद् देहशुद्ध्युक्तरीत्या

न्यस्येद् भूषाहेतिमुख्यान्यथासौ ॥ ४४ ॥

१. सत्त्वरजस्तमसाम्.

२. सूर्यादयश्चाष्ट.

३. आदिपदमाहा

पश्चाच्चासावासनस्वागतादि
 स्फूर्जत्प्रेम्णा वै समर्प्याभिषेकम् ।
 कुर्यात् तोयेनातिसौरभ्यभाजा
 पुंसूक्तादींस्त्रीन् समुच्चार्य मन्त्रान् ॥ ४५ ॥
 भूयो वस्त्रं भूषणं चोपवीतं
 गन्धं पुष्पं चार्चकोऽसौ समर्प्य ।
 युक्तं देवं पञ्चकेनावृतीनां
 लक्ष्मीजाने! पूजयेदुक्तरीत्या ॥ ४६ ॥
 एकीकुर्वस्तत्परीवारमीशं
 यावच्छक्ति श्रीश! कुर्वन् निवेद्यम् ।
 मध्ये बह्वहोमकर्मादि कुर्यात्
 तद्वद्विप्रान् साधु सम्भोजयेच्च ॥ ४७ ॥
 विष्वक्सेनायार्पयंस्तन्निवेद्यं
 गण्डूपास्यक्षालनैरीस्यवासैः ।
 गीतैर्नृत्याद्यैश्च मन्तोप्य देवं
 कुर्यात् पश्चादाशु पूजां प्रसन्नाम् ॥ ४८ ॥
 भूयश्चापूपाद्दि शक्त्या निवेद्य
 प्रैष्टैर्मन्त्रैः साधु पुष्पाञ्जलिं च ।
 कृत्वा यावच्छक्त्यहो मूलमन्त्रं
 जप्त्वा कुर्यादर्पणं वै जपस्य ॥ ४९ ॥
 नत्वा ब्रह्मण्यर्पयंश्च प्रसन्नं
 दत्वाथार्घ्यं शङ्खतोयेन पश्चात् ।

प्रोक्ष्य स्वीयान् स्वं तथान्त्यार्घ्यदायी
कुर्वन् पूजां पूरयेद् वै लयाङ्गम् ॥ ५० ॥

एवं भक्त्या नित्यमाराधयेद्य-
स्त्वामाराध्यं नाथ ! विश्वैकनाथैः ।

सोऽयं पापैर्दूरितो हन्त सर्वै-
र्नूनं शर्म प्राप्नुयान्निर्मलं तत् ॥ ५१ ॥

तत्रापि त्वामर्चयन् श्रीतुलस्याः
पत्रैरेष श्यामलैः कोमलैस्ते ।

प्रीतिं दत्ते यादृशीं तादृशीं न
त्वामाराध्यन् कैश्चिदन्यप्रसूनः ॥ ५२ ॥

त्यक्त्वा तावत् पारिजातादिपुष्पै-
रप्यानद्धास्त्वं स्रजो विश्वहृद्याः ।

धत्से नित्यं यां कथं नाम वीरु-
त्स्वेषा गण्ढ्या स्यात् तुलस्यार्तबन्धो ! ॥ ५३ ॥

त्वद्भक्तः किं मानुषेष्वत्र गण्ढ्यो
गण्यः किं वा पक्षिजातौ गरुत्मान् ।

गण्ढ्या शौरे ! स्यात् कथं सा तुलस्य-
प्यङ्ग ! प्रेष्ठा तेऽत्र वीरुद्रणेषु ॥ ५४ ॥

संवादोऽभूद्यः पुरा शक्तिसूनो-
र्मार्कण्डेयस्यापि विश्वैकबन्धो ! ।

माहात्म्याविष्कारकः श्रीतुलस्या-
स्तं वक्ष्येऽद्य त्वत्कृपावैभवेन ॥ ५५ ॥

गाङ्गे तावत् सैकते वै वसिष्ठा-
दीनां पूर्वं सङ्गतानां मुनीनाम् ।

ज्ञातुं श्रेयो वाञ्छतामस्य लोक-
स्यासीद् भूमन् ! कोऽपि संवाद एवम् ॥ ५६ ॥

किं वा श्रेयः पूरुषाणां प्रियं किं
लक्ष्मीजानेः कोऽत्र जीवत्यमोघम् ।

को वा देवः सेवितः सर्वदोषान्
निर्हन्त्यस्य प्राणिजालस्य चेति ॥ ५७ ॥

मार्कण्डेयः सप्तकल्पान्तजीवी
प्राप्तस्तावत् सर्वसन्देहहारी ।

पूर्वोक्तैस्तैस्तापसैः पूजितोऽसौ
प्रीत्याभीक्षणं तत्र चोपाविवेश ॥ ५८ ॥

सोऽयं तेषां संशयौघं जिहीर्षु-
दृष्ट्वासीनं वै वसिष्ठाङ्कदेशे ।

शक्तेः पुत्रं सप्तवर्षं त्वदीय-
म्पृत्या धन्यं तूत्थितस्तं ववन्दे ॥ ५९ ॥

मार्कण्डेयं स्वं नमन्तं सदग्यान्
कृत्वात्यन्तं विस्मितान् भृगिवृद्धम् ।

दृष्ट्वा भीतस्तं प्रणम्यायमुत्था-
प्यैतद्वाक्यं प्रथितः सङ्गगाद् ॥ ६० ॥

वन्द्यो ज्यायांस्त्वं मया नेह बालः
सोऽहं वृद्धैर्जातुचित् त्वाद्दशैस्तु ।

धुन्यः सर्वास्त्वाश्रयन्त्येव सिन्धुं
सिन्धुः कामप्यापगामाश्रयेत किम् ॥ ६१ ॥

मार्कण्डेयस्तावदृचे तथा चे-
दायुर्गण्यं त्वावयोग्द्व सद्यः ।
श्रुत्वाथैतच्छक्तिमनुर्वभापे
काहं बालः कातिवृद्धो भवांश्च ॥ ६२ ॥

श्रुत्वाथेदं भापितं शक्तिमृनो-
स्तेषां मध्ये तापमाग्रेसगणाम् ।
मार्कण्डेयस्तं प्रहम्यावभापे
वाणीमेनां वक्ष्यमाणां वग्ण्याम् ॥ ६३ ॥

यद्वल्लोके साधु हित्वा वुसोघं
शुद्धस्तावन्मीयते धान्यगशिः ।
एवं शौरेर्ध्यानगित्तं मुवन्ध्यं
कालं त्यक्त्वा गण्यमायुर्नगणाम् ॥ ६४ ॥

तस्माद्विष्णोर्ध्यानधन्यं यदायु-
र्वन्ध्यः सोऽयं वीतसन्देहलेशम् ।
बालोऽपि त्वं जातुचिञ्चानपेतः
शौरेः स्मृत्या यत् ततः सर्ववन्ध्यः ॥ ६५ ॥

जात्यैवात्यन्तालसोऽहं कदाचिद्
युक्तः स्मृत्या दिव्यया कैटभारेः ।
तस्मान्मत्तो न्यूनवर्षोऽपि म त्वं
वन्द्यो नूनं मे परं ज्यायसोऽपि ॥ ६६ ॥

तस्माद् बालो ह्रस्वकायोऽपि मर्त्यो
 बन्धो वृद्धैरप्यहो विष्णुभक्तः ।
 यद्वत् साम्यं श्रीतुलस्या महिम्ना
 प्राप्तुं शक्ता नो महान्तोऽपि वृक्षाः ॥ ६७ ॥

को वा शक्तो वक्तुमत्रानुभावं
 विश्वोत्कृष्टं भूतले श्रीतुलस्याः ।
 याभूच्छ्रेष्ठा सर्ववीरुद्रणेभ्यो
 ह्रस्वापि श्रीचक्रपाणेः प्रिया च ॥ ६८ ॥

लक्ष्मीनाथः कल्पवृक्षप्रमृना-
 न्यप्युज्झित्वा भूरिगन्धावहानि ।
 धत्ते नित्यं वक्षसा यां सहर्षं
 सेयं मान्या स्यान्न केनेह पुंसा ॥ ६९ ॥

इत्युक्त्वासौ श्रीतुलस्या महत्त्वं
 मार्कण्डेयस्तद्दृढीकर्तुकामः ।
 तेषां मध्ये तापसाग्रेसराणा-
 मेनां गाथां वक्ष्यमाणां न्यगादीत् ॥ ७० ॥

आसीत् पूर्वं कृष्णको नाम विप्र-
 स्यक्ताशेषस्वीयधर्मः खलात्मा ।
 मूढः क्षेत्राजीवको हन्त नित्यं
 गर्ह्यः सर्वैर्हिसकः प्राणिनां च ॥ ७१ ॥

नो जानीति तद्रसज्ञा मुगंर-
 नीमैकं वा गर्ह्यमङ्गापवर्जम् ।

नो वा बाहू वन्दनं विश्वभर्तु-
र्हिंसावर्जं प्राणिनां दैन्यभाजाम् ॥ ७२ ॥

प्रातर्भुक्त्वा यातयामं वृतान्नं
यातोऽरण्यं त्वेकदासौ निकेतात् ।

कश्चित् कालं पर्यटंस्तत्रतत्र
द्रागाजहे भूरि नूलं तृणौघम् ॥ ७३ ॥

भूयः सोऽयं शाकसम्पादनार्थं
तत्रैवाहो सञ्चरन् काननान्ते ।

आलोकिष्टोच्चैर्वनं श्रीतुलम्या
दिप्ट्या रम्यं निर्जेन्द्रोपलाभम् ॥ ७४ ॥

सर्वोत्कृष्टां साहितीं यद्दृज्जो
रत्नं यद्दद् भृग्भूल्यं विचक्षुः ।

यद्दृज्जोऽयं स्वाहलं रासभो वा
तन्माहात्म्यं कृष्णको न व्यजानात् ॥ ७५ ॥

भौमं तोयं चातको हन्त यद्दद्
यद्दद् गीतं जातिबाधिर्यशाली ।

यद्दद् रुग्णो भोज्यवस्तूनि तद्वत्
तन्माहात्म्यं वेद न ब्रह्मवन्धुः ॥ ७६ ॥

यद्यप्येवं सस्पृहांऽथापि तस्यां
पश्यन् नृणां नो गवां चोपयोगम् ।

तां दास्ये मत्सन्निधिस्थाय विप्रा-
येति ध्यायन् प्राप तस्याः समीपम् ॥ ७७ ॥

तावद्विप्रं तं वतासन्नमृत्युं
 नेतुं प्राप्ता याम्यदृताः किलाष्टौ ।
 स्पर्शात् प्रागेवामुमद्धा तुलस्या
 दंष्ट्रुं कश्चिद्बालमृचुः क्षणेन ॥ ७८ ॥
 विप्रस्तावत् तं नजानन् निदेशं
 दैवात् सर्पस्यागतेः पूर्वमेव ।
 जग्राहाल्पं भागमारात् तुलम्या-
 स्तन्माहात्म्यमृतोमलेशानभिज्ञः ॥ ७९ ॥
 तावज्ज्वालाध्वस्तगाढान्धकारं
 दैतेयासृक्पङ्कशोणाग्रभागम् ।
 विष्णोश्चक्रं स्पर्शपूतं तुलम्याः
 पातुं विप्रं प्राप दृश्येतरत् सत् ॥ ८० ॥
 सन्त्यक्तायां श्रीतुलम्यां हनिष्या-
 भ्येनं विप्रं द्रागिति व्याल एषः ।
 आसीत् सद्यः सम्प्रविष्टस्तृणान्त-
 र्याम्या दृताश्चान्वयुस्तं क्षणेन ॥ ८१ ॥
 अज्ञात्वेदं हन्त विप्रस्तृणानां
 राशिं मूर्ध्नासौ बहन् गृहसर्पम् ।
 चक्रज्योतिर्भीतदृगपयातै-
 र्युक्तो याम्यैराविवेश स्वगेहम् ॥ ८२ ॥
 काले तस्मिन्तद्गृहद्वारि तिष्ठन्
 विप्रोत्तंसः कोऽपि कृष्णार्चकोऽथ ।

याम्यान् दृतान् दिव्यद्वग्भाङ् मुदा तान्
पप्रच्छैवं कृष्णकाभ्यर्णवासी ॥ ८३ ॥

भो भो याम्याः! किङ्करा यूयमत्र
प्राप्ताः कस्मात् कृष्णकेनाङ्ग! साकम् ।

मह्यं वृतात्यन्ताजिज्ञासमाना-
येत्यादिप्रास्ते किलोचुः समन्तम् ॥ ८४ ॥

स्वेषां विप्रं कृष्णकं नेतुर्मांतिं
कृत्यं चाहेः स्वानुशिष्टस्य रक्षाम ।

चक्रेणास्य स्पर्शतः श्रीतुलम्या-
स्तस्यास्त्यागे नेतुमिच्छां तथा तैम् ॥ ८५ ॥

श्रुत्वा वाणीमीरितां याम्यदृतैः
सद्यः सम्भूतानुकम्पागमार्द्रैः ।

रक्षोपायं तस्य हि ब्रह्मबन्धोः
पप्रच्छामूनेव कृष्णार्चकोऽसौ ॥ ८६ ॥

ऊचुस्तावत् ते फलं दास्यसि त्वं
यद्येकस्या नस्तुलम्यर्चनायाः ।

मुञ्चामोऽमुं सोऽकरोत् तद्वदद्वा
जग्मुर्दृताश्रोरगः स्वं निकेतम् ॥ ८७ ॥

दृष्ट्वाथैतद् विस्मितायैष तस्मै
वृत्तं शंसन् जातबोधेन तेन ।

१. आगमनमित्यर्थः. २. कृष्णकस्य. ३. कृष्णकम्. ४. इति-
शब्दार्थो गम्यः.

भेजे किञ्चिद्वैष्णवक्षेत्रमारा-

ध्याजं मुक्तिं प्रापतुस्तौ तुलस्या ॥ ८८ ॥

एनां गाथां शक्तिसूनुं मुनीनां

मध्ये तेषां शृण्वतां भक्तिभाजाम् ।

मार्कण्डेयः सञ्जगादानुभावं

विश्वोत्कृष्टं द्योतयन्तीं तुलस्याः ॥ ८९ ॥

श्रुत्वा सर्वं वृत्तमेतन्मुनीन्द्राः

सर्वज्ञास्ते हर्षगोमाञ्चिताङ्गाः ।

मार्कण्डेयं प्रत्यनन्दंस्तदास्य-

द्योतद्वाथास्वादतृप्तिं विनैव ॥ ९० ॥

तस्मात् सेव्या त्वत्पदाबाप्रियैषा

नित्यं मर्त्येनेह सर्वार्थासिद्ध्ये ।

त्यक्त्वा वीरुद्वुद्धिमस्यां मुतीर्थे-

ष्वच्छा यद्वत् तोयवुद्धिं विगर्हाम् ॥ ९१ ॥

नूनं तावत् व्यक्षरी सा तुलस्या-

ख्यासावाम्नायत्रयीतोऽपि गुर्वी ।

यं त्वां नित्यं सेवते हि द्वितीया

स त्वं प्रीत्या यद्भजस्यच्युताद्याम् ॥ ९२ ॥

देशे मेध्ये लोमकीटास्थिरित्तं

प्राग्विस्तीर्णं संविधायालवालम् ।

बीजावापं श्रीतुलस्याः प्रकुर्यात्

तस्मिन् पूतो मानुषोऽन्तर्बहिश्च ॥ ९३ ॥

प्रातस्सायं शीतलेनाम्भसा ता-
 मासिञ्चस्तत्पत्रसम्पर्कपूतम् ।
 तोयं मूर्धा चोद्धहेन्मृग्यमद्धा
 ब्रह्मेशामर्त्याधिपैः सर्पिसिद्धैः ॥ ९४ ॥
 सायं कुर्वन्नेतदीयांलवाल-
 स्यालङ्कारं दीपमालाविशेषैः ।
 भक्त्याभीक्षणं तां परिक्रम्य नत्वा
 यावच्छक्तिं प्रार्थयेदच्युतैवम् ॥ ९५ ॥
 भो भो देवि! श्रीतुलस्यच्युताङ्घ्रि-
 ह्रन्द्वाम्भोजैकामवास्वादधन्ये ।
 संसाराम्भोराशिमग्नं सुदीनं
 कारुण्यान्मामुद्धरेत्युल्लेपेच्च ॥ ९६ ॥
 एकादश्यां वै विशेषेण तस्या
 मूले रात्रिं यापयेदप्रमत्तः ।
 सार्धं सद्भिस्त्वत्कथामृष्टपीयू-
 पास्वादात्यन्तानुरक्तैः सुधन्यैः ॥ ९७ ॥
 तन्मूलस्थां किञ्च मृत्नां सुपुण्यां
 तद्वन्मूर्धा चावहन्नेष मर्त्यः ।
 मुक्तो हि स्यात् पातकेभ्योऽखिलेभ्यः
 कारुण्यात् ते नात्र कार्यो विचारः ॥ ९८ ॥
 किं भूयोभिर्भापितैस्त्वत्पदान-
 स्पर्शाद्धन्यां नाथ! विश्वं पुनन्तीम् ।

एनां नित्यं सेवमानो हि शर्म
 श्रमिन् नूनं प्राप्नुयाद्धानिहीनम् ॥ ९९ ॥
 तस्मादेवम्भूतया श्रीतुलस्या
 धन्यैरन्यैः सङ्गतोऽस्याः प्रमृणैः ।
 यो नित्यं त्वामर्चयेदुक्तरीत्या
 कस्तत्पुण्यं शक्तुमीष्टे धरायाम् ॥ १०० ॥

इति स्याति श्रीरामवर्मवर्षाभिमहाराजधिरचितायां भक्तिमञ्जर्याम्
 नवमशतकम् ।

अथ दशमशतकम् ।

वदाम्यथाम्भोरुहनाभ ! पृष्ठी
 भक्तिं भवद्वन्दनरूपिणीं ताम् ।
 तदर्थमुर्वीकमलेश ! वाणीं
 विधेहि दासस्य पटीयसी मे ॥ १ ॥
 त्रिरिञ्चिशर्वाभरनायकाद्या
 जाता जगद्वन्द्यपदाधिरूढाः ।
 त्वदङ्घ्रिन्त्यैव कथं न वाञ्छया
 भवेदियं भुव्यखिलैरुपापैः ॥ २ ॥
 अवाप्यमन्यच्छिरसा नरस्य
 साफल्यमम्भोरुहनाभ ! किं वा ।
 त्रिना प्रणामात् तत्र नन्वगण्य-
 पुण्यैकलभ्यादहिनाथशायिन् ! ॥ ३ ॥

हरत्यघं यच्छति वाञ्छितार्थं
 समस्तपापौघमपाकरोति ।
 तनोति कल्याणपरम्पराम-
 प्यधोक्षजाङ्घ्रिद्वयवन्दनं ते ॥ ४ ॥

न हेमकोटीरशतैः सुरै-
 र्न मूर्धजैर्वा सुमद्रामव्रह्मैः ।
 अलङ्क्रिया स्याच्छिरसां यथा वै
 प्रणामतस्तावकपादयुग्मे ॥ ५ ॥

बहन्नथोष्णीषकिरीटकानां
 सहस्रमप्येप नगे व्रतान्ते ।
 सुधोरवैवस्वतदण्डघातं
 निरोद्धुमेतेनै भवेत् पटुः किम् ॥ ६ ॥

अजानता चेदमहो जनुप्मता
 जडात्मना भृग्मिदान्धचेतसा ।
 अत्राप्यते जन्मशतेषु मज्जनं
 पुनःपुनर्घोरभवाद्धिवीचिषु ॥ ७ ॥

ततो यथा जन्तुरसौ मुदुर्लभं
 प्रपद्य तन्मानवजन्म विष्टेप ।
 वृथा तदेतद्विफलीकरिष्यति
 ब्रवीमि चैतत् कृपया त्वाधुना ॥ ८ ॥

यदा जनन्या जठरं विशत्यमौ
 नरोऽसृगम्यामिपकल्पिताकृतिः ।

१. देहापाये. २. उष्णीषादिवहनेन. ३. उक्तं वस्तुतत्त्वम्.

तदा ध्रुवं ज्ञानलवेन वर्जित-
 श्रिराय शेते स पुरीपकुण्डके ॥ ९ ॥
 क्रमेण मासैर्दशभिः समुद्य-
 च्छिरोभुजोर्वङ्घ्रिमुखप्रतीकः ।
 समेधते त्वत्कृपयैव तत्र
 स्थितः सुदीनः करुणैकसिन्धो ! ॥ १० ॥
 स्वमातृभुक्तैः कटुतिक्तकाम्ल-
 मुखै रसैराकुलितश्च नित्यम् ।
 कदा वह्निर्निर्गमनं मम न्या-
 दितस्त्विति ध्यायति सर्वकालम् ॥ ११ ॥
 विनिर्गतोऽप्येव वाहिश्च गर्भा-
 द्रुदन् जनन्याः स्तनमात्रजीवी ।
 न वेत्ति नूनं भुजगानलादीन्
 स्वनाशहेतून्पि बाल्यकाले ॥ १२ ॥
 स्वदेहजातामपि हन्त पीडा-
 मशक्त ईशालपितुं परस्मै ।
 रुदत्यसौ वीक्ष्य मुखं स्वपित्रो-
 स्तदङ्कशायी चरणे विधून्वन् ॥ १३ ॥
 रुदत्यमन्दं वह्निरप्यदृश्यया
 स्तनन्धयेऽग्निम् रुजया कयाचन ।
 स्तनं ददाति क्षुधितत्वशङ्कया
 प्रमृर्स्तदप्यस्य गदाय कल्पते ॥ १४ ॥

ततः शनैरेष रमेश ! पित्रोः
 परां मुदं सञ्जनयंस्तदग्रे ।
 चरन्नजाव्यक्तवचांसि वक्तुं
 शनैः शनैरगभतेऽननाभ ! ॥ १५ ॥
 अयं नियुक्तोऽप्यथ पाठयोग्ये
 वयस्यवासे शनकैर्स्तदर्थम् ।
 गुरोरनादृत्य वचांसि खेले
 मतिं विधत्ते सह नाथ ! बालैः ॥ १६ ॥
 तैमोमयं हन्त तैमो नगणां
 प्रशान्तिमभ्येति हि विद्ययैव ।
 तदर्थमुच्चैर्यतते न काले
 यदीश्वर ! स्यान्नु कदा नैदासिः ॥ १७ ॥
 यथैव सस्यान्यतिलङ्घ्य कालं
 वृष्ट्यापि न स्युः फलवन्ति लोके ।
 तथा श्रमोऽपीश ! कृतः श्रुतार्थे
 स्यादेव बन्ध्यो भगवन्नकाले ॥ १८ ॥
 इत्थं रमानायक ! बाल्यकालं
 विनीय विद्यागममन्तरेण ।
 उपैति तारुण्यदशां म पश्चा-
 दजय्यपद्भ्रैगिविहारभूमिम् ॥ १९ ॥
 नरेण यस्यां सहसा दशायां
 सम्प्रार्थनीयः खलु साधुमङ्गः ।

१. पाठार्थम्. २. अज्ञानमयम्. ३. निमिगम्. ४. विद्यासिः.

स एष दौर्भाग्यवशेन तस्यां
 निषेवते हन्त तदन्यमेव ॥ २० ॥
 ततश्च वित्तार्जनलम्पटोऽसौ
 चलानवाप्याशु तथाधिकारान् ।
 विमुक्तभावत्कपदान्चिन्तः
 प्रवर्तते साधुजनापकारे ॥ २१ ॥
 अतृप्तिमान् भूषणचेलयान-
 धनोपजीव्यावसथेषु नित्यम् ।
 विहाय सार्धं स्ववधूमनाथां
 रतिं विधत्ते ननु पुंश्चलीषु ॥ २२ ॥
 अवाप्तमन्यायवशेन वित्तं
 वितीर्य ताभ्यो वत रिक्तहस्तः ।
 शनैर्वलीकञ्चुकिताग्निलाङ्गो
 जगतुगे हन्त भवत्युपेन्द्र ! ॥ २३ ॥
 न वीक्षितुं दृष्टिरैलं श्रुतिर्न
 श्रोतुं सदा यष्टिरपक्षिता च ।
 त्यजन्ति पुत्राश्च वधूश्च शौरे !
 नरो न कां याति शुचं जगयाम् ॥ २४ ॥
 तथा स्थितो हन्त जहाति मध्यं
 लोकं विकृष्टो वत याम्यदृतैः ।
 अवाप्य धोगं निरये च हिंसां
 पुनश्च कामप्यथ योनिमेति ॥ २५ ॥

१. असाधुसङ्गमेव. २. नाळं न समर्था.

इति स्रगोषा जनिमृत्युरूपिणी
रमापते! नो विग्मेद्यदन्तरा ।

तदीश! ते पादसरोजवन्दनं
सदा विदध्यान्मनुजस्तदेकधीः ॥ २६ ॥

कृताञ्जलिश्चानतकन्धगे मनाङ्क-
निमील्य नेत्रे विषयेषु लालसम् ।
मनो निरुध्याङ्ग! तवाङ्घ्रिपङ्कजे
निवेश्य कुर्यात् सहसा नमस्कियाम् ॥ २७ ॥

उरश्शिरोनेत्रमनोवचोभिः
पद्भ्यां कराभ्यामहिनाश्रयायिन्! ।
तथैव कर्णद्वितयेन भक्त्या
कृता हि साष्टाङ्गनमस्कियोक्ता ॥ २८ ॥

इयं विधेया व्रजता त्वदालयं
नरेण भक्त्या पुग्तस्तवानिशम् ।
प्रदक्षिणीकृत्य विभो! यथाविधि
स्तवोत्तमं व्याहरता पदे पदे ॥ २९ ॥

त्वदीयनामश्रवणे कथासु
प्रबोधनिद्रागमभोजनेषु ।
त्वदालयस्थोत्तमवस्तुदृष्टौ
कार्या नतिस्तौवकवीक्षणे च ॥ ३० ॥

इतीह यो वन्दनमाचरेत् पुमान्
लोकत्रयीवन्द्यपदास्तुजस्य ते ।

१. यद्विना. २. लालुपम. ३. त्वङ्गकदर्शने.

स वै कृतान्तं च तदीयाकिङ्करान्
स्वप्नेऽपि नो पश्यति नात्र संशयः ॥ ३१ ॥

अथारभेऽहं सहसाभिधातुं
भक्तिं परां माधव! समर्पिं ते ।
जगत्पते! दास्यमिति प्रतीतां
कृपां तदर्थं कुरु तौवके द्राक् ॥ ३२ ॥

त्वदीयदासोऽस्म्यहमङ्ग! तुभ्यं
समर्पितं कर्म मया कृतं यत् ।
इतीह यः श्रेष्ठतमस्तु भावो
विदुर्बुधास्तां ननु दास्यभक्तिम् ॥ ३३ ॥

करोति कर्माणि यदीह चेतनः
फलेच्छया तत्फलमात्रमश्नुते ।
समर्प्य सर्वं त्वयि चेत कगेत्यमा-
वनन्तमानन्दमनन्त! विन्दति ॥ ३४ ॥

सुपर्ववेदाध्वरमन्त्रतन्त्र-
तपोव्रतादीन्यपि यन्मयानि ।
तथाविधे त्वय्यसमर्पितानि
कथं भवेयुः कुशलाय तानि ॥ ३५ ॥

यथा हुतं भस्मानि वृष्टिपातनं
यथोपगे वा रुदितं यथा वने ।
यथोपदेशश्च कृतो जडात्मने
तथैव कर्म त्वदनर्पितं भवेत् ॥ ३६ ॥

यथोपकारश्च कृतः कृतघ्ने
 यथा धृतो वा मुकुरोऽन्धवक्त्रे ।
 यथैव घातश्च तुपस्य राशे-
 स्तथैव कर्म त्वदनर्पितं स्यात् ॥ ३७ ॥
 यदत्र दृष्टं यदपीश्वर! श्रुतं
 यच्चानुभूतं यदधोक्षजाजितम् ।
 यदप्यधीतं च यदप्युदीरितं
 त्वय्यच्युते तत्सकलं समर्पयेत् ॥ ३८ ॥
 इष्टं यदम्भोरुहनाभ! यदधुतं
 यच्चापि दत्तं ननु वित्तमर्हते ।
 किं वा बहूक्त्या तनुवाक्यमानमै-
 र्यद्यत् कृतं त्वय्यखिलं तदर्पयेत् ॥ ३९ ॥
 सरोजनाभैवमशेषकर्मा-
 र्पणं मनुष्यस्त्वयि यो विधत्ते ।
 न बध्यते कर्मभिरेप जातु
 परं च विन्दत्ययि शर्म नित्यम् ॥ ४० ॥
 अहीन्द्रशायिन्! समुदीर्यामि तां
 वरीयसीं भक्तिमथाहमष्टमीम् ।
 त्वदीयसख्याह्वयशालिनीं जवाद्
 दया विधेया मयि नाथ! तत्कृते ॥ ४१ ॥
 समस्तवस्तुष्वलमस्थिरेषु
 निस्सारतां सम्यगवेक्ष्य बुद्ध्या ।

त्वय्येव विस्रम्भभरो यदि स्या-
न्यस्तो भवेदेष हिताय पन्थाः ॥ ४२ ॥

समीहमानस्य मनः स्वमास्मिन्
मार्गे स्थिरीकर्तुमधीश! जन्तोः ।

प्रत्यूहभूतानि मिथो विभिन्न-
तत्त्वानि सन्त्यङ्ग! मतानि लोके ॥ ४३ ॥

पुंसां तु येषामिह येषु येषु
शास्त्रेषु भूमन्! प्रतिपात्तिगस्ति ।

भजन्ति ते माधव! तेषु तेषु
सेव्यत्वबुद्ध्या प्रतिपाद्यभूतम् ॥ ४४ ॥

उपासते केचन शब्द एव
ब्रह्मेति कर्मण्यणुरित्यथान्ये ।

तथा परे काल इतीह लोके
स्वाभ्यस्तशास्त्रानुगुणं मुगरे! ॥ ४५ ॥

यथारुचीत्थं बहुनामभेदे-
रुपासनास्वप्यवनां कृतासु ।

ताः पर्यवस्यन्त्यखिलात्मकत्वात्
त्वय्येव निम्संशयमम्बुजाक्ष! ॥ ४६ ॥

अतस्त्वयीशान्यमतेष्वसन्तो
दधाति विस्रम्भभरं नरश्चेत ।

सं पालयत्येनमहो विपद्भ्यां
निश्शङ्कमुच्चैरपि दुस्तराभ्यः ॥ ४७ ॥

वने सुघोरे पुरुषादमेविते
 महार्णवे मज्जति वायुना प्लवे ।
 समीपवर्तिष्वथवाततायिषु
 प्रपालयत्येनमसौ न संशयः ॥ ४८ ॥

तथामये मूर्च्छति चानिवार्यं
 पतत्सु शस्त्रेषु रणेऽतिघोरे ।
 उपागते दस्युकुले जिघांसा-
 ववत्यसौ निर्विचिकित्मणेनम ॥ ४९ ॥

पुरा न के के भगवन् ! महान्त-
 स्त्वय्येव त्रिस्रब्धधियोऽग्नित्वात्मन् ! ।
 विमोचिता हन्त महाविपद्भ्य-
 स्त्वयैव कारुण्यसुधारणवेन ॥ ५० ॥

सुयोधनः प्राक् कुमतिर्वृकोदरं
 मुखे मिथो भक्ष्यसमर्पणच्छ्रयात् ।
 अभोजयद्वै गरुदुष्टमोदनं
 पयोविहारेऽथ सुरापगाम्भुनि ॥ ५१ ॥

सुमूर्च्छितं तं पतितं च निद्रया
 वशीकृतं हन्त स एष राज्ञुभिः ।
 निबध्य तांये शितशूलक्रीलिते
 द्रुतं निचिक्षेप तदा दुराशयः ॥ ५२ ॥
 (युष्मकम्)

अविक्षतो दिष्टबलेन शूलैः
 रसातलं प्राप्य स नागदेशात् ।

विनष्टपूर्वोक्तविपोऽच्युताही-

नताडयत् तान् भृशमच्युततः ॥ ५३ ॥

आवेदयामासुरमी च तक्षकं

स चैत्य तं वीक्ष्य तदातिमानयन् ।

तस्मै ददौ कुण्डरसाष्टकं हरे !

निपीय सुप्वाप सै तत् सुखेन ॥ ५४ ॥

प्रबुद्धमेनं च विवृद्धसत्त्वं

प्रमाणकोट्याहयदेशमेते ।

निन्युर्भुजङ्गाः स पुं ततोऽगात्

शुचे रिपूणां च मुदे भ्रुकानाम् ॥ ५५ ॥

कदाचिदीर्ष्यान्नशगः स पाथं

जनानुगगान्वितगञ्ज्यलक्ष्मीम् ।

सुयोधनो वीक्ष्य कणिङ्कनाम्ना

सम्मन्त्रयामास मुदुर्नयेन ॥ ५६ ॥

प्रज्ञादृशो माधव ! वाग्णावतं

पितुर्मुवेनाशु ततः स धर्मजम् ।

सम्प्रेष्य शुश्रूषणकर्मणे छला-

न्नियोजयामास पुगेचनाह्वयम् ॥ ५७ ॥

पुं गतास्तत खलु धर्मजाद्याः

पुगेचनेनाथ समं खलेन ।

१. कुण्डाष्टकमितं मममिति तात्पर्यम्. 'एवमष्टौ स कुण्डानि क्षपिबत्
पाण्डुनन्दनः' (भागतम्). २. वृकोदरः. ३. ज्ञानीनाम्.

क्रमेण लाक्षासदनं प्रविष्टा-
श्रिकीर्षितज्ञा अपि नागकेतोः ॥ ५८ ॥

वसत्सु तत्रैष्वथ भीमवाचा
समेत्य तावत् खनकोऽथ कोऽपि ।

सम्प्रेषितो वै विदुरेण चक्रं
मार्गं सुरङ्गामयमागु गृहम् ॥ ५९ ॥

समीक्ष्य कालं सपुगेचनं तत
प्लुष्ट्वा गृहं वायुमुतः भैगभ्यैः ।

निर्गत्य तेनेश ! पथा हिडिम्नं
हत्वैकचक्रं पुग्मध्यवात्सीत ॥ ६० ॥

इत्थं महद्भ्योऽपि विपदणेभ्यो
मुक्तो हि येनैव भवेन्नगोऽसौ ।

तमीश ! सख्यात्मकभक्तियोंगं
त्वय्येव दध्यात् सततं मनीषी ॥ ६१ ॥

रमेश ! भक्तिं नवमीमथाहं
ब्रवीमि तामात्मानिवेदनाख्याम् ।

कृपा तदर्थं तव पद्मकोशे
दिनेशलीलां हृदि मे विश्रुताम् ॥ ६२ ॥

समैतदित्यङ्ग ! समस्तवस्तु-
ष्वत्यन्तमक्तिं सहसा विधूय ।

त्वदर्पणं यत् क्रियते विदुस्तां
भक्तिं बुधा भ्यात्मानिवेदनाख्याम् ॥ ६३ ॥

१. दुयंधिनम्य. २. सुविचरुवम. ३. सोदर्थेः.

अथेदृशज्ञानविहीनचित्ताः

के के भ्रमन्तो ननु कर्ममार्गे ।

पुनःपुनः संसृतिसिन्धुमग्ना

नो यान्ति कं कं भगवन्! विषादम् ॥ ६४ ॥

अहं धनी नास्ति मया समोऽन्यो

मया समस्ता रिपवोऽभिभूताः ।

इत्पूढर्गर्वा हृदि भावयन्ति

स्वान्तस्मथपट्टवैरिजयेऽप्यदक्षाः ॥ ६५ ॥

अहस्पदम्यात्र किमीश! वाच्यो

देहो मनः किञ्चु किमिन्द्रियाणि ।

किं वा धनागाग्बृमुताद्या-

स्तटिस्त्रिभास्फूर्जितचञ्चलानि ॥ ६६ ॥

शरीरचेतःकण्ठादिकाना-

सन्तस्मिथतः प्रक एक आग्ने ।

त्वत्तः स भिन्नः किमुत त्वमेव

ध्रुवं त्वमेवति महात्मनां धीः ॥ ६७ ॥

तस्माज्जगत् त्वन्मयमेव भावयन्

निरस्तवैरः सकलेषु जन्तुषु ।

सर्वात्मना त्वय्यग्विलं समर्पये-

दहङ्कृतिं हन्त विमृश्य दृग्ः ॥ ६८ ॥

क्रीतस्य यदद् गजघोटकादेः

क्रेतुर्भवेत् पोषणतत्पग्वम ।

न्यस्तात्मनस्त्वय्यखिलेश्वरे स्यात्
 संक्षणे धूर्वहता तथा ते ॥ ६९ ॥
 मुकुन्द! के के न तथा महान्तः
 समर्प्य सर्वं त्वयि विश्वबन्धो ।
 अवापुरामोदरसैकसान्द्रं
 तवाङ्घ्रियुग्मं परमश्रमेण ॥ ७० ॥
 जितान् स्वपुत्रान् बलिना निरीक्ष्य
 खिन्नादितिः काश्यपमृपदिष्टम् ।
 सा द्वादशाहं स्म पयोव्रतं वै
 चचार भक्त्या वरमाप्तुकामा ॥ ७१ ॥
 यथावगप्ति श्रवणक्षयुक्ते
 सा द्वादशीपुण्यदिने भवन्तम् ।
 वदुस्वरूपं मुपुवेऽतिधन्या
 तोष्टुग्यमानं सुगसिद्धसङ्घैः ॥ ७२ ॥
 हरेऽवतीर्णस्य स काश्यपोऽर्षो
 भाग्याम्बुधिः साधु समं स्वपत्न्या ।
 तज्जातकर्मादिकमाशुकर्म
 चक्रे प्रमोदाश्रुपरिप्लुतस्ते ॥ ७३ ॥
 ततः कदाचिद् बालियज्ञवाटं
 प्राप्तो भवांस्तस्य मदापनुत्स्ये ।
 स्तुत्वा ययाचेऽथ पदत्रयेण
 मेयां भुवं नाथ! विनीतवेषः ॥ ७४ ॥

१. द्वादशीति निथिविशेषस्य मंत्रा.

काव्येन शसोऽपि तदीयवाक्य-
 स्योल्लङ्घनाच्चो बत भो दिशेति ।
 पदत्रयं हन्त ददौ स तुभ्यं
 सुरारिनाथो विभवावलितः ॥ ७५ ॥

पदद्वयेनैव समस्तलोक-
 माक्रम्य मे देहि पदं तृतीयम् ।
 इत्यर्थितोऽसौ भवता मदीये
 मौलौ निधेहीति भवन्तमूचे ॥ ७६ ॥

बद्धोऽथ नागैः स्वपितामहंन
 संसान्त्वितश्चाथ पितामहस्य ।
 वाचा त्रिमुक्तो भवदाज्ञयैव
 रसातले वीतमदो न्यवात्सीत् ॥ ७७ ॥

ऐश्वर्यगर्वान्वितमानसोऽपि
 स सर्वमप्यार्पितवान् यतस्ते ।
 ततो गृहद्वारि गदाधगेऽस्य
 गदाग्रजस्त्वं सततं विभासि ॥ ७८ ॥

स्वर्गाधिपत्यं धलशासनाय
 वितीर्य भूमन्! सहजैः स्वकीयैः ।
 तामभ्यवात्सीरमगवतीं त्व-
 मुपेन्द्रसंज्ञालमितां सुरां! ॥ ७९ ॥

इयं हि गाथा वटुरूपिणस्ते
 प्रकाशयन्ती बलिगर्वमङ्गम् ।

जयत्यभीक्षणं धनिनो मदाद् द्राग्
विमुच्य भक्तिं त्वयि वर्धयन्ती ॥ ८० ॥

युधिष्ठिरो दिग्जयलब्धसम्पदं
निरीक्ष्य सीमारहितां महीपतिः ।

यथार्हमेनामुपयोक्तुमुद्यतः
समाह्वयत् त्वां सुकृती स्वपत्तनम् ॥ ८१ ॥

समागते त्वय्यथ भक्तवश्ये
पुरं स्वकीयं स भवन्नियोगात् ।

आरब्धवानच्युत ! गजमृग्या-
ह्वयं क्रतुं द्राग्विधिवत् सदीक्षः ॥ ८२ ॥

अवन्तिचीनद्रमिलाङ्गवङ्ग-
कश्मीरकर्णाटकगुर्जेशाः ।

महीभृतो धर्मसुतं यथार्हं
कृतोपचाराः सहसा प्रणेषुः ॥ ८३ ॥

क्रतोः समामौ क इहाग्र्यपूजा-
मर्हत्युपेतेष्विति संशयानम् ।

नृपं समाश्वास्य शशंस भीष्म-
स्तवैव पूज्यत्वमिहाखिलात्मन् ! ॥ ८४ ॥

ऋतेऽथ चैद्यप्रमुखान् समस्ते
तुष्टे जने तां निशमय्य वार्त्ताम् ।

धौम्यं पुरस्कृत्य तवाग्र्यपूजां
सर्वात्मना धर्मसुतो वितेने ॥ ८५ ॥

अमर्त्यमर्त्यासुरसिद्धनाग-

गन्धर्वविद्याधरयातुयक्षाः ।

मृगाः खगाः भूरुहवीरुधोऽपि

तदा विसीमां किल तृप्तिमापुः ॥ ८६ ॥

भवद्विनिन्दापरभाषितानि

चैद्येन तावद् बहु जल्पितानि ।

द्रुतं तृणीकृत्य भवत्प्रशंसां

मध्येसभं शान्तनवश्चकार ॥ ८७ ॥

समुद्यतं तं त्वथ यज्ञभङ्गं

कर्तुं नृपे सान्त्वयितुं प्रवृत्ते ।

निवार्य भीष्मोऽकथयत् खलानां

वक्त्रा हरिस्तूत्तगमित्यशङ्कम् ॥ ८८ ॥

शौरे! त्वयागशतकेऽपि मोढे

भूयोऽपराधप्रवणस्त्वयीशे ।

चक्रे स चक्रेण निकृत्तशीर्ष-

स्ततस्त्वदैक्यं स ययौ विशुद्धः ॥ ८९ ॥

ततः समाप्तेऽजित! राजमृये

क्रतौ नृपेन्दुर्यशसा विगजन् ।

विधाय सद्योऽवभृथं नगर्या

स्ववन्धुवर्गैः समुखं न्यवात्सीत् ॥ ९० ॥

सर्वात्मनेत्थं भवदर्पणेन

सन्तोऽभिजग्मुर्मुदमव्ययां यत् ।

१. त्वदग्रपूजाकरणममये. २. भीष्मः. ३. विशुपालम्.

तस्मादियं चात्मनिवेदनाख्या
 भक्तिर्निषेव्या भुवि सर्वलोकैः ॥ ९१ ॥
 इतीह भूमन्! कथिता मयासौ
 तवेश! भक्तिर्नवधा स्मृता सा ।
 यामाह पूर्वं दनुजार्भकेभ्यः
 कायाधवस्त्वत्पदसक्तचित्तः ॥ ९२ ॥
 एकत्र चाप्यासु हि भक्तिपद्धति-
 प्वासज्जमानो न भवाय कल्पते ।
 पाथोजनाभाथ नवस्वपीह यः
 संसक्तचेताः स पुमांस्तु किं पुनः ॥ ९३ ॥
 सुदुर्लभं प्राप्य ततो नरत्वं
 तत्रापि वर्णे जननं प्रशस्ते ।
 त्वत्पादपङ्केरुहभक्तिमेव
 यतेत लब्धुं मनुजो मनीषी ॥ ९४ ॥
 यावन्मनो वै विषयेषु लोलं
 भवेन्न तावत् स्थिरता हि भक्तेः ।
 अतश्च तामर्जयितुं सदैव
 पुंसा विरक्तिः सहसावलम्ब्या ॥ ९५ ॥
 यदृच्छयाप्तेन धनेन तुष्टः
 सुखेष्वसौ वैषयिकेष्वसक्तः ।

निरस्तमानश्च भवेदवैरः

समस्तभूतेषु दयापरश्च ॥ ९६ ॥

स पुण्यतीर्थार्थानतत्परश्च

नयेत कालं तत्र सत्कथाभिः ।

विहाय वै लौकिकभाषितानि

जपेच्च दामोदर! माधवेति ॥ ९७ ॥

इत्थं विरक्तिः सुदृढोदिता चे-

ज्जायेत भक्तिः स्वयमेव पुंसः ।

तथा पुनर्ज्ञानमुदेति तेन

प्राप्नोति मुक्तिं च चतुष्प्रकाराम् ॥ ९८ ॥

सलोकता चैव समीपता च

सारूप्यसायुज्यगती इतीश! ।

मुमुक्षवो मुक्तिर्गतिं चतुर्धा

विदुर्वुधास्त्वत्कृपयैव लभ्याम् ॥ ९९ ॥

सलोकता स्याद् वसतिर्विकुण्ठे

समीपता स्यात् त्वदुपान्तलब्धिः ।

सारूप्यमुक्तिश्च दैर्गमिच्छवं

सायुज्यमुक्तिरुवयि लीनता स्यात् ॥ १०० ॥

ईदृग्विधा मुक्तिर्गतीरवाप्तुं

भोक्तुं च कामान् भुवनेष्वभीष्टान् ।

या हेतुभूता तव पादभक्ति-
रुदेतु सेयं मनसि स्थिरा मे ॥ १०१ ॥

इति स्वातिश्रीरामवर्मवर्वाञ्चमहागजविरचितायां भक्तिमञ्जरी
दशमशतकम् ।

ग्रन्थविषया कविप्रार्थना ।

इत्थमच्युत ! भवत्कृपालवात्
पूर्त्तिमद्य गमिता कथञ्चन ।
प्रीतिमावहतु पद्मनाभ ! ते
त्वत्पदाम्बुरुहभक्तिमञ्जरी ॥

पुष्पसङ्गमवशाद्धि सूत्रम-
प्युह्यते शिरसि मानवैर्यथा ।
वर्ण्यवैभववशात् सतां मुदे
स्यात् तथेयमपि भक्तिमञ्जरी ॥

समाप्ता चेयं भक्तिमञ्जरी ।

शुभं भूयान् ।